

జనశక్తి

విప్లవ కమ్యూనిస్టుల పత్రిక

సంపుటి : 54

సంచిక : 16,17

విజయవాడ

5-9-2021

పేజీలు : 24

వెల : రు. 10/-

సిపిఐ(ఎం-ఎల్) కేంద్రకమిటి ప్రకటన

అమెరికా సామ్రాజ్యవాద సేనలు వెనక్కుతగ్గటం, ఆప్టనిస్థాన్‌పై తాలిబన్ల అదుపు తదనంతర పరిస్థితి

విదేశీ దురాక్రమణదారులపై ఆప్టనిస్థాన్ ప్రజల ప్రతిఘటనా చరిత్రను వంచకులు మాత్రమే తక్కువగా అంచనావేయగలరని ఆప్టనిస్థాన్ నుండి అమెరికా వెనక్కుతగ్గటం మరోసారి రుజువుచేసింది. బ్రిటిష్‌వాదు మూడుసార్లు ప్రయత్నించాడు; కానీ విఫలమయ్యాడు. వారి ప్రతి వైఫల్యం తర్వాత బ్రిటిష్ దురాక్రమణదారులు ఆప్టనిస్థాన్ 'క్రూర స్వభావం కలిగిన గుంపులనీ, మూర్ఖులనీ, మానవరూపంలోని పిశాచాలనీ' అనేక పేర్లతో దూషించేవారు. అనేక తెగలుగా విడిపోయిన వెనుకబడిన ప్రజల చేతుల్లో పరాజయాన్ని ఇలాంటి దూషణలు లేకుండా మింగగలగటం, 'నాగరిక' ప్రజానీకంగా పిలవబడేవారికి చాలా కష్టం.

అయితే అవన్నీ పాతకథలు. తాజాగా వారి చేతుల్లో రష్యా అగ్రరాజ్యం అవమానకర ఓటమినెదుర్కొంది. ఆ సమయానికి రష్యన్లు తమ అగ్రరాజ్య హోదాను కోల్పోయారు.

వారికి మారుగా తర్వాత అమెరికా సామ్రాజ్యవాదులు లోనికి ప్రవేశించారు. అయితే తాము ఆయుధ సంపత్తి సమకూర్చిన వారిలో కొన్నిశక్తులు తమ అదుపుదాటి వెళ్ళాయి. వాటిలో రెండుశక్తులు ప్రధానమైనవి-అవి తాలిబన్లు, అల్‌ఖైదాలు. తమ బలగాలను తయారుచేసుకునేందుకు మదరసా విద్యార్థులను(తాలిబ్) కూడగట్టిన తాలిబన్లు, అతి కొద్దికాలంలోనే ఆప్టనిస్థాన్ మొత్తంగా విస్తరించారు. 1989లో రష్యన్లు తొలగిపోయారు. ఇక, తమను అక్కడ ఆపగలిగే వారెవరూ లేరని అమెరికా భావించింది. కానీ 1996 నాటికే వారు వెనుదిరగాల్సివచ్చింది. తాలిబన్లు అధికారపీఠం పట్టుకున్నారు. అమెరికా జరిపిన భారీ బాంబుదాడుల ద్వారా 2001లో మాత్రమే తాలిబన్లు అధికారాన్నుండి తొలగించబడ్డారు. అమెరికా దాని అనుయాయులు అధికారం చేబట్టిన నాటినుండి హెచ్చుతగ్గులతో యుద్ధాన్ని ఎదుర్కొంటూనే వున్నారు.

సమాధానం చెప్పవలసిన ముఖ్యమైన ప్రశ్నలు ఇక్కడ కొన్ని వున్నాయి:

1. ప్రపంచానికి ఆప్టనిస్థాన్ అంత ముఖ్యమైందిగా ఎందుకు వుంది? భారతదేశంలో బ్రిటిష్ పాలన సాగుతున్నకాలంనుండి, ఈ ప్రాంతం మధ్యప్రాచ్యానికి ప్రవేశద్వారంగా వుంది. పాకిస్థాన్, భారతదేశం,

చైనా, తజికిస్థాన్, టర్కమెనిస్థాన్, ఇరాన్ దేశాలతో సరిహద్దులు కలిగివున్న ఆప్టనిస్థాన్, ప్రత్యేకించి మధ్యప్రాచ్యం కీలకప్రాంతంగా మారిన తర్వాత, ప్రముఖ వ్యూహాత్మక భౌగోళిక ప్రాంతంగానూ, రాజకీయ భౌగోళిక ప్రాధాన్యత కలిగిన ప్రాంతంగానూ వుంది.

2. ఆప్టనిస్థాన్‌లోకి సోవియట్ బలగాలు ప్రవేశించటం, తర్వాత వెనక్కు తగ్గిపోవటం-1989 తర్వాత అమెరికా జోరబాటు, 2001 నుండి అమెరికా తన అనుయాయులతో ఆప్టనిస్థాన్‌ను ఆక్రమించటం, 2021లో ప్రస్తుతం అమెరికా బలగాలు వెనక్కుతగ్గటం-ఈ రెండు పరిస్థితులూ ఒకటేనా? తాలిబన్ల స్థానంలో తిరిగి తాలిబన్లను నెలకొల్పటానికి అమెరికాకు నలుగురు అధ్యక్షులు, షుమారు 2.6 లక్షల కోట్ల డాలర్ల ఖర్చు, వేలాదిమంది అమెరికా సైనికులు మరణించటం అవసరమైందని అంత సులభంగా అనగలమా? కాదు; ఆనాటి సోవియట్ బలగాలు రష్యా అగ్రరాజ్యంగా వ్యూహాత్మక భౌగోళిక లక్ష్యంతో వున్నాయి. వారు తొలగిపోయేనాటికి రష్యా తీవ్ర ఆర్థిక, రాజకీయ సంక్షోభంలో కూరుకొనిపోయి, తర్వాత 2 సం॥ల కాలంలోనే కుప్పకూలిపోయింది. 1989లో అమెరికా ప్రవేశించింది. కానీ ఆప్టన్ జాతీయవాదశక్తులు, అమెరికాను లక్ష్యం చేసుకుని సాయుధులై గొప్పస్ఫూర్తితో వున్నాయి. పైగా అవి ఇరాక్‌కు విస్తరించాయి. అయితే, 2001లో ప్రపంచాన్ని నిర్దేశించగల స్థితిలో అమెరికా వుంది. టెర్రరిజంపై యుద్ధం అని వారు ప్రకటించిన, వెనువెంటనే వారి 'నాటో' కూటమి దేశాలు, రష్యా, చైనాలు 'టెర్రరిజంపై యుద్ధం' అని ప్రతిఘటించాయి. 'రెండు నాగరికతల నడుమ యుద్ధం' అని అమెరికా అరిస్తే ఇస్లామిక్ దేశాలు మినహా ప్రపంచమంతా తలాడించింది. అమెరికా ఆనాడు అలాంటి స్థితిలో వుంది. కానీ నేడు 2021లో చైనా, రష్యాలు నుండి పెనుసవాళ్ళను అమెరికా ఎదుర్కొంటోంది; గతంలోవలె నాటో కూటమి దేశాలు అంతటి విశ్వసనీయ అనుయాయులుగా లేవు. కనుక అమెరికా అధ్యక్షులు-ట్రంప్, బైడెన్లు ఇరువురూ-సాహసాలను ముందుకు కొనసాగించకుండా వుండటం, ప్రత్యేకించి దక్షిణ చైనా సముద్రాన్ని దాటకుండా వుండటం తెలివైనదిగా భావించారు.

వెబ్సైట్ :
www.janasakthionline.com
ఈ-మెయిల్ :
janasakthi1963@gmail.com

సంపుటి : 54 సంఖ్య : 16,17

లోపలిపేజీల్లో.....

అంతర్జాతీయం :

క్యాబా 3

ఆఫ్ఘనిస్థాన్ 16

రాజకీయార్థికం :

కోవిడ్-19 పెరుగుతున్న అసమానతలు 6

జమ్ముకాశ్మీర్ పరిణామాలు 9

పెగాసెస్-పాలకుల చేతిలో సాధనం 11

పాలకుల దోపిడీ విధానాలు 12

పారిశ్రామిక తిరోగమనం 13

ప్రకటన :

ఆఫ్ఘనిస్థాన్ పరిణామాలపై సిసి 1,2

సిపిఐ(ఎం-ఎల్)ఎన్డి ప్రకటన

- కా॥ ఝాన్సీ స్పందన 19

నివాళి :

కా॥ యోగేష్ బిశ్వాకర్మాకర్ 15

కా॥ జస్వంత్ ప్రథమ వర్ధంతి సభ 18

కా॥ టిఎన్ వర్ధంతి సభలు 23

కా॥ మధు సంస్మరణ సభలు

హైదరాబాద్, విజయవాడ 24

వెల : విడిప్రతి.....రూ.10/-
సంవత్సర చందా....రూ. 100/-

చరునామా :

32-13-26/1, బి.ఎం.ఆర్. రోడ్, ఎం.ఆర్.పురం, విజయవాడ-10

3. 2001 నాటి తాలిబన్ల స్థానాన్ని అదే తాలిబన్లు తిరిగి భర్తీచేశారా? ఇక్కడ కూడా పరిస్థితి భిన్నంగా వుంది. నాడు కాబూల్లో అధికారాన్ని లాక్కున్న తాలిబన్లు, రాజకీయంగా వంచకుల గుంపు; ఇస్లామ్ పేరుతో యువకులు ఆయుధాలు అందుకోవటమే వారి బలం. పైగా, హతం చేసుకుంటూ సాగిపోయే అమెరికా దన్నుతోనున్న సాయుధ ప్రత్యర్థులను నాడు వారు ఎదుర్కోవలసి వచ్చింది. ఇతర శక్తులను ఒకవైపున కూడగట్టే ప్రయత్నంలో వారి పాలన సాగింది. అయితే ఇస్లామ్ పేరుతో వారు సాగించినదంతా పూర్తిగా అల్లకల్లోలమే. ఏ విరోధినైనా చంపటం, అనవసరంగా కొరడాలతో కొట్టటం, మహిళలను గృహనిర్బంధంచేసి బడులకు, కార్యాలయాలకు వెళ్ళకూడదని, బహిరంగ ప్రదేశాలలో తిరగరాదని ఆంక్షలు విధించటం చేశారు. అమెరికా, ప్రస్తుతానికి ఉత్తరప్రాంత కూటమి పేరున దేశంలో ఒక మూలన మాత్రమే వున్న తాలిబన్ల విరోధులకు ఆయుధాలు అందించగలిగిన స్థితిలో లేదు.

తాలిబన్లు కాబూల్ను ఆక్రమించిన వెంటనే -

- అన్ని ఇరుగుపొరుగు దేశాలు అదేవిధంగా రష్యా, అమెరికా మరియు ఇతర దేశాలు స్నేహసంబంధాలు కొనసాగించాలని విజ్ఞప్తి చేశారు;
- మిశ్రమ ప్రభుత్వాన్ని స్థాపించటానికి ఇతర శక్తులను కూడగట్టి కూటమిగా ఏర్పరచటానికి తీవ్రంగా కృషిచేస్తున్నారు;
- ఆఫ్ఘనిస్థాన్లో సామ్రాజ్యవాదులకోసం, వారి సహచరులకోసం పనిచేసిన అధికారులందరికీ క్షమాభిక్ష ప్రకటించి, నూతన ప్రభుత్వంలోని తమతమ కార్యాలయాలకు తిరిగి వెళ్ళవలసిందిగా కోరారు;
- గత ప్రభుత్వం తరపున పోరాడుతున్న సైనికులను తిరిగి వచ్చి నూతన ప్రభుత్వంలోని సైన్యంలో-ప్రతీకార చర్యలుంటాయనే భయమేమీ లేకుండా-చేరిపోవాలని కోరారు;
- మహిళలు బడులకు, కార్యాలయాలకు తిరిగి వెళ్ళవచ్చునని, స్వేచ్ఛగా సంచరించవచ్చని హామీ ఇచ్చారు;
- (ఎఫ్) క్రికెట్ ఆటగాళ్ళతో సహా క్రీడాకారులందరికీ తమ ప్రభుత్వం హామీ ఇచ్చిందని గతంలో క్రికెట్, ఫుట్బాల్ క్రీడల అభివృద్ధికి సహకరించిందని ఈ దఫా క్రీడల అభివృద్ధి తమ విధానమని పేర్కొన్నారు;

కనుక, ఇది అమెరికా సామ్రాజ్యవాదుల ఓటమి. అమెరికాలోనే 70శాతం పైగా ప్రజలు దీనిని ఆహ్వానిస్తున్నారు. నిజమైన సామ్రాజ్యవాదులు ఈ ఓటమిని శాశ్వత విరమణగా తీసుకోరు. వారికి వ్యూహాత్మక భౌగోళిక ప్రాధాన్యత అనేది వుంటున్నది; వుంది, వుంటుంది. కనుక వారు తిరిగి రావటానికి ప్రయత్నం చేస్తారు. ఇప్పటికే వారు తాలిబన్లకు వ్యతిరేకంగా ప్రచారాన్ని ప్రారంభించారు. అయితే, ప్రతిరోజూ వారు తప్పుడువారిగా నిర్ధారణ అవుతున్నారు.

తాలిబన్ల హామీలన్నీ ఎత్తుగడ మాత్రమేననే ప్రచారాన్ని వారు ఇప్పుడు ప్రారంభించారు. కొంతమంది వీటిని మోసపూరితమైనవని అంటున్నారు. తాలిబన్ల చర్యలు మోసపూరితమైనవి అయినప్పటికీ లేదా ఎత్తుగడలే అయినప్పటికీ ప్రపంచ ప్రజానీకం 'శాంతికి ఓ అవకాశం' ఇవ్వాలని భావిస్తున్నారు. అవి ఎత్తుగడలే అయినప్పటికీ, సామ్రాజ్యవాద వ్యతిరేకశక్తులకు మద్దతుగా నిలవటం ప్రజల వ్యూహంగా వుంటుంది గనుక దీనిని ఆహ్వానిద్దాం. ఐఎంఎఫ్ నుండి ఎస్డిఆర్ (స్పెషల్ డ్రాయింగ్ రైట్స్)తో అప్పులకు రావలసిన 450 బిలియన్ డాలర్ల సహాయాన్ని అనుమతించకుండా, ఆ ప్రజలను హతమార్చుజూసే సామ్రాజ్యవాదుల ఎత్తుగడలను వ్యతిరేకించటం అవసరం.

ఆఫ్ఘనిస్థాన్లో అమెరికా సామ్రాజ్యవాదుల ఓటమిని ఆహ్వానిద్దాం. ఆఫ్ఘనిస్థాన్ ప్రజల పోరాటం చిరకాలం వర్ధిల్లాలి. తాలిబన్ల పాలనపట్ల, వారి అభివృద్ధినిరోధక భావజాలంపట్ల జాగరూకతతో వుండాలి. తాలిబన్ల అభివృద్ధినిరోధక పాలనకు వ్యతిరేకంగా నిజమైన ప్రజాస్వామ్యంకోసం ఆఫ్ఘన్ ప్రజానీకం సంసిద్ధంకాలి.

విప్లవాభివృద్ధిని,

విశ్వం

ప్రధాన కార్యదర్శి

కేంద్రకమిటి, సిపిఐ(ఎం-ఎల్)

క్యాబా సాక్షిగా సామ్రాజ్యవాద, పెట్టుబడిదారీ విధాన నిజస్వరూపం

క్యాబా అమెరికా దేశానికి దగ్గర కరీబియన్ సముద్రం మధ్య వుంది. ఈ చిన్న దేశం సామ్రాజ్యవాద కబంధ హస్తాలలో నలిగిపోతూ, నిలబడుతూ, నిలదొక్కుకుంటూ వస్తూన్నది. అమెరికా సామ్రాజ్యవాదులు చుట్టూ వున్న దేశాలను తన కనుసన్నలలో వుంచుకొంటూ తన ప్రయోజనాలను నెరవేర్చుకొనడానికి అమెరికా వ్యూహాత్మక పథకాలను ఎన్నో పన్నింది. ఆర్గనైజేషన్ ఆఫ్ అమెరికన్ స్టేట్స్ (OAS) అన్న నిర్మాణం ద్వారా తన ఆధిక్యతను, అదుపును నిలబెట్టుకొంటున్నది. క్యాబా కూడా అందులో సభ్య దేశం.



ప్రపంచ యుద్ధాలు, ప్రపంచ కమ్యూనిస్ట్ ఉద్యమంలో వస్తున్న చీలికలలో కూడా క్యాబా నలిగిపోయింది. ఫైడల్ కాస్ట్రో నేతృత్వంలో సోషలిజం; కమ్యూనిజం లక్ష్యంతో పెట్టుబడిదారీ కర్మక సామ్రాజ్యవాద దేశాల మధ్య అది మార్క్సిస్ట్-లెనినిస్ట్ సిద్ధాంత బలంతో నిలదొక్కుకొంది. దానిని క్యాబా పరిస్థితులకు అన్వయించు కోవడంలో ఆ పార్టీ నేర్పరితనం చాల గొప్పది. నేటికీ క్యాబాను తన అధీన దేశంగా వుంచుకోవాలన్న దుష్ట కోర్కెను అమెరికా వదులుకోలేదు. అనేక ఆంక్షలను విధిస్తూ క్యాబాతో వ్యవహరిస్తూ తన విధానాలను కొనసాగించడానికి నిర్ణయించుకొంది. క్యాబా భవిష్యత్తు ఎటు తేలుతుందోనని సామ్రాజ్యవాద వ్యతిరేక, ప్రగతిశీల శక్తులు; కమ్యూనిస్టులు ఆసక్తితో గమనిస్తూనే వున్నారు.

క్యాబా పూర్వాపరాలు

15వ శతాబ్దం నుండి, క్యాబా స్పెయిన్ వలసగా ఉంది. క్యాబాపై స్పానిష్ మరియు అమెరికాల ఆధిపత్య పోరు 1898 నాటికి అమెరికా విజయంతో ముగిసింది. 1898 నుండి 1902 వరకు అమెరికామిలిటరీ పాలన తరువాత క్యాబా వ్యవహారాలలో అమెరికా జోక్యం మరియు క్యాబా ఆర్థిక, విదేశీ సంబంధాలు అమెరికా పర్యవేక్షణ అనే నిబంధనలతో నామమాత్రపు స్వాతంత్ర్యాన్ని పొంది 1902 మే 20న రిపబ్లిక్ ఆఫ్ క్యాబాగా అవతరించింది. క్యాబా పర్యాటక రంగంలో అభివృద్ధి చెందుతున్న సమయంలో అమెరికా పెట్టుబడిదారులచే 1924లో క్యాబాలో అనేక హోటళ్లు మరియు రెస్టారెంట్స్ నెలకొల్పబడినాయి. దీని ఫలితం, క్యాబాలో జూదం మరియు వ్యభిచారం పెరగడానికి దారితీసింది.

పుల్జెన్సియో బాటిస్టా సైనిక అధికారిగా 1933లో సైనిక తిరుగు బాటులో పాల్గొని స్వయంగా సైన్యాధిపతిగా ప్రకటించుకొని దేశ పరిపాలనను శాసించాడు. 1940లో క్యాబా అధ్యక్షునిగా ఎన్నికై 1944 వరకు పరిపాలన సాగించాడు. తిరిగి 1944 ఎన్నికలలో ఓటమి చెంది అమెరికాలోని ఫ్లోరిడాకు వెళ్ళాడు. 1952లో క్యాబా అధ్యక్ష పదవికి పోటీ చేయడానికి అమెరికాలోని ఫ్లోరిడా నుంచి క్యాబా వచ్చిన బాటిస్టా, ఎన్నికలలో ఓటమి చెంది అమెరికా ప్రభుత్వ సహకారంతో రెండవ సైనిక తిరుగుబాటుకు నాయకత్వం వహించి అధికారం చేజిక్కించుకొన్నాడు. క్యాబా 1940 రాజ్యాంగాన్ని బాటిస్టా రద్దు చేసి, కార్మిక హక్కులను, పౌరుల స్వేచ్ఛను కాలరాసి, క్యాబాలోని చక్కెర తోటలను కలిగి ఉన్న సంపన్న భూస్వాముల పక్షాన నిలిచి దేశంలో ధనిక, పేద వర్గాల మధ్య అంతరాన్ని పెంచే ఆర్థిక వ్యవస్థకు తెరలేపాడు. దేశంలో నిరుద్యోగం, రాజకీయ హింస, కార్మికుల అసంతృప్తల నడుమ ఫైడల్ కాస్ట్రో నాయకత్వంలో బాటిస్టా ప్రభుత్వానికి వ్యతిరేకంగా తిరుగుబాటు 1953లో మొదలై విప్లవంగా మారి 1959 జనవరి 1న క్యాబాలో కమ్యూనిస్టు పార్టీ అధికారంలోకి వచ్చేవరకు సాగింది.

కమ్యూనిస్టు పార్టీ-ప్రభుత్వం

లాటిన్ అమెరికాలో ప్రజాస్వామ్యాన్ని తీసుకువచ్చే ఉద్యమంలో భాగంగా క్యాబా విప్లవానికి అమెరికా సానుకూలంగా స్పందించింది. కానీ కాస్ట్రో క్యాబాలో కమ్యూనిస్ట్ పార్టీని పటిష్టపరిచి, ప్రభుత్వాన్ని నెలకొల్పడం అమెరికాకు కంటగింపుగా మారింది. అంతేకాక బాటిస్టా ఏజెంట్లను మరియు సైనికులను శిక్షించటం, నూతన వ్యవసాయ చట్టం ద్వారా

వేలాది ఎకరాల వ్యవసాయ భూములను సంపన్న భూస్వాముల నుండి, అమెరికా భూస్వాముల నుండి స్వాధీనం చేసుకోవడంవల్ల ఇరు దేశాల మధ్య సంబంధాలు క్షీణించాయి. 1960 నుండి 1964 మధ్యకాలంలో అమెరికా అనేక ఆంక్షలు విధించింది. తద్వారా దేశాల మధ్య వాణిజ్యం స్తంభించిపోయింది. అదే సమయంలో కాస్ట్రో సోవియట్ యూనియన్ తో వాణిజ్య సంబంధం పెట్టుకున్నాడు.

మార్క్సిజం-లెనినిజం పునాదులపై కాస్ట్రో ఏర్పర్చిన క్యాబా ప్రభుత్వం భూమి, పారిశ్రామికీకరణ, విద్య మరియు వైద్య రంగాలు ప్రభుత్వ ఆధీనంలోకి తీసుకోబడుతున్న సమయంలో 1960లో అప్పటి అమెరికా అధ్యక్షుడు ఐసెన్ హోవర్ కాస్ట్రో ప్రభుత్వానికి వ్యతిరేకంగా అమెరికా సంస్థ అయిన సి.ఐ.ఏతో క్యాబా శరణార్థులకు ఆయుధాలు మరియు శిక్షణ ఇవ్వటానికి అనుమతి ఇచ్చాడు. 1961 ఏప్రిల్ 14న జాన్.ఎఫ్.కెనడీ అమెరికా అధ్యక్షుడిగా ఉన్న సమయంలో క్యాబా శరణార్థులచే క్యాబాపై తిరుగుబాటు జరిగింది. కాస్ట్రో ప్రభుత్వం ఈ తిరుగుబాటును అణచి వేసింది ఈ తిరుగుబాటును బే ఆఫ్ పిగ్స్ గా పిలుస్తారు. 1962లో ఆర్గనైజేషన్ ఆఫ్ అమెరికన్ స్టేట్స్ (OAS) నుంచి క్యాబాను బహిష్కరించారు, అదే సమయంలో OAS క్యాబాపై ఆంక్షలు విధించటం ప్రారంభించింది.

పౌరుగు దేశాలకు సహకారం

ప్రచ్ఛన్న యుద్ధ సమయంలో క్యాబా చాలా చురుకైన, విలువైన పాత్రను పోషించింది. 1963లో మొరాకోకు వ్యతిరేకంగా అల్జీరియాకు మద్దతుగా క్యాబా తన సైన్యాలను పంపింది. 1967లో ఆఫ్రికాలో విప్లవంకోసం గెరిల్లా యుద్ధాలు చేస్తూ కాస్ట్రో మరియు క్యాబన్

మిత్రుడు అయిన “చేగువేరా” బొలీవియాలో చంపబడ్డాడు. 1970లో ఆఫ్రికాలో సోవియట్ రష్యా మద్దతు ఉన్న యుద్ధాలకు క్యాస్ట్రో తన సైనిక బలగాలు మద్దతుగా పంపించారు. 1976, 1981 మధ్య కాలంలో దక్షిణాఫ్రికా యూనిట్ మరియు FNLIల ఉమ్మడి దాడిని ఎదుర్కోవడానికి అంగోలా యొక్క వామపక్ష MPLDకు మద్దతుగా క్యూబా తన సైనిక బలగాలను పంపింది. ఎరిట్రీయన్లు మరియు సోమాలియాను ఓడించటానికి క్యూబా ఇతియోపియాకు సహాయం చేసింది. 1988లో దక్షిణాఫ్రికాతో కుదిరిన ఒప్పందం తర్వాత అంగోలా నుండి తన సైన్యాన్ని క్యూబా ఉపసంహరించుకుంది. ఈ విధానం వలన దక్షిణాఫ్రికాలో వర్ణవివక్ష పాలన పతనానికి దారితీసింది.

సోవియట్ యూనియన్ 1991లో దాని పతనం వరకు గణనీయమైన రాయితీలతో పాటు రాజకీయ సైనిక మద్దతు అందించింది. సోవియట్ సబ్సిడీలు 1986 నుండి 1990 వరకు సంవత్సరానికి 4.5 బిలియన్ డాలర్లు మరియు క్యూబా స్థూల జాతీయ ఉత్పత్తిలో 21.2% ఉన్నాయి. సోవియట్తో ఆర్థిక సంబంధాలు తెగిపోవడంతో క్యూబా క్యాస్ట్రో నాయకత్వంలో తీవ్ర సంక్షోభాన్ని ఎదుర్కొంది. క్యూబా 1993 వరకు ఇతర దేశాల నుండి ఆహారం, మందులు, నగదు విరాళాలను అంగీకరించలేదు. ఆ సమయంలో మొదటి ప్రపంచ యుద్ధం కాలంలో ప్రవేశపెట్టిన రేషన్ పద్ధతిలో ప్రజలకు ఆహారం సరఫరా చేసింది. ఇటువంటి సమయంలో అమెరికా 1993లో క్యూబాపై ఆంక్షలు విధించింది ఇతర దేశ ప్రభుత్వాలు సాయం చేయకుండా, అమెరికా పోర్టులలో దిగుమతి చేయకుండా, అమెరికా విదేశీ వ్యాపార సంస్థలు క్యూబాతో వ్యాపారం చేయకుండా అడ్డుకొని దాని ప్రయోజనాల కోసం చూసింది. ఈ సంక్షోభ సమయంలో క్యూబా జి.డి.పి 35% పడిపోయింది. తిరిగి పూర్వ స్థాయికి చేరడానికి ఐదు సంవత్సరాల సమయం పట్టింది.

ఆర్థిక సంస్కరణలు

ఈ సంక్షోభం నుంచి బయటపడటానికి, దేశీయ ఉత్పత్తి రంగానికి ఊతం ఇవ్వడం కోసం, క్యూబాను అంతర్జాతీయ మార్కెట్లో నిలబెట్టడానికి ఆర్థిక సంస్కరణలు చేసింది. ప్రైవేట్ మరియు కార్పొరేట్ ఆస్తులను అనుమతించడానికి, విదేశీ పెట్టుబడులను నియంత్రించటానికి, ప్రభుత్వ సంస్థలను లాభాపేక్ష లేని సంస్థలుగా మార్చటానికి రాజ్యాంగంలో సవరణలు చేసింది. పర్యాటకరంగం అభివృద్ధి చేయటానికి

అంతర్జాతీయ పర్యాటకులను ఆకర్షించడానికి పాత హోటళ్ళు ప్రభుత్వంచే పునర్నిర్మించ బడ్డాయి. ఈ పునర్నిర్మాణంలో ప్రైవేట్ మరియు కార్పొరేట్లతో కలిసి క్యూబా పని చేసింది.

2000 సంవత్సరంలో చావెజ్ అధ్యక్షుడుగా ఉన్న వెనిజులాతో క్యూబా కొత్త వాణిజ్య సంబంధాలు కుదుర్చుకున్నది. వెనిజులాకు విద్య, ఆరోగ్యం, సాంకేతిక పరిజ్ఞాన రంగాల్లో వైద్యులు, ఉపాధ్యాయులు, సాంకేతిక నిపుణులను క్యూబా పంపడంతో ప్రతిఫలంగా వెనిజులా నుంచి చౌకగా చమురు క్యూబాకు పంపబడింది. కాస్ట్రో యొక్క అమెరికా వ్యతిరేక విధానం చావెజ్తో పాటు చైనాను కూడా ఆకర్షించింది. వెనిజులా తర్వాత, చైనాతో అతిపెద్ద వాణిజ్య భాగస్వామిగా క్యూబా నిలిచింది. వ్యవసాయ, పారిశ్రామిక, ఆరోగ్య, విద్య రంగాల్లో శాస్త్రీయ మరియు సాంకేతిక మార్పిడికి ఇరు దేశాలు కట్టుబడి ఉన్నాయి. చైనా, వెనిజులాల రూపంలో ఈ సంక్షోభం నుంచి క్యూబా బయటపడటానికి కొంత ఉపశమనం లభించింది.

2006 జూలైలో ఫైడల్ కాస్ట్రో తీవ్ర ఆరోగ్య సమస్యల కారణంగా క్యూబా అధ్యక్ష పదవికి రాజీనామా చేసి తన సోదరుడు రౌల్ కాస్ట్రోను నూతన అధ్యక్షుడిగా ప్రకటించాడు. 2009లో OAS క్యూబాపై 47 సంవత్సరాలుగా కొనసాగుతున్న నిషేధాన్ని తొలగించి OAS ప్రయోజనాలకు అనుగుణంగా వ్యవహరించాలని సూచించింది, అయితే రౌల్ కాస్ట్రో తిరిగి క్యూబా OASలో చేరే ఆలోచన లేదని OASను తిరస్కరించాడు.

2011లో క్యూబా వివిధ రంగాల్లో ప్రభుత్వ భాగస్వామ్యాన్ని తగ్గించి చిన్న వ్యాపారాలు ప్రైవేట్ మరియు స్వయం ఉపాధి లక్ష్యాలతో ఆర్థిక సంస్కరణలు చేసింది. 2014లో మొదటి సారి క్యూబాలో కమ్యూనిటీ ఆఫ్ లాటిన్ అమెరికా మరియు కరేబియన్ స్టేట్స్ సదస్సు నిర్వహించి అమెరికా ఆధిపత్యంగల OASకు ఈ సదస్సు ప్రత్యామ్నాయమని దీనిని అభివర్ణించింది. చావెజ్ మరణం తరువాత, వెనిజులా ఆర్థిక వ్యవస్థ నాశనమై, ఇరు దేశాల మధ్య చమురు వ్యాపారం మందగించడంతో క్యూబాకు కొత్త వాణిజ్య భాగస్వామి అవసరమైనది. అమెరికా క్యూబాల మధ్య 2014లో జరిగిన ఒప్పంద ప్రకారం 1982లో విధించిన ఉగ్రవాద జాబితా నుండి అమెరికా అధ్యక్షుడు బరాక్ ఒబామా 2015లో తొలగించడం ద్వారా క్యూబా అంతర్జాతీయ మార్కెట్లోకి ప్రవేశించడానికి మార్గం ఏర్పడింది.

50 సంవత్సరాల తర్వాత 2016లో అమెరికా, క్యూబాల మధ్య వాణిజ్య విమాన రాకపోకలు, అదేవిధంగా అమెరికా పౌర విమాన సేవలు ప్రారంభమయ్యాయి.

కాస్ట్రో మరణం తర్వాత

2016 నవంబర్ 25న క్యూబా విప్లవకారుడు నూతన క్యూబా నిర్మాత ఫైడల్ కాస్ట్రో మరణం క్యూబన్ ప్రజలు ఆశనిపాతంగా బాధపడుతుంటే, పెట్టుబడిదారీ ప్రభావంలో వున్న ప్రవాసక్యూబన్లు ఫైడల్ కాస్ట్రోను ఒక నియంతలా చూశారు. ఫైడల్ కాస్ట్రో మరణానంతరం అమెరికా అధ్యక్షుడు ఒబామా ఒక ప్రకటనలో “క్యూబన్లు” (ప్రవాసక్యూబన్లు) అమెరికాకు స్నేహపాత్రులు, తమ దోపిడీ విధానాలలో భాగస్వాములు” అని చెబుతాడు. 2017 అమెరికాలో ట్రంప్ అధికారంలోకి వచ్చిన తర్వాత తిరిగి క్యూబాపై ఆంక్షలు విధించి అమెరికా రాజకీయ ఖైదీలను విడుదల చేసే వరకు ఈ ఆంక్షలు కొనసాగుతాయని ప్రకటించటంతో అప్పటివరకు అంతంతమాత్రంగా ఉన్న సంబంధాలు మరింత క్షీణించాయి.

2018 ఏప్రిల్ 19న క్యూబా అధ్యక్షుడిగా మొదటి వైస్ ప్రెసిడెంట్ గా మిగ్యుల్ రియాజ్-కానెల్లు జాతీయ కాంగ్రెస్ కు ఎన్నుకున్నారు. రౌల్ కాస్ట్రోను క్యూబా కమ్యూనిస్టు పార్టీ నాయకునిగా ఎన్నుకున్నారు. పర్యాటక రంగం ప్రధానంగా ఉన్న క్యూబాకి 2020 కరోనా సంక్షోభంతో పర్యాటకుల తాకిడి తగ్గి మరోమారు సంక్షోభంలోకి వెళ్ళింది. క్యూబాలో 1959 విప్లవం తరువాత ఫైడల్ కాస్ట్రో ప్రజారోగ్యానికి, మరీ ముఖ్యంగా గ్రామీణ ప్రాంతాల్లో ఆరోగ్య సంరక్షణకి అత్యధిక ప్రాధాన్యతతో క్యూబా బడ్జెట్లో స్థానం కల్పించారు. 1961లో క్యూబా కొత్త ఆరోగ్య వ్యవస్థను రూపొందించి ప్రైవేట్ ఆస్పత్రులను తొలగించి ఉచిత ప్రజా ఆరోగ్య సేవలను ప్రారంభించింది. నేటికీ అవి క్యూబా ప్రభుత్వ నియంత్రణలోనే పనిచేస్తున్నాయి. క్యూబాలో ఆరోగ్య వ్యవస్థ ప్రాథమిక, ద్వితీయ మరియు తృతీయ అనే మూడు అంచెల వ్యవస్థగా ఉన్నది. ప్రాథమిక స్థాయిలో ప్రాంతీయ పోలీ క్లినిక్ లతో వైద్యులు, నర్సులు ప్రజల ఆరోగ్యం పర్యవేక్షిస్తుంటారు. మరింత మెరుగైన వైద్యం కోసం ద్వితీయ శ్రేణి ఆసుపత్రులకు పంపబడతారు, సుమారు 15 శాతం కేసులు ఈ స్థాయికి చేరుకుంటాయి. చివరిగా రోగి మరింత ఆరోగ్య సంరక్షణకై తృతీయ శ్రేణి ఆసుపత్రులకు పంపబడతారు. ఇవి జాతీయంగా

నిర్వహింపబడే ప్రత్యేక ఆసుపత్రులు సుమారు 5 శాతం కేసులు ఈ స్థాయికి చేరుకుంటాయి 2014 గణాంకాల ప్రకారం, ప్రతి వెయ్యి మంది పౌరులకు తొమ్మిది మంది డాక్టర్లతో క్యూబా ప్రపంచంలో 5వ స్థానంలో ఉంది.

క్యూబా అంతర్జాతీయ ఆరోగ్య సంరక్షణకు నిబద్ధతను కలిగి ఉన్నది. 1960లో చిలీలో భయంకరమైన భూకంపం తర్వాత క్యూబా తన మొదటి వైద్య బృందాన్ని చిలీకు పంపింది. 2020 కరోనా సమయంలో ఇటలీకి వైద్య బృందాన్ని పంపే వరకు ఇది కొనసాగించింది. అనేక అభివృద్ధి చెందుతున్న దేశాలకు తన వైద్య బృందాలను పంపి సహాయం చేస్తున్నది.

కోవిడ్-సంక్షోభం

క్యూబా శాస్త్రవేత్తలు 2 స్వదేశీ covid-19 టీకాలను అబ్జాల మరియు సోబెరన పేరులతో అభివృద్ధి చేశారు. ఇవి 2 మరియు 3 క్లినికల్ ట్రయల్స్ లో 90% కన్నా ఎక్కువ సామర్థ్యంతో పనిచేయగలవని నిరూపణ జరిగింది. అబ్జాలను ఇప్పటికే అత్యవసర ఔషధ వినియోగ జాబితాలో చేర్చారు. ఇప్పటికీ 18 శాతం ప్రజలకు మాత్రమే క్యూబా ప్రభుత్వం టీకాను అందించగలిగింది. covid-19 తర్వాత క్యూబా ఆర్థిక వ్యవస్థ 11 శాతం క్షీణించటంతో తీవ్ర సంక్షోభంలో చిక్కుకుంది. దీనికి కారణం పర్యాటక రంగం కుప్పకూలిపోవడం, ఇంధనం, ఔషధాలు, ఆహార పదార్థాలు, దిగుమతికి ప్రభుత్వం వద్ద తగినంత నగదు లేకపోవటం వలన మరింత సంక్షోభంలోకి నెట్టబడినది.

(8వ పేజీ తరువాయి)

పరిస్థితులు క్లిష్టంగా నారుతున్నాయి. అభివృద్ధి పేరిట నిర్మించే ప్రాజెక్టులు, ప్రత్యేక ఆర్థిక మండళ్లు, అడవుల సంరక్షణ పేరుతో చర్యలు - అన్నీ గ్రామీణ ప్రజల, అధివాసీల విస్థాపనకు కారణమయ్యాయి. గత రెండు మూడు దశాబ్దాల నుండి సంవత్సరానికి 10 మిలియన్ల మంది పొట్ట చేతపట్టుకొని బ్రతుకుదెరువు కోసం వలస పోవటం తప్పనిసరి అయిందని అధికారిక గణాంకాలే చెబుతున్నాయి. లాక్డౌన్ ప్రకటనతో మిలియన్ల కొద్దీ వలస కార్మికులు ఎటువంటి బాధలు పడ్డారో, వందల, వేల కిలోమీటర్లు నడుచుకుంటూ వెళ్లారో, ఎంతమంది బతికారో, ఎంతమంది చచ్చారో, రోగాల పాలయ్యారో లెక్కా పత్రమూ లేదు. ఇదీ అధికార మార్పిడి జరిగిన తర్వాత 74 సంవత్సరాల అభివృద్ధి ఫలితం.

2021 జనవరిలో అమెరికా అధ్యక్షుడు ట్రంప్ కొలంబియన్ తిరుగుబాటుదారులు క్యూబాను ఆశ్రయించటం మరియు వెనిజులా పాలనకు క్యూబా మద్దతు తెలపడం వంటివి సాకుగా చూపి క్యూబాను తిరిగి ఉగ్రవాద జాబితాలో చేర్చడంవలన, ప్రస్తుత సమయంలో అమెరికా ఆంక్షలు తగ్గించటానికి బదులు మరింత ఎక్కువ ఆంక్షలు విధించడానికి ఆస్కారం ఏర్పడింది. 2021 ఏప్రిల్ 19న రౌల్ కాస్ట్రో కమ్యూనిస్టు పార్టీ నాయకునిగా తప్పుకుని కమ్యూనిస్టు పార్టీ ప్రధాన కార్యదర్శిగా మిగ్యుల్ రియాజ్ - కానెల్ను నియమించాడు. రౌల్ కాస్ట్రో రాజీనామాకు ప్రతిస్పందనగా అమెరికా నూతన అధ్యక్షుడు జో బైడెన్ క్యూబా పట్ల అమెరికా పాలసీలను మార్చటం బైడెన్ యొక్క ప్రధాన లక్ష్యం కాదు అని ప్రకటించటంతో పూర్వం లాగానే క్యూబాపై అమెరికా ఆంక్షలు కొనసాగుతాయి.

ఈ సంక్షోభం నడుమ 2021 జూలై 11న పెట్టుబడిదారీ వర్గ ప్రభావంలో వున్న క్యూబన్లు వీధుల్లోకి వచ్చి కమ్యూనిస్టు ప్రభుత్వం కోవిడ్ను ఎదుర్కొనే విధానానికి వ్యతిరేకంగా మరియు క్యూబాలో పాలన మార్పును కోరుతూ ప్రదర్శనలు చేశారు. ఈ సమయంలో అమెరికా అధ్యక్షుడు జో బైడెన్ క్యూబాపై ఆంక్షలు ఎత్తివేసేయకుండా ఈ నిరసనలకు తన మద్దతు తెలుపుతూ, తన బుద్ధిని మరోసారి వెల్లడించు కొన్నాడు. అమెరికాలో తరతరాలుగా ఎంత మంది అమెరికా అధ్యక్షులు మారినా వారి బెదిరింపు, ఆధిక్య లక్షణాలు వదులుకోలేదని నేటి వారి వైఖరితో రుజువైంది. మార్క్సిజంపట్ల

కోవిడ్-19 విపత్తుతో 'అభివృద్ధి' నేపథ్యం వెనుక ఉన్న సమస్త క్రూర రూపాలూ స్పష్టంగా బయటపడ్డాయి. పెట్టుబడిదారీ వ్యవస్థ అంతర్గత, సహజ స్వభావం లోనే తీవ్రమైన అసమానతల ఆవిర్భావం ముడిపడి ఉన్నది. ప్రభుత్వాల బలమైన మద్దతు, ఈ ప్రక్రియను దూకుడుగా వేగవంతం చేసింది. సంపద మొత్తం కొద్ది మంది పెట్టుబడిదారీ దోపిడీ శక్తుల చేతుల్లోకి కేంద్రీకరించబడటం, మెజారిటీ ప్రజలు దుర్భర దారిద్ర్యంలోకి నెట్టివేయబడటం సమాంతరంగా ఎల్లా సాధ్యం అవుతుంది? బహుళ రూపాలలో సంపదను లూటీ చేయడం వల్లనే ఇది సాధ్యం. తృతీయ ప్రపంచ దేశాలకు చెందిన శ్రమ శక్తి, వ్యవసాయం, అడవులు, సమస్త సహజ వనరులు, ఖనిజాలు, పర్యావరణం మొత్తం దోచుకో బడుతున్నది. ఈ ప్రక్రియకు వర్ధమాన దేశాలని చెప్పుకునే

నిబద్ధతగల కమ్యూనిస్టు పార్టీలను, కమ్యూనిస్టు ప్రభుత్వాలను నాశనం చేయాలనే తన బుద్ధిలో మార్పు లేదు. కలహాలు సృష్టించి ఆ పార్టీలలో, ప్రభుత్వాలలో తన ఏజెంట్లను, తాబేదారులను చొప్పించి నిర్వీర్యపరచడం, నాశనం చేయడమన్న తన సామ్రాజ్యవాద దమననీతిని వదిలిపెట్టవని నేటి క్యూబా సాక్షిగా నిరూపితమవుతున్నది. ఆ దేశాల్లో కలహాలు సృష్టించి లేదా వాటిలో జోక్యం చేసుకుని ప్రభుత్వ మార్పుకి ఎంతవరకైనా సామ్రాజ్యవాద, పెట్టుబడిదారీ వ్యవస్థ దేశాలు వెళతాయని క్యూబా సాక్షిగా నిరూపిత మవుతుంది.

అమెరికాలోని అనేక సంఘాలు క్యూబా ప్రభుత్వానికి తమ మద్దతును తెలుపుతూ, క్యూబాపై విధించిన విధానపరమైన ఆంక్షలను ఎత్తివేయాలని డిమాండ్ చేస్తున్నాయి. ఇరు దేశాల ఐక్యతను కోరుతూ దేశవ్యాప్తంగా క్యూబన్ అమెరికన్లతో పాటు అమెరికా ప్రజలు లాస్ ఏంజిల్స్ నుండి వాషింగ్టన్ డి.సి. వరకు నిరసన కవాతులను మరియు లాఫాయెట్ స్క్వేర్ వద్ద వైట్ హౌస్ ముందు నిరసనలు నిర్వహించారు. క్యూబాకు సహాయం చేయటానికి వారు ఇప్పటివరకు 5 లక్షల డాలర్లు విరాళాలుగా సేకరించినట్లు ప్రకటించారు మరియు 60 లక్షల సిరంజిలు క్యూబాకు పంపబడినాయి అందులో ఇప్పటికే 17 లక్షల సిరంజిలు మారియల్ పోర్టుకు చేరుకున్నాయని వారు ప్రకటించారు. ఈ సమయంలో క్యూబాను అస్థిరపరిచే సామ్రాజ్యవాద కుట్రలను ఖండిస్తూ ప్రపంచంలోని ప్రగతిశీల ప్రజలందరూ క్యూబాతోపాటు నిలబడవలసి ఉన్నది. ★

ప్రభుత్వాల బలమైన మద్దతు వుండటం విషాద వాస్తవం. ఉనికిలో ఉన్న దోపిడీ రూపాలకు తోడు కొత్త దోపిడీ రూపాలు ఆవిష్కరించబడ్డాయి. కరోనా విపత్తు ఈ క్రూరమైన వ్యవస్థలో దోపిడీ శక్తులకు 'ప్రణాళికాబద్ధమైన విపత్తు' (plandemic) అయ్యింది.

ఈ వక్రీకరణను నిర్మూలించడం ఎలా? దోపిడీని రద్దు చేయడం ఎలా? అసమానత్వం పునాదిగా ఈ దోపిడీ వ్యవస్థను కూలదోసి సమానత్వం, హక్కులు ప్రాతిపదికగా దోపిడీ, పీడన, హింసలేని వ్యవస్థను నిర్మించుకోవాలంటే బలమైన ప్రజా పోరాటాలు తప్పనిసరి. సమస్త పీడితవర్గం బలంగా సంఘటితం కావడానికి శక్తివంతమైన, నిర్మాణయుతమైన పోరాటాలను నిర్మించుకోవడానికి విప్లవ నిర్మాణాలు బలంగా కృషి చేయాలి. ★

కోవిడ్ విపత్తు పరిణామాలు

తీవ్రమవుతున్న అసమానతలు

కోవిడ్ - 19 విపత్తువల్ల, రోజురోజుకూ తీవ్రమవుతున్న ఆదాయ, సంపద పంపిణీలో అసమానతలు, తత్ఫలితంగా ఏర్పడుతున్న సామాజిక, ఆర్థిక వికృత దుష్పరిణామాలు, వాటి సంక్లిష్టత స్పష్టంగా బయటపడ్డాయి. దీంతో పెట్టుబడిదారీ వ్యవస్థ అభివృద్ధి క్రమం యొక్క దుర్మార్గం, డొల్లతనం స్పష్టంగా వ్యక్తమైంది. ప్రపంచస్థాయిలో అదనంగా 120 మిలియన్ల (12 కోట్ల) జనం జటిలమైన ఆకలి సంక్షోభంలోకి నెట్టివేయబడ్డారు. ఈ దోపిడీ వ్యవస్థ యొక్క సహజ స్వభావం పీడిత పేద ప్రజల మీద ఎంత దుర్మార్గంగా వ్యక్తమవుతుందో తెలుస్తూనే ఉన్నది. ఇదే సమయంలో బిలియన్ల సంపదలో లెక్కకందని పెరుగుదల ఏర్పడటం సీరియస్ వైరుధ్యమే. కోవిడ్ తదనంతర ప్రపంచ చిత్రపటంలో ఈ వైరుధ్యం ప్రధాన లక్షణంగా కనిపించటం గమనించవలసిన అంశం. ప్రస్తుతం పాలకులు చెప్పే అభివృద్ధి క్రమంలోనే అపాయకరమైన బలహీనతలు ఇమిడి ఉన్నాయి. అది ప్రజల కేంద్రంగా జరగాల్సిన సమ్మిళితవృద్ధి క్రమం అదృశ్యం కావడానికి దారితీస్తుందన్న వాస్తవాన్ని కరోనా విపత్తు బట్టబయలు చేసింది. వెనుకబడిన / అభివృద్ధి చెందుతున్నవిగా పిలువబడే దేశాల మీద ప్రపంచబ్యాంకు, అంతర్జాతీయ ద్రవ్యనిధి కలిసి బలవంతంగా రుద్దిన 'ప్రజావ్యతిరేక, సామ్రాజ్యవాద, కార్పొరేట్ అనుకూల' అభివృద్ధి నమూనా వల్ల ఏర్పడిన విషాద ఫలితాలే ఇవన్నీ.

కోవిడ్ 19 విపత్తు- అసమానతలు

అసమానతలు అనేవి వాటంతటవే పెద్ద విపత్తు. ఇది పెట్టుబడిదారీ వ్యవస్థ అభివృద్ధి క్రమంతో తప్పనిసరిగా ముడిపడి ఉన్న అంశం. ఈ సంక్షోభాన్ని కోవిడ్ -19 విపత్తు ఒకవైపు బయటపెట్టింది, మరొకవైపు సంక్లిష్టం చేసింది, తీవ్రతరం చేసింది కూడా. కోట్లాది మంది ప్రజలు తమ జీవనోపాధులను కోల్పోయారు. పేదరికం, ఆకలి విషవలయంలోకి బలవంతంగా నెట్టబడ్డారు. ఈ శతాబ్దపు ప్రారంభం నుండి ఐక్యరాజ్యసమితి ఊదరగొడుతున్న మిలీనియం అభివృద్ధి లక్ష్యాలు, ఆ తర్వాత పేరు మార్పుతో ప్రచారం అవుతున్న సుస్థిర అభివృద్ధి లక్ష్యాలు, వాటి సాధన ఎంత బూటకమో ఈ విపత్తు

పరిణామాలతో స్పష్టంగా అర్థమైంది. అసలు అసమానతల పట్ల ప్రపంచం చాలా కాలం నుండి ఉదాసీనంగా ఉండడమే కాకుండా అది చాలా సహజమైన విషయం అన్నట్లుగా భావజాలం వ్యక్తం చేయబడింది. అయితే అసమానతలు తీవ్రం కావడం వల్ల ఎటువంటి ఫలితాలుంటాయి? ప్రపంచ ఆర్థిక పరిస్థితులలో ఎటువంటి పతనం సంభవించినా దాని తీవ్ర ప్రభావం జర జరా పాకేది ఎవరిమీద? పీడిత వర్గం మీద, పేద ప్రజల మీదనే అన్న విషయం స్పష్టంగా అర్థమవుతూనే ఉన్నది. అందువల్లనే ఈ అంశాన్ని గురించి వివరిస్తూ ఐక్యరాజ్యసమితి సెక్రటరీ జనరల్ ఆంటానియో గుటెర్రెస్, 2020లో నెల్సన్ మండేలా వార్షిక ఉపన్యాసంలో స్పష్టంగా ఇలా చెప్పారు. "పెరుగుతున్న అసమానతల నేపథ్యంలో అందరూ ఒకే పడవలో ప్రయాణిస్తున్నారని చెప్పడం ఎంత అవాస్తవమో స్పష్టం చేయడంలో కోవిడ్- 19 విపత్తు కీలక పాత్ర పోషించింది. అందువల్ల మనం అందరమూ ఒకే సముద్రంలో తేలియాడుతున్నట్లు కనిపించినా, కొద్దిమంది సూపర్ సంపన్నులు విలాసవంతమైన పడవలో ప్రయాణిస్తుంటే, మెజారిటీ ప్రజలు చిల్ల పెంకుల చెత్త శిథిలాల క్రింద సలిగిపోవడం మనం చూస్తున్నాం". "The covid-19 pandemic has played an important role in highlighting growing inequality and exposed the myth that everyone is in the same boat. While we all are floating on the same sea, its clear that few are in superyachts while many are clinging to the drifting debris".

తీవ్రమవుతున్న ఆర్థిక అసమానతలు నిజానికి పెట్టుబడిదారీ వ్యవస్థ ప్రకటించుకునే అభివృద్ధి క్రమంలో భాగమే. ఈ రెండింటి మధ్య విడదీయరాని సంబంధం ఉంటుంది. అందువల్లనే కొద్దిమంది చేతిలో అపారమైన సంపద కేంద్రీకరణ అన్నది పెట్టుబడిదారీ వ్యవస్థ మనుగడ, గమనంలో సర్వసాధారణమే. గొప్ప పెట్టుబడిదారీ వ్యవస్థగా చెప్పబడుతున్న అమెరికా ఇందుకు ఒక స్పష్టమైన ఉదాహరణ.

కోవిడ్-19 మొదలైనప్పటి నుండి అమెరికా బిలియన్లందరి సంపదలో పెరుగుదల 637 బిలియన్ డాలర్లు. దీనితో వాళ్ళ మొత్తం సంపద 3.6 ట్రిలియన్ డాలర్లకు చేరుకున్నది. ఈ సంపద, ఆఫ్రికా ఖండంలోని 54 దేశాల సంపదకు సమానం. దీనితో తృతీయ ప్రపంచ దేశాల నుండి అమెరికా బిలియన్లకు సంపద తరలింపు ఏ స్థాయిలో ఉందో అర్థమవుతుంది. 1980-2018 మధ్య కాలంలో అమెరికా బిలియన్ల సంపదలో పెరుగుదల 1130 శాతం. అమెరికా సగటు (మీడియన్) వేతనంతో పోల్చినట్లయితే ఈ పెరుగుదల 200 రెట్లు అధికం. కాగా బిలియన్ల పన్ను చెల్లింపులో తగ్గుదల 78 శాతం ఉండటం సీరియస్ వైరుధ్యం.

భయంకరమైన కోవిడ్-19 అంటువ్యాధి వల్ల అమెరికాలో 44 మిలియన్ల మంది ఉపాధిని కోల్పోయారు. 2 మిలియన్ల జనం తినటానికి సరిగ్గా తిండి లేని స్థితికి ఈ పాండమిక్ వల్ల నెట్టబడ్డారు. ప్రతి ఐదుగురు ఆఫ్రికా-అమెరికన్ కుటుంబాలలో ఒక కుటుంబం ఆకలితో అలమటిస్తున్నది. 'సంపన్న' దేశపు కఠోర వాస్తవాల్ని.

ఇక 37 దేశాలకు చెందిన 82 శాతం పేద కుటుంబాలను కరోనా విపత్తు దుర్భర స్థితికి నెట్టివేసిందని ప్రపంచ ఆర్థిక వేదిక పరిశీలనలు చెబుతున్నాయి. ఆసియా ఖండంలోని శ్రామిక మార్కెట్లో 'ఉద్యోగాలు కోల్పోవడం' నిరంతర ప్రక్రియగా రూపొందింది. నిజానికి 2 బిలియన్ల మందికి ఉపాధి లభించేది కేవలం అసంఘటిత/అనియత రంగంలోనే. వీళ్లలో 80 శాతం మంది 'ఉద్యోగాలు కోల్పోవటం' అన్న ప్రమాదం అంచున ఉన్నారు. వీళ్ళ జీవితాలు ఎంత దుర్భరం కానున్నాయో ఊహించడం తేలికే. ఆఫ్రికాలో ఆకలి సమస్యలో పెరుగుదల 90 శాతం. ఇక పశ్చిమ మధ్య ఆఫ్రికాలో ఈ పెరుగుదల 135 శాతం. తృతీయ ప్రపంచ దేశాలలో ఏ స్థాయిలో పేదరికం కేంద్రీకరించబడి ఉన్నదో దీనితో స్పష్టమవుతున్నది.

ఈ పరిస్థితి వల్ల ఘర్షణలు, సంఘర్షణలు, గందరగోళాలు జరుగుతాయని, పరిస్థితులు

వివిధ పోరాటాలకు దారితీస్తాయన్న అవగాహనకు అంతర్జాతీయ సంస్థలు సులభంగానే వచ్చాయి. అందువల్లనే సమస్య తీవ్రతను తగ్గించాల్సిన అవసరాన్ని గుర్తించిన అంతర్జాతీయ ద్రవ్య నిధి (IMF) వర్తమాన దేశాల పునరుద్ధరణ కోసం సంపన్న దేశాలు ముందుకు రావాలని, అందుకు 2.5 ట్రిలియన్ల డాలర్లు అవసరం అవుతాయని ప్రకటించింది. కానీ ఇప్పటి వరకూ ఇందుకోసం పోగిన మొత్తం కేవలం 100 బిలియన్ డాలర్లు. అంటే కావలసిన మొత్తంలో ఒక్క శాతం మాత్రమే.

కోవిడ్-19 విపత్తు

భారతదేశంలో అసమానతలు

ఆగస్టు 8, 2020న మన భారతదేశపు ప్రధాన స్రవంతి మీడియా, ముఖేష్ అంబానీ ప్రపంచ కుబేరులలో నాల్గవ స్థానానికి ఎగబాకాడని చాలా గర్వంగా ప్రకటించింది. సరిగ్గా అదేరోజున తమకు జీవనోపాధి ఇక దొరుకుతుందన్న ఆశను కోల్పోయిన ఒక పేద శ్రామికుడు మధ్యప్రదేశ్ లో తన ముగ్గురు పిల్లలతో సహా ఆత్మహత్య చేసుకున్న విషాద వాస్తవం. ఎంతటి వైరుధ్యం! సంపద కేంద్రీకరణకు ఇది పరాకాష్ట కాదా! బ్లాంబర్గ్ బిలియనీర్ సూచిక ప్రకారం, 2019లో ముఖేష్ అంబానీ మొత్తం సంపద రెండింతలై 80 బిలియన్ డాలర్లకు చేరుకుంది. కేవలం లాక్ డౌన్ ప్రకటించిన ఐదు నెలలలో పోగువద్ద ఇతని సంపద (నెట్ వర్త్) 48 బిలియన్ల డాలర్లు. ఇట్లా కొవిడ్-19 సంక్షోభం, సంపన్నుల సంపద మరింత పెరగటానికి ఒక శక్తివంతమైన సాధనమయ్యింది.

అదేవిధంగా, కోవిడ్ - 19 విపత్తు ప్రారంభమైన కేవలం ఒక సంవత్సరంలో గాతం ఆదానీ పెట్టుబడులు 10,000 కోట్ల రూపాయల నుండి 52,000 కోట్ల రూపాయలకు పెరిగాయి. అతని ఆదాయం గంటకు 72 కోట్ల రూపాయల చొప్పున పెరుగుతున్నది. ఆదానీ గ్రూపు మార్కెట్ విలువ గత సంవత్సరంలో 1,63,666 కోట్ల రూపాయల ఉండగా, అది ప్రస్తుత సంవత్సరం 8,51,279 కోట్ల రూపాయలకు పెరిగింది. బడా పెట్టుబడిదారీ వర్గం వద్ద బిలియన్లకొద్దీ సంపద ఎట్లా పెరుగుతున్నది? ఇలా ఎవరగదానికి ప్రభుత్వం ఏవిధంగా సహకరిస్తుందో చూద్దాం. ఆంధ్రప్రదేశ్ లో గంగవరం పోర్టు ఏర్పాటుకు ప్రభుత్వం ఆదానీ గ్రూపుకు 1800 ఎకరాలు ఇచ్చింది. ప్రతిఫలంగా పోర్టులో ప్రభుత్వం పొందనున్న వాటా 10.4 శాతం. అయితే

ఆదానీకి ప్రభుత్వం 645 కోట్ల రూపాయలకు విక్రయించటానికి నిర్ణయం తీసుకున్నది. అంటే పోర్టులో 1800 ఎకరాల విలువ 645 కోట్ల రూపాయల అని. కానీ ప్రస్తుతం గంగవరంలో ఎకరం విలువ 5 కోట్ల రూపాయలు. అంటే ఆదానీ గ్రూపుకు ప్రభుత్వం అప్పజెప్పిన భూమి విలువ అక్షరాలా 9,000 కోట్ల రూపాయలు. ఎంత చౌకబేరం! అగ్గువకు భూములు అప్పజెప్పటం కాదా ఇది. పైగా ఈ భూమి లీజును 30 సంవత్సరాల నుండి 99 సంవత్సరాలకు పెంచాలంటూ ఈ సంస్థ ప్రభుత్వాన్ని కోరుతున్నది. ఈ కోరిక నెరవేరకపోవడం అంటూ ఉండదు.

ఆక్స్ ఫామ్ నివేదిక 2019 ప్రకారం భారతదేశంలో 70 శాతం ప్రజల సంపద మొత్తం కన్నా నాలుగు రెట్లు ఎక్కువ సంపదను ధనికవర్గం లోని 1 శాతం సంపన్నులు కలిగి ఉన్నారు. గత దశాబ్ది నుండి బిలియనీర్ల సంపద 10 రెట్లు పెరిగింది. పైగా, కరోనా విపత్తు సమయంలో వీళ్ళ సంపద 35 శాతం అధికమైంది. ఈ విధంగా కోవిడ్-19 విపత్తు వల్ల అసమానతలు బలోపేతమయ్యాయి. పాలకులు చెప్పే నయా ఉదారవాద అభివృద్ధి నమూనా, అందుకు అనుకూలమైన ప్రభుత్వాల విధానాలు పకడ్బందీగా కోవిడ్ - 19 సంక్షోభాన్ని శక్తివంతమైన కార్పొరేట్ శక్తులకు అత్యధిక లాభాలను చేకూర్చే బలమైన సాధనంగా రూపొందించడంలో సఫలమయ్యాయి.

బ్లాంబర్గ్ నివేదిక ప్రకారం, కరోనా విపత్తు నుండి తప్పించుకోవటానికి భారతదేశ సంపన్న వర్గం ప్రైవేటు జెట్ విమానాలను బుక్ చేసుకొని విదేశాలకు తరలి వెళ్ళడం జరుగుతున్నది. వీటిని బుక్ చేసుకోవడానికి ఒక్కొక్కరికి 1.5 మిలియన్ రూపాయలు ఖర్చవుతుంది. అంతేకాకుండా, ఈ సంక్షోభ సమయంలో అల్లా సంపన్నవర్గం విలాసాలు మరింత పెరిగాయి. ఉదాహరణకు, ఇటలీకి చెందిన లంబోర్గ్ని కంపెనీ, జర్మనీకి చెందిన మెర్సిడెస్ బెంజ్ కార్ల షోరూంలను జూన్, 2021లో ఢిల్లీలో ప్రారంభించారు. కరోనా విపత్తుతో మెజారిటీ ప్రజల జీవితాలు అతలాకుతలం అవుతున్న ప్రస్తుత సందర్భంలో, ఈ కార్లకు ఆకర్షణీయమైన డిమాండ్ ఉంటుందని ఈ కంపెనీలు ఆశించటం వైరుధ్యమే. ఇందులో మొదటి దాని ఎక్స్ షోరూమ్ ధర రూ.3.54 కోట్లు. కాగా రెండవ దాని ధర రూ. 2.43 కోట్లు.

అట్టడుగున ఉన్న 70 శాతం శ్రామిక ప్రజల జీవితాలు, జీవన స్థితిగతులు ఎలా ఉన్నాయి?

మెజారిటీ ప్రజల జీవితాలు, జీవనోపాదులు ప్రమాదంలో ఉన్నాయన్న వాస్తవాన్ని కోవిడ్-19 విపత్తు స్పష్టంగా బయట పెట్టిందని ఆర్థిక నర్సే 2021 ఖచ్చితంగా చెప్పింది. అంతర్జాతీయ శ్రామిక సంస్థ (ILO) అంచనాల ప్రకారం, భారతదేశంలో అసంఘటిత రంగంలో పనిచేస్తున్న 400 మిలియన్ల మంది జీవితాలు పేదరికపు సంక్షోభం అట్టడుగున చేరే పరిస్థితి ఏర్పడింది. గత మూడు దశాబ్దాలుగా శాశ్వత, రెగ్యులర్ ఉద్యోగిత అన్నదే కాలం చెల్లినదయింది. కాంట్రాక్టు, తాత్కాలిక ప్రాతిపదికన జీతం కోసం పని చేసే వాళ్లే అధికం. వీరిలో ఏప్రిల్ 2020 నుండి 189 మిలియన్ల మంది తమ ఉపాధిని కోల్పోవటం వాస్తవం. కేవలం ఒక్క జూలై, 2020లో 5 మిలియన్ల మంది ఉపాధిని కోల్పోవటం విషాదం. కరోనా సంక్షోభ కాలంలో అదనంగా పెరిగిన పేదలు 35-65 శాతం ఉంటుందని అంచనా. ఆర్థిక అసమానతలు పరాకాష్ట దశకు చేరుకున్న సందర్భం ఇది. మన దేశంలోని 953 మంది బిలియనీర్ల మీద 4 శాతం సంపద పన్ను విధించినట్లయితే, ఆ రాబడి మన స్థూల దేశీయోత్పత్తిలో 1 శాతంగా ఉంటుందని అంచనా. కరోనా విపత్తు మొదలైన ఒక సంవత్సరంలో టాప్ 100 మంది బిలియనీర్లు పోగేసుకున్న సంపద 12,97,822 కోట్లు. ఈ మొత్తాన్ని 138 మిలియన్ల నిరుపేదలకు పంపిణీ చేసినట్లయితే ఒక్కొక్కరు 94,043 రూపాయల పొందుతారు.

అయితే, బలోపేతమవుతున్న ఆర్థిక అసమానతలకు సంపద పునఃపంపిణీ పరిష్కారం కానే కాదు. అసమత్వ పునాదుల మీద నిర్మించబడిన ఆర్థిక నిర్మాణాలను సమూలంగా పెకిలించగల బలమైన ప్రజా పోరాటాలు నిర్మించబడవలసిన అవసరం ఉన్నది.

భారతదేశ ఆర్థిక నిర్మాణాల వక్రీకరణ, అవిర్భావం, ఎదుగుదల

సోషలిస్టు సమాజ స్థాపన లక్ష్యం అని ప్రకటించి ప్రారంభించుకున్న ప్రణాళికాసంఘం, అందుకునుగుణమైన విధానాలు, ప్రధానంగా పారిశ్రామిక విధానాలు, లైసెన్సింగ్ విధానాలు అమలవుతున్నట్లు కనిపించినప్పటికీ 'అధికార మార్పిడి' నాటినుండే అభివృద్ధి క్రమంలో

వక్రీకరణ ప్రవేశించింది. ఈ వక్రీకరణ, దాని ప్రమాదాన్ని 1970ల లోనే తన సునిశిత పరిశీలనతో, శాస్త్రీయ విశ్లేషణతో కామ్రేడ్ తరిమెల నాగిరెడ్డిగారు 'తాకట్టులో భారతదేశం' పుస్తకంలో స్పష్టంగా వివరించటం తెలిసిందే. ఈ హెచ్చరికలతో ప్రభుత్వాలకు పనిలేదు. దిద్దుబాటు కోసం ఎటువంటి చర్యలూ తీసుకోలేదు. ఫలితంగా వక్రీకరణ బలపడింది. దాని పర్యవసానమే 1990లలో పరాకాష్ఠ దశకు చేరుకున్న సంక్షోభం. సర్దుబాటు చర్యల పేరిట ప్రపంచబ్యాంకు, అంతర్జాతీయ ద్రవ్యనిధి 1990-91లో భారతదేశం మీద ప్రపంచీకరణ అభివృద్ధి నమూనాను బలవంతంగా రుద్దటం జరిగింది. సరళీకరణ, ప్రైవేటీకరణ పేరుతో మన ఆర్థిక వ్యవస్థ మార్కెట్ శక్తులకు వదిలివేయబడింది. ఈ ధోరణికి అనుగుణమైన పరిస్థితులను తన విధానాలతో కల్పించడానికే ప్రభుత్వ బాధ్యత పరిమితమైంది. ప్రజల కేంద్రంగా సాధించవలసిన సమ్యక్త వృద్ధి లక్ష్యం నుండి ప్రభుత్వం పూర్తిగా వైదొలిగింది. మెజారిటీ ప్రజలను అభివృద్ధి క్రమం నుండి బయటకు వెళ్లగొట్టడమే అంతర్గతంగా ఈ అభివృద్ధి నమూనా సూత్రం. సమాంతరంగా కొద్దిమంది బడా పెట్టుబడిదారీ శక్తుల చేతిలో సంపద కేంద్రీకృతమవుతుంది. సంపన్నుల సంపద ఆక్టోపస్ లాగా పెరుగుతూనే ఉంటుంది. ఈ లక్ష్యసాధన కోసం ప్రభుత్వాలు పని చేయడం వల్ల 'తాకట్టు' నుండి మన ఆర్థిక వ్యవస్థ హూదా అమ్మకం కోసం అన్నట్లయింది. గత 7 సంవత్సరాల నుండి ఈ లక్ష్యం కోసమే నయా ఉదారవాద విధానాలు బలంగా, వేగవంతంగా అమలవుతున్నాయి.

గత మూడు దశాబ్దాలుగా, ప్రత్యేకించి గత ఏడు సంవత్సరాలుగా ప్రభుత్వం అమలు పరుస్తున్న విధానాలు, చట్ట సవరణలు, కొత్త చట్టాల రూపకల్పన - అన్నీ కూడా ప్రజా వ్యతిరేక-కార్పొరేట్ దోపిడీ శక్తుల అనుకూల చట్రంలో పకడ్బందీగా రూపొందిస్తున్నటువంటివే. వీటి ప్రధాన లక్ష్యం, సృష్టించబడిన విలువ/ సంపదంతా కుబేరులకు/ బిలియనీర్లకు, బలమైన కార్పొరేట్ శక్తులకు బదిలీ చేయడమే. తద్వారా మెజారిటీ ప్రజలు దుర్భర దారిద్ర్య పరిస్థితుల్లోకి నెట్టబడతారు. ఇట్లా కొద్దిమంది చేతిలో సంపద కేంద్రీకరణ, మెజారిటీ ప్రజల దుర్భర దారిద్ర్యం-ఒకే నాణానికి ఉన్న రెండు ముఖాలు.

కొద్దిమంది చేతిలో సంపద పోగు పడటానికి, కేంద్రీకరించబడటానికి ప్రభుత్వాల తోడ్పాటు ఏ రూపంలో ఉంటుంది?

సరళీకరించబడిన పారిశ్రామిక విధానాలు, పన్ను రాయితీలు, ప్రోత్సాహకాలు, పన్ను మినహాయింపులు, ప్రభుత్వరంగ సంస్థల ప్రైవేటీకరణ, కార్పొరేట్ శక్తులకు సులువుగా పరపతి అందటంకోసం విత్తరంగ సంస్కరణలు, కార్పొరేట్ శక్తులు బకాయిపడిన లక్షల కోట్ల రూపాయల బ్యాంకు రుణమాఫీ మొదలైన అనేకానేక చర్యల వల్ల మన పారిశ్రామిక రంగం, సేవలు, మౌలిక వసతులతో కూడిన తృతీయ రంగం మీద శక్తివంతమైన కార్పొరేట్ల ఆధిపత్యం బలపడింది. సాపేక్షికంగా మిగులును విపరీతంగా పెంచుకునే పెట్టుబడుల ప్రయత్నాల వల్ల ఏర్పడుతున్న సాంకేతిక ప్రగతి, ఆటోమేషన్, డిజిటల్ విప్లవం, కృత్రిమ మేధస్సు మొదలైన వాటితో ఉపాధి కల్పన అధికంగా ఉన్న చిన్న, మధ్యతరహా పరిశ్రమలు పారిశ్రామిక రంగం నుండి బయటకు నెట్టివేయబడుతున్నాయి. పెద్దనోట్ల రద్దు, వస్తు సేవల పన్నుతో ఈ ప్రక్రియ మరింత వేగవంత మైందన్న కఠోర సత్యం మనందరికీ తెలిసిందే. 'వాణిజ్య సౌలభ్యం' కోసం అంటూ ప్రభుత్వం విస్తారంగా మార్పులతో అమలు పరుస్తున్న ద్రవ్య విధానం, కోశ విధానం, వాణిజ్య విధానం - మొదలైనవన్నీ ఈ క్రమాన్ని బలంగా వేగవంతం చేస్తున్నాయి.

2014 -15 నుండి ప్రణాళికాసంఘం రద్దుతో నయా ఉదారవాద విధానాలు దూకుడుగా అమలుకావడం మొదలైంది. ఉనికిలో ఉన్న కార్పొరేట్ సంస్థల మీద కార్పొరేట్ పన్నును 30 శాతం నుండి 22 శాతానికి తగ్గించటం, నూతన కంపెనీల విషయంలో 30 శాతం నుండి 15 శాతానికి తగ్గిస్తూ, ప్రపంచంలోనే "అతి తక్కువ కార్పొరేట్ పన్ను" వున్న దేశంగా మన దేశం నిలిచింది. దీనికి తోడు సంపద పన్ను డివిడెండ్ పన్నుల రద్దు. ఇక పెట్టుబడిదారునికి ప్రత్యక్ష పన్నుల వివాదాల నుండి విముక్తి చెయ్యటానికి "వివాదాల పరిష్కార కమిటీ" (Dispute Resolution Committee) ఏర్పాటు ప్రతిపాదన, ఆత్మనిర్భర్ భారత్ అభియాన్ ప్రతిపాదించిన "Decriminalise of Company Act", దీనితో కార్పొరేట్ నేరాలకు సంబంధించిన చాలా సెక్షన్లు అంతర్గత సర్దుబాటు యంత్రాంగానికి బదిలీ చేయబడతాయి. ఇది కంపెనీ నేరాలు

చేయడానికి స్వేచ్ఛ కల్పించటానికే అనే కదా అర్థం. వీటన్నింటికీ తోడుగా మౌలికరంగంలో పెట్టుబడులకు పన్ను మినహాయింపులు, కొన్ని రంగాలకు పన్ను సెలవు.

2014 -19 మధ్యకాలంలో బ్యాంకు రుణాల రద్దు భారీగా పెరిగింది. గత 15 సంవత్సరాలలో రద్దు చేసిన బ్యాంకు రుణం 6.35 లక్షల కోట్ల రూపాలలో 75 శాతం 2014 -19 కాలానికి చెందినదే. కావాలని బ్యాంకు రుణాలు ఎగ్గెట్టిన వాళ్లు ప్రధానంగా బడా పెట్టుబడిదారీ దోపిడీ శక్తులే. ఆ తర్వాత, బ్యాంకులు దివాళా తీస్తున్నాయంటూ ఈ బ్యాంకులను ప్రైవేటీకరించటం మన కళ్ళ ముందున్న దృశ్యం. కార్పొరేట్ శక్తులకు అనుకూలంగా స్టాక్ మార్కెట్ను మలచటం కోసం ద్రవ్యవిధాన చర్యలుంటాయి. ఇక అంతర్జాతీయ వాణిజ్య విధానంలో సంస్కరణల పేరిట అంతకుముందున్న నిబంధనలను ఎత్తివేయడం జరుగుతున్నది.

కేంద్ర బడ్జెట్లోనూ, ఆత్మనిర్భర్ భారత్ అభియాన్లోనూ అసంఘటిత రంగాన్ని, చిన్న, మధ్యతరగతి పరిశ్రమల రంగాన్ని రక్షించటం కోసం, ప్రోత్సహించటం కోసం ఎటువంటి ప్రతిపాదనలు లేకపోవటం సీరియస్ వైరుధ్యమే. నిజానికి 80శాతం మంది శ్రామికశక్తికి జీవనోపాధి లభించేది ఈ రంగాలలోనే. ఈ విధానాలన్నింటి పర్యవసానంగా అసంఘటిత రంగం, చిన్న, మధ్యతరహా పరిశ్రమల రంగాలలో సంక్షోభం మరింత సంక్లిష్టమైంది. గత 2,3 దశాబ్దాల నుండి కొనసాగుతున్న ఉద్యోగరహిత వృద్ధి క్రమంగా ఉద్యోగాలు కోల్పోయే, నష్టపరిచే వృద్ధిగా పరిణమించింది. ఇక అసంఘటిత రంగం మెజారిటీ ప్రజలకు జీవనాధారం అయింది. ఈ రంగంలో వర్గ, కుల, జెండర్, ప్రాంత ఆధారిత బహుళ దోపిడీ రూపాలు ఉంటాయి. 2012లోనే ఈ రంగంలో హానికర, అపాయకర, దుర్భర పరిస్థితుల్లో పనిచేసేవాళ్ళు అధికమని, ఇటువంటి పరిస్థితులను అంతమొందించటం ప్రభుత్వ కర్తవ్యం అంటూ అంతర్జాతీయ శ్రామిక సంస్థ అభిప్రాయపడింది. దుర్మార్గం ఏమిటంటే కరోనా విపత్తుతో ఈ ఉపాధులు కూడా అదృశ్య మయ్యాయి, అంతరించాయి. ప్రత్యేకించి, సెడన్ లాక్ డౌన్ ప్రకటనతో మిలియన్ల కొద్దీ పీడిత ప్రజల బ్రతుకులు ఎంతగా అల్లకల్లోలమైనాయో చెప్పడానికి మనమందరమూ ప్రత్యక్ష సాక్షులమే.

గ్రామీణ సంక్షోభం రోజురోజుకీ తీవ్రం అవుతున్నది. గ్రామాలలోని వ్యవసాయక (తరువాతి 5వ పేజీలో)

మరోసారి పంచనకు గురైన జమ్మూ-కాశ్మీర్ ప్రజలు

జమ్మూ-కాశ్మీర్ గత 70 సం॥లకు పైగా అణచివేతకు గురవుతోంది. ఐక్యరాజ్య సమితి కాశ్మీర్ సమస్యకు ప్రజాభిప్రాయ సేకరణ నిర్వహించాలి. కానీ పాలకులు దానిని అమలు పరచలేదు. ఆర్టికల్ 370 ప్రకారం రక్షణ, విదేశీ వ్యవహారాలలాంటివి మినహా మిగతావన్నీ రాష్ట్ర అధికార పరిధిలో ఉంటాయి. వీరికున్న ప్రత్యేక అధికారాలను ఆచరణలో భారత పాలకులు తుంగలో తొక్కారు.

సంభాషణ-నియోజకవర్గాల

పునర్విభజన

కాశ్మీర్ ల ప్రత్యేక స్వయం ప్రతిపత్తిని, ఆర్టికల్ 370ని రద్దుపరుస్తూ మరియు రాష్ట్రాన్ని రెండు కేంద్రపాలిత ప్రాంతాలుగా విభజిస్తూ, 15-08-2019న ఏకపక్షంగా కేంద్రప్రభుత్వం రాజ్యాంగపరమైన ఉత్తర్వులను జారీ చేసింది. గత ప్రభుత్వాలన్నీ కాశ్మీర్ యొక్క స్వయం ప్రతిపత్తిని ఆచరణలో అమలుపరచకుండా దానిని పుస్తకాలకు, రికార్డులకు పరిమితం చేసారు. బిజెపి నాయకత్వంలోని కేంద్ర ప్రభుత్వం పుస్తకాలు మరియు రికార్డుల నుండి కూడా ఆర్టికల్ 370ని రద్దుపరుస్తూ, జమ్మూ&కాశ్మీర్ ప్రత్యేక హోదా మరియు స్వయం ప్రతిపత్తిని తొలగిస్తూ మరో అడుగు ముందుకేసింది.

ఆర్టికల్ 370 మరియు 35వ ను రద్దు చేసిన దాదాపు రెండు సం॥ల తర్వాత ప్రధానమంత్రి మోడీ 24-06-2021న నాటి ఉమ్మడి రాష్ట్రమైన జమ్మూ-కాశ్మీర్ కు చెందిన 14 రాజకీయ పార్టీల నాయకులతో సంభాషణ ప్రారంభించారు. జమ్మూ - కాశ్మీర్ రాష్ట్ర పునర్నిర్మాణ చట్టం-2019 చట్టసభలలో ఆమోదం పొందిన నాటి ఉమ్మడి రాష్ట్రం విభజింపబడిన తర్వాత ఈ చర్యలు మొదలు పెట్టారు. ఈ సమావేశానికి హాజరైన వారిలో జమ్మూ-కాశ్మీర్ లో ప్రధాన పార్టీలైన పిడిపి మరియు నేషనల్ కాన్ఫరెన్స్ లాంటి ఇతర పార్టీలతో ఏర్పాటైన పీపుల్స్ ఎలయన్స్ ఫర్ గుప్టార్ (జియుపిఆర్) డిక్లరేషన్ వారు ఉన్నారు. వీరే కాకుండా జె&కె నేషనల్ పాంథర్స్ పార్టీ, బిజెపి మరియు కాంగ్రెస్ ల వారు కూడా ఆహ్వానితులుగా ఉన్నారు. “పార్లమెంటులో వాగ్దానం చేసిన విధంగా రాష్ట్ర హోదా పునరుద్ధరణకు నియోజకవర్గాల పునర్విభజన

మరియు శాంతియుత ఎన్నికలు ముఖ్యమైన మైలురాళ్ళుగా ఉంటాయి” అని సమావేశానికి హాజరయిన కేంద్ర హోంమంత్రి అన్నారు. ఆర్టికల్ 370 రద్దు విషయంలో వెనక్కి వెళ్ళేది లేదని ప్రభుత్వం స్పష్టం చేసింది. శాసనసభ ఎన్నికల కోసం జరపబోతున్న నియోజకవర్గాల పునర్విభజన (పెంపు)ను చర్చించడమే సమావేశపు ఎజెండా. ముఖ్యంగా 2019 నుండి ఉక్కిరిబిక్కిరి చేస్తున్న ‘ముట్టడి’కి, అణచివేత వాతావరణ ముగింపుకు నిర్దిష్ట చర్యలు లేనందున ప్రధానమంత్రితో సమావేశ ఫలితం నిరుత్సాహపరిచిందని గుప్టార్ అలయెన్స్ అధికార ప్రతినిధి ఎమ్.వై.తరగామి చెప్పారు. జమ్మూ&కాశ్మీర్ కు రాష్ట్ర హోదా పునరుద్ధరించిన తర్వాత మాత్రమే అసెంబ్లీ లేదా ఏ ఎన్నికలైనా నిర్వహించాలని ఆయన అన్నారు.

సమావేశంలో ఆర్టికల్ 370ని పునరుద్ధరించాలని, పాకిస్థాన్ తో చర్చలు జరపాలని, రాజకీయ ఖైదీలను విడుదల చేయాలనే అంశాలపై దృష్టి పెట్టాలని శ్రీమతి ముష్టి మాట్లాడారు. దాదాపు 80 శాతం రాజకీయ పార్టీలు 370 అధికరణం మీద మాట్లాడాయని, అయితే “ఉపఅంశం”గా పేర్కొన్నాయని కాంగ్రెస్ నాయకుడు గులాంనబీ ఆజాద్ చెప్పారు. శ్రీ ఆజాద్ మరియు ఫరూక్ ఇద్దరూ రాష్ట్ర హోదా పునరుద్ధరణ మీద నొక్కి వక్కాణించారు.

ఐక్యరాజ్య సమితిచే నమోదు చేయబడిన, కాశ్మీర్ లికిచ్చిన వాగ్దానాలు ఏమీ పట్టించు కోకుండా కేంద్ర ప్రభుత్వం ఆ ప్రాంతాన్ని ఇండియాలో ఐక్యం చేయడానికి చేసిన ప్రయత్నాలు స్థూల మానవ హక్కుల ఉల్లంఘనకు దారితీసాయి.

సామ్రాజ్యవాదులకు కట్టుబడటం -

ప్రజలను ఏమార్చడం

కాశ్మీర్ లోయ ప్రజల మొత్తం అభివృద్ధికి, ఉద్యోగ-ఉపాధి కల్పనకు కట్టుబడి ఉన్నామని కేంద్ర ప్రభుత్వం చెబుతూ, వాస్తవంగా వారు సామ్రాజ్యవాదులకు కట్టుబడి సహజ వనరులను దోచుకోవడానికి కార్పొరేట్లకు అనుమతిస్తున్నారు. “కేంద్రపాలిత ప్రాంత హోదా పొందిన తర్వాత జమ్మూ-కాశ్మీర్ లో 800 కేంద్ర ప్రభుత్వ చట్టాలు అమలులోకి వస్తాయి” అని జూలై 2021లో శ్రీనగర్ లో కేంద్రమంత్రి జితేంద్రసింగ్ ఒక సమావేశంలో చెప్పారు. లోయలో కేంద్ర

‘ముట్టడి’ ఆర్థిక వ్యవస్థతో, ప్రజల జీవితాల్ని ఉక్కిరిబిక్కిరి చేయడమే కాకుండా హక్కులు, స్వేచ్ఛ పొందడం, సమాచారం పొందడం, మాట్లాడే స్వేచ్ఛ, భావవ్యక్తీకరణ స్వేచ్ఛ మొదలగు వాటిని ప్రజలకు లేకుండా చేసారు.

కాశ్మీర్ ల ఆర్థిక వ్యవస్థ చాలా వరకు పండ్ల తోటల ద్వారా నడుస్తున్నది. అయితే ఈ ముట్టడి వల్ల వారు దెబ్బతిన్నారు. 20 శాతంపైగా జమ్మూ-కాశ్మీర్ ప్రజలు ఆగస్టు-సెప్టెంబర్ 2019 నుండి జనవరి-ఫిబ్రవరి 2020 మధ్య కాలమంతా నిరుద్యోగులుగా ఉండిపోయారు. ఆగస్టు 2020లో విడుదలైన నీతిఆయోగ్ యొక్క ఎగుమతి సంసిద్ధత సూచిక ప్రకారం జమ్మూ-కాశ్మీర్ 36వ ర్యాంకులో ఉన్నది. సుప్రీంకోర్టు మాజీ జడ్జి మదన్ బి లోకూర్ సహ అధ్యక్షుడుగా ఉన్న జమ్మూ-కాశ్మీర్ లోని మానవ హక్కుల వేదిక ఆగస్టు 2020- జనవరి 2021 మధ్య కాలంలో కాశ్మీర్ లోని పరిస్థితిని దాని నివేదికలో వివరించింది. ఈ నివేదిక ఈ కేంద్రపాలిత ప్రాంతంలోని పౌర భద్రత యొక్క భయంకర చిత్రాన్ని చిత్రించి, పౌర మరియు భద్రతా దళాల రెండింటి మరణాలు గత సం॥ నుండి పెరిగాయని చెప్పింది. దుర్భరంగా ఉన్న కాశ్మీర్ ఆర్థిక పరిస్థితులను లాక్ డౌన్ అధ్వాన్నం చేసిందని వివిధ గణాంకాలలో కనబడుతున్నది. డిసెంబర్ లో జరిగిన డిడిసి ఎన్నికలు - భూచట్టాలలో మార్పులు ప్రజల రాజకీయ, ఆర్థిక హక్కుల కోతకు దారితీసాయని నివేదికలో రాసారు.

జనవరి 2021న జమ్మూ-కాశ్మీర్ లో 16.6 శాతంగా ఉన్న నిరుద్యోగం దేశంలోని మిగతా ప్రాంతాల కన్నా దాదాపు రెట్టింపు. ఆరోగ్య రక్షణ సేవలు ఇంకా నిరోధించబడు తున్నాయి. స్థానిక ప్రాంతీయ మీడియా గతంలో ఉన్న కొద్దిపాటి స్వతంత్రతను కూడా తిరిగి పొందలేకపోతుందని నివేదిక తెలుపుతున్నది. స్కూళ్ళు, కళాశాలలు మూతపడి ఉండటంతో కాశ్మీర్ లో విద్యారంగం తీవ్రంగా దెబ్బతింది. విద్యార్థుల మనసులు నిరంతరం ఒత్తిడిలో మునిగిపోయి ఉన్నాయి. లాక్ డౌన్ కాలంలో చాలాచోట్ల వ్యాలీ అంతటా రాత్రికి రాత్రే స్కూళ్ళు - కాలేజీలలో బంకర్లు-బారికేడ్లు నిర్మించారు. వాటిని రక్షణ దళాలు ఆక్రమించు కొన్నాయి.

కాశ్మీర్ లో నీటి సరఫరా కొరత, పేలవమైన మౌలిక వైద్య సదుపాయాలు, అస్థిర విద్యుత్ లాంటి ఇంకా అనేక సమస్యలు ప్రజలకు అందుబాటులో ఉన్న ఆరోగ్య రక్షణ సేవలపై ప్రతికూల ప్రభావాన్ని పడవేసాయి. అగ్ని ప్రమాదం జరిగితే ప్రజలే స్వయంగా అగ్నిమాపక కేంద్రానికి వెళ్ళాలి. ప్రజలు ఆసుపత్రులకు వెళ్ళలేరు; వాళ్ళు తమ ప్రియమైన వాళ్ళకు సమాచారం ఇవ్వలేరు; వారు జీవనోపాధి పొందలేరు; రోజువారీ జీవితం స్తంభించిపోయింది. కాశ్మీరీలు బహిష్కృత, అవమానిత భావం అనుభవిస్తున్నారు. దేశంలోని అనేక భాగాలలో పోలీసు నిరంకుశత్వం-హింస వివిధ సంఘటనలలో చూస్తాము. కానీ కాశ్మీర్ లో “హింస అనేది అంతంలేని ప్రక్రియ” అని కాశ్మీర్ లో పనిచేసే మానవ హక్కుల కార్యకర్త ఖుర్రమ్ ఫర్వేజ్ చెప్పారు. లోయలో చాలా సామూహిక సమాధులు ఉన్నాయి. జమ్మూ-కాశ్మీర్ సంకీర్ణ పౌర సంస్థ (జెకెసిసియస్) దాని నివేదికలో ఇక్కడ అనామక సమాధులు-సామూహిక సమాధులున్నాయని చెప్పింది. దాదాపు 7000 అనామక సమాధులున్నాయి. అనేక మంది పౌరులు హత్య చేయబడ్డారు. అక్కడ రెండు కథనాలున్నాయి. కాశ్మీర్ ప్రజల కథనం- భారత సాయుధ దళాల కథనం.

నిర్బంధం-అనామక సమాధులు

2020లో మొదలైన ఒక విధానం క్రింద భారత అధికారులు అనేక మంది మిలిటెంట్లను వారి కుటుంబాలచే సరైన అంత్యక్రియలు జరపనివ్వకుండా అనామక సమాధులలో పూడ్చిపెట్టారు. ఈ ప్రాంతంలో ఈ విధానం భారత్ కు వ్యతిరేకంగా ఆగ్రహాన్ని పెంచింది. కరోనా వైరస్ విస్తరించకుండా ఆపడానికి ఈ విధానం ఉద్దేశించబడినదని అధికారులు చెప్పారు. అయితే భారీ అంత్యక్రియలు ఇండియాకి వ్యతిరేకంగా ఆగ్రహం పెంచు తాయని, ఇది దీనిని నిరోధించే ప్రయత్నమని మానవ హక్కుల కార్యకర్తలు, ఆ ప్రాంతవాసులు చెప్పారు.

గత ఆగస్టు 5కు ముందు యాత్రికులను హడావుడిగా వెనుకకు పంపినట్లుగా 3.5 నుండి 5 లక్షల వలన కార్మికులను లోయ నుండి భారత ప్రభుత్వం వెనుకకు పంపింది. రెండు కేంద్రపాలిత ప్రాంతాలలో భాగంగా ఉంటామనే ఒప్పందం మీద ప్రభుత్వ ఉద్యోగులు సంతకం చేసేట్లుగా చేసింది. తన వాణి కాకుండా ప్రభుత్వం వేరే వాణిని కోరుకోవడం లేదు. “ఆర్థిక 370 రద్దు తర్వాత మొత్తం 7375

మంది అరెస్ట్ చేయబడ్డారు” అని రాజ్యసభలో 11, మార్చి 2020న హోం ఎఫైర్స్ మంత్రిత్వ శాఖ తెలిపింది. 451 మంది మినహాయించి మిగతావారిని విడుదల చేసామని ఎమ్మెచాచ్ చెప్పింది. జెకెసిసిఎస్ ఈ సంఖ్యలతో విభేదిస్తూ, తమ సంస్థ ప్రకారం ఇంకా 1000 మందికి పైగా వివిధ జైళ్లలో ఉన్నారని చెప్పింది. జెకెసిసిఎస్ కో ఆర్డినేటర్ ఖుర్రమ్ ఫర్వేజ్ కోవిడ్ మహమ్మారి నేపథ్యంలో కాశ్మీరీ రాజకీయ ఖైదీలను సత్వరమే విడుదల చేయాలని కోరుతూ, ఏ ఒక్క రాజకీయ ఖైదీకి ఏమి జరిగినా ప్రభుత్వానిదే బాధ్యతని అన్నారు.

గత నెల నుంచి శ్రీనగర్ లోని ఒక సిక్కు మహిళ తన ముస్లిం భర్తకు దూరమై ఒక సిక్కు పురుషుని వివాహం చేసుకున్న తర్వాత ఒక బూటకపు “లవ్ జిహాద్” కథనంలో వ్యాఖ్యలలోని సిక్కులు “కేంద్రం”గా ఉన్నారు. సిక్కు నాయకుడు జగ్ మోహన్ సింగ్ రైనా చెప్పినట్లుగా “జమ్మూ-కాశ్మీర్ లో మైనారిటీ హోదా, వారి పిల్లలకు ఉద్యోగాలలో రిజర్వేషన్లు, పంజాబ్ భాషకు గుర్తింపు మరియు రాజకీయ ప్రాతినిధ్యం”లు వ్యాఖ్యకి సంబంధించిన వాస్తవాలు. షత్తగావ్ యొక్క ప్రధాన్ ప్రకారం గ్రామంలోని సిక్కులెవ్వరికి ముస్లిం పట్ల కోపం లేదు; అయితే వ్యాఖ్యలోని సిక్కులను ఏమీ పట్టించుకోనందుకు మరియు వారిపై తప్పుడు ప్రచారం చేస్తున్నందుకు కేంద్ర ప్రభుత్వంపై కోపంగా ఉన్నారు. గత సెప్టెంబరులో పంజాబీని అధికార భాషల నుండి మినహాయిస్తూ ఒక బిల్లును ఆమోదించారు. పంజాబీ భాషను అధికారిక భాషగా పునరుద్ధరించాలని కోరుతూ ఉన్నారు.

నియోజకవర్గాల పునర్విభజన -

పెంపు ఎజెండా

కేంద్ర ప్రభుత్వం నియోజకవర్గాల పునర్ విభజన - పెంపు ఎజెండాకు ప్రాధాన్యతనిస్తూ, జమ్మూ-కాశ్మీర్ లో ప్రజలు దానిలోని ప్రజాస్వామ్య భావనను పరిగణనలోకి తీసుకోరనే సందేశం నలుదిక్కులకు పంపింది. జమ్మూ-కాశ్మీర్ లో నియోజకవర్గాల పునర్విభజన మాత్రమే కేంద్రం పరిగణనలోకి తీసుకొని, ఇది ప్రజాస్వామ్య అమృతంగా తీసుకుంటున్నది. జూలై 2021లోని నియోజక వర్గాల పునర్విభజన కమిషన్ కు నేతృత్వం వహిస్తున్న జస్టిస్ (రిటైర్డ్) రంజన ప్రకాష్ దేశాయ్ జమ్మూ-కాశ్మీర్ లోని జాతీయ, ప్రాంతీయ పార్టీలు, పరిపాలనాధికారులు, పౌర సమాజ గ్రూపులను కలిసారు. 2011 జనాభా లెక్కల మీద తన నివేదిక ఆధారపడుతుందని, గత రాష్ట్రంలోని 83 సభ్యుల అసెంబ్లీకి కనీసం

మరో 7 సీట్లను కలుపుతుందని ఈ కమిషన్ తెలిపింది. 800 మందితో కూడిన 250 గ్రూపుల విజ్ఞప్తులను పరిగణనలోకి తీసుకుందని ఈ కమిషన్ పేర్కొంది. పిఒజెకి రిజర్వు చేయబడిన 24 సీట్లను ఈ ప్రక్రియలో పునర్విభజించారు. దానర్థం జమ్మూ-కాశ్మీర్ కేంద్రపాలిత ప్రాంతం యొక్క శాసనసభలోని మొత్తం సీట్ల సంఖ్య 107 నుండి 114కు పెంచబడతాయి. బిజెపి విజన్ డాక్యుమెంట్ ప్రకారం ఎక్కువ సీట్లు జమ్మూకు, ప్రస్తుత రాజకీయ వ్యవస్థ (సెటప్)ను రద్దుపరిచి, నూతన రాజకీయ క్రమాన్ని స్థాపించడమనే బిజెపి విజన్ ను పరిపూర్తి చేయడమే పునర్విభజన కమిషన్ పర్యటన ఉద్దేశమని రాజ్యాంగ నిపుణుడు ఎ.జి.నూరాని చెప్పారు.

పిడిపి పునర్విభజన కమిషన్ ను బహిష్కరించి ఈ విధంగా చెప్పింది. “దీని మీద అనేక అనుభవాలున్నాయి; ఫలితాన్ని ముందస్తు పథక రచన చేసారు. ఇంకా అది జమ్మూ-కాశ్మీర్ ప్రజలను రాజకీయ సాధికార రహితుల్ని చేస్తుంది. ఒక నిర్దిష్ట రాజకీయ పార్టీ విజన్ ను గ్రహించడానికి ఈ కమిషన్ ఉద్దేశించబడింది”. రాష్ట్ర హోదా పునరుద్ధరించనంత వరకు మిగతావన్నీ అర్థరహితమని, జమ్మూ-కాశ్మీర్ లో ప్రజాస్వామ్య ప్రక్రియను పునరుద్ధరించడానికి రాష్ట్ర హోదా తప్పనిసరి అని కమిషన్ కు కాంగ్రెస్ ఇచ్చిన మెమోరాండంలో తెల్పింది. పారదర్శకమైన మరియు న్యాయమైన పద్ధతిలో పనిచేస్తుందనే ఆశాభావాన్ని వ్యక్తం చేస్తూ నేషనల్ కాన్ఫరెన్స్ కమిషన్ ను కలిసింది. కమిషన్ ను ఏర్పాటు చేసిన పరిస్థితులు ప్రత్యేకమైనవని, జమ్మూ-కాశ్మీర్ భవిష్యత్ రూపకల్పనలో పరిణామాలకు ఈ కమిషన్ నిర్ధారణలు కారణమవుతాయని. దీని నిర్ణయాలు - పాత్రపై చరిత్ర విమర్శనాత్మకంగా తీర్పు చెబుతుందని, మనం విఫలమైతే, మొత్తంగా మన ప్రజలను, మన జాతిని విఫలం చేసినట్లేనని పేర్కొంది.

పిఒకె క్రింద ఉన్న 24 సీట్లను విడగొట్టాలని కాశ్మీర్ పండిట్లకు, ఎస్సి, ఎస్టిలకు రిజర్వేషన్లు మంజూరు చేయాలనే డిమాండ్లను బిజెపి లేవనెత్తింది. వాటాదారులను భాగస్వామ్యం చేస్తూ అసెంబ్లీ నియోజకవర్గాల పునర్విభజనను త్వరితపరచాలని అమ్మి పార్టీ ప్రతినిధులు కోరారు. జమ్మూ-కాశ్మీర్ అధికార యంత్రాంగంచే నడుపబడుచున్నదని, అధికార యంత్రాంగం ప్రజాస్వామ్యానికి ప్రత్యామ్నాయం కాదని వారన్నారు. కాశ్మీర్ లో ప్రజాస్వామ్య

ప్రక్రియను ప్రారంభించాలని న్యూఢిల్లీ కోర్టుకున్నదని, అయితే ఇది సమ్మదగినదిగా ఎవరికి అనిపించటం లేదని ఈ జూన్ 24న జరిగిన సమావేశంలో పిఎం మోడీ అన్నారు. జమ్మూ-కాశ్మీర్ తో “ఢిల్లీ దూరం” అదే విధంగా “మనసులతో దూరం”కు చరమగీతం పాడాలని కోర్టుకున్నట్లు కూడా ఆయన చెప్పారు. న్యూఢిల్లీకి, జమ్మూ-కాశ్మీర్ రాజయతీయ నాయకుల మధ్యనే కాకుండా న్యూఢిల్లీకి - ప్రజలకు, స్థానిక నాయకుల నడుమ కూడా అవపిశ్వాసాలున్నాయని అన్నారు.

డిడిసి ఎన్నికల పోలింగ్ లో బిజెపిని ఓడిస్తూ విజయం సాధించిన గుప్తార్ అలయన్స్ లో కాశ్మీర్ పునాదిగా ఉన్న రాజకీయ పార్టీలను కత్తిరించకుండా జమ్మూ-కాశ్మీర్ ఎన్నికలతో కేంద్రం ముందుకు పరిగెత్తాలనుకోవడం లేదు. డిడిసి ఎలక్షన్ లో గుప్తార్ అలయన్స్ పొందిన ఆ కొద్దిపాటి చట్టబద్ధతను కూడా తగ్గించడానికి వాస్తవానికి కేంద్రం మరింత ఆసక్తిగా ఉంటుంది. గుప్తార్ అలయన్స్ కి ఈ ప్రమాదకర పరిస్థితిని ఎదుర్కోవడం కత్తి మీద నడకలాంటిది. 2019 నుండి కేంద్రం చర్యను సవాల్ చేయకపోతే వారు నియోజకవర్గాలలో ప్రజల ఆమోదాన్ని పూర్తిగా కోల్పోతారు. వీరు ఎక్కువ దూకుడుగా ఉంటే, వారు (బిజెపి) హింసించే ప్రమాదం ఉంది.

తిరిగి గెలవడానికి పోరాటం

అంతిమంగా కాశ్మీరీలు బాధపడుతున్నారు. కాశ్మీరీలు ఒక సంఘర్షణ ప్రాంతం మధ్యలో నివసిస్తున్నారు. ప్రస్తుత పాలకులతోనే మాత్రమే కాకుండా, గత పాలకులచే కూడా వీరు ద్రోహానికి - బాధలకు గురయ్యారు. వారు పాలకవర్గాలపై విశ్వాసాన్ని కోల్పోయారు. 300 సం॥లకు పైగా యునైటెడ్ కింగ్ డమ్ లో భాగమైన స్కాట్లాండ్ కు 2014లో ప్రజాభిప్రాయ సేకరణ జరిపి రాజద్రోహమని పిలవబడకుండానే ఇంగ్లాండు నుండి విడిపోవడానికి అనుమతిచ్చారు. ఫ్రెంచ్ మాట్లాడే క్వెబెక్ ప్రజలకు ప్రత్యేక రాష్ట్రం కోసం కెనడా ప్రజాభిప్రాయ సేకరణ జరిపితే, అత్యధిక ప్రజలు కెనడాతోనే ఉండడానికి ఎంచుకున్నారు. అంతిమ నిర్ణయం కాశ్మీరీ ప్రజలకు మాత్రమే వదిలివెయ్యాలి. నిరంతర సైనిక పహారా మానవ హక్కుల ఉల్లంఘన, కర్ఫ్యూలు, కుంచించుకు పోతున్న ఆర్థిక వ్యవస్థ మరియు కోవిడ్ మహమ్మారి వారి జీవితాలను, జీవనోపాధిని బద్దలుకొట్టాయి. పోగొట్టుకున్న దానిని తిరిగి గెలవడానికి హుందాగా, ఆత్మగౌరవంతో బ్రతకడానికి వారు ఐక్యమై పోరాడాలి. ★

పెగాసెస్-పాలకవర్గాల చేతుల్లో ఓ సాధనం

సైనికశ్రేణి నిఘాసాఫ్ట్ వేర్ పెగాసెస్ దుర్వినియోగంపై ప్రపంచవ్యాపితంగా ఓ వివాదం చెలరేగుతున్నది. ఇది ఇజ్రాయిల్ కు చెందిన ఎన్ఎస్ఓ టైసెన్స్ కలిగివుంది. ఇజ్రాయిల్ ప్రభుత్వం ఎన్ఎస్ఓ-టెర్రరిస్టుల, నేరగాళ్ళ అనుపానులు ఈ గూఢచారి సాఫ్ట్ వేర్ ద్వారా తెలుసుకునేందుకు అమ్మకానికి అనుమతించింది. ఎన్ఎస్ఓ ఈ సాఫ్ట్ వేర్ ను పలు దేశాలకు అమ్మింది.

పెగాసెస్ కు 45 దేశాలలో 60 మంది కస్టమర్లు వున్నారు. వీరిలో 51శాతం మంది నిఘావిభాగ ఏజన్సీలు, 38శాతం ఎన్ఫోర్స్ మెంట్ ఏజన్సీలు కాగా 11శాతం సైనిక విభాగాలు వున్నారు.

కృత్రిమ మేధస్సు గురించిన సాంకేతికత విస్తరణ మానవసమాజంపై, ప్రజల జీవితాలపై పెనుప్రభావం చూపుతోంది. నిఘా వుంచటం చాలా సులభమైపోయింది. ఈ సాఫ్ట్ వేర్ ను ఎవరైనా మీ కంప్యూటర్ లోకి జొప్పించవచ్చు. భీమా కొరెగావ్ కేసులోని 14మంది ముద్దాయిల లోని ఇద్దరి కంప్యూటర్ లో ఈ రకపు నిఘా సాఫ్ట్ వేర్ ప్రవేశపెట్టబడిందని మసాచూట్స్ కు చెందిన ఆర్గెనల్ కన్సల్టెన్సీ అనే ఎలక్ట్రానిక్ సంస్థ కనుగొంది. సురేంద్ర గాడ్డింగ్, రోనావిల్సన్ ల కంప్యూటర్ లోకి పదుల సంఖ్యలో ఫైల్స్ ను గుర్తించని శత్రువు ద్వారా చేర్చగల్గారు. దీనితర్వాత అవే ఫైల్స్ బీమాకొరెగావ్ కేసులో మరో నిందితుడుగా వున్న స్టాన్ స్వామి కంప్యూటర్ లో కూడా ఆయన అరెస్టుకు ముందు చేర్చబడి వున్నాయి.

పెగాసెస్ అనేది ఓ నిఘా సాఫ్ట్ వేర్. మనం పంపే లేదా మనకు వచ్చే సమాచారాన్నంతా అది సేకరిస్తుంది. అలాగే ఫోటోలను, మన సంభాషణలను నమోదుచేస్తుంది. మైక్రోఫోన్ ను ఉపయోగించి సంభాషణలను కూడా రికార్డు చేస్తుంది. ఫోన్ తయారీదారులకు, ఫోన్ వినియోగదారులకు నిమిత్తం లేకుండానే ఇదంతా జరిగిపోతుంది. లక్ష్యం ఎక్కడుందో ఈ సాఫ్ట్ వేర్ చాలా సులభంగా గుర్తించగల్గుతుంది. లక్ష్యంగా వున్న ఫోన్ తో ఎలాంటి ప్రత్యక్ష సంబంధం లేకుండానే ఈ పనిచేయగల్గుతుంది.

ప్రపంచవ్యాపితంగా పెగాసెస్ జాబితాలో 50వేల నెంబర్లు వున్నాయి. వీటిలో 1000 నెంబర్లుపై నిఘా కొనసాగుతోంది. భారత ప్రభుత్వం కూడా పెగాసెస్ ను కొనుగోలు చేసింది. 40 మంది జర్నలిస్టులు ఈ నిఘాలో వున్నారు. ఫార్ఎన్సిక్ ప్రయోగశాల ఏడు

స్మార్ట్ ఫోన్ లపై పరీక్షలు నిర్వహించింది. దీనిలో 5 స్మార్ట్ ఫోన్ లు నిఘాలో వున్నట్లుగా తెలిపింది. సీనియర్ జర్నలిస్టులు ఎం.కె.వేణు(ద వైర్), సుపాంతసింగ్ (ఇండియన్ ఎక్స్ ప్రెస్) సిద్ధార్థ వరదరాజన్ (ద వైర్), శిశిర్ గుప్తా (హిందూస్థాన్ టైమ్స్) దేవిరాపమిత్ర (ద వైర్), స్మితశర్మ (టివి18) మరికొందరు పెగాసెస్ జాబితాలో వున్నారు.

కాంగ్రెస్ నాయకుడు రాహుల్ గాంధీతో పాటు అతని స్నేహితుల, సహాయకుల ఫోన్లు కూడా ఈ నిఘా సాఫ్ట్ వేర్ పరిధిలో వున్నాయి. ప్రశాంతకిషోర్, అభిషేక్ బెనర్జీ (మమతాబెనర్జీ మేనల్లుడు), అశ్వనీవైష్ణవ్ (కేంద్రమంత్రి), ప్రహ్లాద్ సింగ్ పటేల్ (కేంద్రమంత్రి), ప్రవీణ్ జోగేంద్ర (కర్నాటక మాజీ ముఖ్యమంత్రి కుమారస్వామి వ్యక్తిగతకార్యదర్శి), మాజీ ప్రధాని దేవగాడ మరియు అనేక మంది ఇతర రాజకీయ నాయకులు ఈ జాబితాలో వున్నారు. హక్కుల కార్యకర్తల, దళిత నాయకుల, కవుల, రచయితల, ప్రొఫెసర్ల, విద్యార్థినాయకుల, సిబిఐ ఆఫీసర్ల ఫోన్లపై పెగాసెస్ నిఘా కలిగివుంది.

భారత ప్రభుత్వం దేశంలోని పలువురు రాజకీయ నాయకుల, కార్యకర్తలపై పెగాసెస్ ద్వారా నిఘా వుంచటాన్ని సవాల్ చేస్తూ సీనియర్ జర్నలిస్ట్, ఎన్.రామ్, శశికుమార్ సుప్రీంకోర్టు నాశ్రయించారు. వీరందరిపై పెగాసెస్ తో నిఘా వుంచటం భారత టెలిగ్రాఫ్ చట్టంలోని 5(2) సెక్షన్ యొక్క వుల్లంఘనగా వారు పేర్కొన్నారు.

ప్రతిపక్ష నాయకులపై, కార్యకర్తలపై వారి ఫోన్లపై ఇలాంటి నిఘా వుంచటం ఈ రోజేమీ కొత్తకాదు. ఇందిరాగాంధీ కాలంనుండి, పాలక వర్గంకొరకు నిఘా విభాగం ఈ పనిచేస్తూనే వుంది.

బిజెపి ప్రభుత్వాన్ని అభాసుపాలు చేయటానికి విదేశీ కుట్రగా దీనిని అభివర్ణిస్తూ ప్రతిపక్ష నాయకులపై దాడి చేయటంతో బిజెపి తన వాస్తవిక ముఖాన్ని చూపుతోంది. ఫ్రాన్స్ ప్రధాని మాక్రాన్ పెగాసెస్ పై దర్యాప్తుకు ఆదేశించాడు. పలు ఇతర దేశాలు కూడా దీనిని ననుసరించాయి. అయితే నరేంద్రమోడి పెగాసెస్ పై వ్యాఖ్యానించేందుకు ముందుకు రావటంలేదు. బిజెపి, ఆర్ఎస్ఎస్ నాయకులు నిస్సిగ్గుగా ప్రభుత్వాన్ని సమర్థిస్తున్నారు. ప్రధాని మోడి, హోంమంత్రి అమిత్ షాలు ప్రశ్నలకు సమాధానాలు ఇవ్వటానికి సిద్ధంగా లేరు. అందుకే పార్లమెంట్ లో ఈ చర్చ జరగకుండా తప్పించారు. ప్రజాస్వామ్యంగా పిలవబడేది మరోసారి విఫలమై తన బలహీనతను వెల్లడి చేసుకుంది. ★

ఎలా మాట్లాడినా విషయం అదే!

కేంద్రంలో అధికారంలో వున్న బిజెపిలో అంతర్గత కుమ్ములాటలు సాగుతూనే వుంటాయి. కర్ణాటకలో ముఖ్యమంత్రి మార్పు కోసం జరిగిన పెనుగులాట చివరికి ముఖ్యమంత్రిని మార్చ వలసి వచ్చింది. యడ్యూరప్ప స్థానంలో ఎవరిని ముఖ్యమంత్రిని చేయాలనే ఉత్కంఠభరిత నాటకం యడ్యూరప్ప అనుచరుడిని చేయడానికేనని స్పష్టమయింది.

రైతుల ఉద్యమానికి కేంద్రబిందువుగా ఉన్న పంజాబ్‌లో అధికారంలో వున్న కాంగ్రెస్‌లో అధికార కుమ్ములాటలు తారాస్థాయికి చేరాయి. కార్పొరేట్ ప్రయోజనాల రక్షణ కొరకు దొడ్డి దారిన చేసిన ప్రయత్నాల ఫలితంగా ఉత్పన్నమైన సంకటం నుండి ముఖ్యమంత్రులను మార్చి బయటపడాలని కాంగ్రెస్ చూస్తున్నది. ఆ రాష్ట్రంలోనే ఆమ్ ఆద్మీ పార్టీ నాయకత్వాన కాంగ్రెస్ ప్రభుత్వ విధానాలకు వ్యతిరేకంగా జరిగిన ప్రజాఆందోళనను పోలీసులను ప్రయోగించి నిలువరించారు. అక్కడ కాంగ్రెస్ మరోసారి అధికారం నిలబెట్టుకోవడానికి యమయాతనలు పడుతున్నది.

అసోం, మిజోరాంల మధ్య సరిహద్దు గొడవలు తీవ్రంగానే సాగుతున్నాయి. రెండువైపులా మూడు జిల్లాల పరిధిలోని 125 కిలోమీటర్ల పొడవునా సాగుతున్న ఈ సరిహద్దు తగాదాకు బ్రిటీషు కాలం నుంచే పునాదు లున్నాయి. ఇటీవల జరిగిన ఘర్షణలో 6 మంది పోలీసులు కూడా చనిపోయారు.

సామ్రాజ్యవాదుల సేవలో భాగంగా కాశ్మీర్‌లో చేయాల్సినదంతా చేసి ఇప్పుడు తిరిగి రాష్ట్ర హోదా ఇస్తామంటూ అక్కడి పాలక, ప్రతిపక్ష పార్టీలను బుజ్జగిస్తున్నారు. లక్షద్వీప్ ప్రాంతం లోని దీవులను బహుళజాతి సంస్థల ప్రయోజనాలకు మరింత అనుగుణంగా మార్చ చూస్తున్నారు. ఆ దీవులతో ఇప్పటివరకు వాణిజ్య రవాణా జరుగుతున్న కేరళలోని పోర్టులకు బదులు రాష్ట్రంలో కూడా తామే అధికారంలో ఉన్న కర్నాటక రాష్ట్ర పోర్టుల ద్వారా జరపాలన్న తగాదాలమారి నిర్ణయం తీసుకున్నది.

దక్షిణాదిన రాజకీయ పట్టు కోసం బీజేపీ చాలానే పావులు కదుపుతున్నది. తమ రోజువారీ పాలనా వ్యవహారాల్లో కేంద్రప్రభుత్వం అని కాకుండా యూనియన్ ప్రభుత్వం అని వాడుతామని తమిళనాడు ప్రభుత్వం నిర్ణయం తీసుకున్న నేపథ్యంలో కొంగునాడు సమస్యను ముందుకు తెచ్చింది. ఈ ప్రాంత ప్రాతినిధ్యం

అంటూ కేంద్రంలో ఒకరికి మంత్రి పదవి కూడా కట్టబెట్టారు. కర్ణాటక, తమిళనాడు మధ్య ఉన్న ముల్ల పెరియార్ ప్రాజెక్టు సమస్యను కర్నాటక ద్వారా తిరిగి ముందుకు తెస్తున్నారు.

కృష్ణా నది జల వివాదం తెలంగాణా, ఆంధ్రప్రదేశ్ ప్రభుత్వాల మధ్య తగువు రెండు రాష్ట్రాల ప్రజల మధ్య విద్వేషాలుగా మార్చే కుట్ర ఫలించలేదు. ప్రజలు సంయువనం పాటించారు. పాలకుల 'రెచ్చిపో' నాటకం పారలేదు. కేంద్రం ఇద్దరికి మొట్టికాయలేసే స్థానంలోకి పిల్లిలా ప్రవేశించి, రెండు మూడొందల కోట్లు నిర్దిష్ట టైమ్ లోపల రెండు రాష్ట్ర ప్రభుత్వాలు కట్టాలని రెండు పిట్టలను ఆదేశించింది. తగవు తీరకపోగా 'ఫైన్' పడింది. కేంద్రం తీరుకిది మరో నిదర్శనం. బిజెపి తెలంగాణాలో అధికారంలోకొస్తుంది, జల వివాదాలన్నీ మటు మాయమైపోతాయని ఆ రాష్ట్ర బిజెపి పెద్ద గొంతుతో ప్రచారం చేసుకొంటున్నది.

విశాఖ ఉక్కు ఫ్యాక్టరీని ప్రైవేటీకరిస్తామని; ఈ నిర్ణయానికి తిరుగులేదని ప్రకటిస్తూ వచ్చిన కేంద్రం- కార్మికుల, ప్రజల ఆందోళనను ఖాతరు చేయడం లేదు. బిజెపి నాయకుడు విశాఖ ఉక్కు ప్రైవేటీకరణ వద్దని ఆందోళన చేసే వారు, కడపలో ప్రైవేట్ రంగంలో ఉక్కు ఫ్యాక్టరీ నిర్మాణానికి ఎందుకు పూనుకొంటున్నారని కౌంటర్ ఎటాక్ చేస్తున్నారు.

జీవిత బీమా ప్రైవేటీకరణ, బ్యాంకుల దివాళీకరణ-ప్రైవేటీకరణ, విమానాశ్రయాలు, పోర్టులు, చివరకు కార్పొరేషన్ల పేరుతో డిఫెన్స్ సంస్థలను ప్రైవేటీకరణ చేయడానికి నిర్బంధాన్ని ప్రయోగిస్తూ బిజెపి అర్జిన్స్‌లు తెస్తున్నది.

ప్రైవేటయితేనేమి? ప్రభుత్వమైతేనేమి? పెట్టుబడిదారీ ప్రభుత్వమైనా, సోషలిస్టు తరహా ప్రభుత్వమైనా కార్మికుల శ్రమను కార్మికులకు అందించుతుందా? ప్రైవేటు పెట్టుబడి, ప్రభుత్వ పెట్టుబడుల మధ్య తగవును సామ్రాజ్యవాదుల భాగస్వామ్యంలోని బడాబూర్జువా వర్గానికి

కట్టబెట్టడానికి అడుతున్న నాటకమని అర్థం కావడం లేదా?

ప్రజల శ్రమ దోపిడీ, పన్నుల దోపిడీ, ధరల దోపిడీతో సమకూరిన సంపదలతో భారీ మౌలిక వసతులు, భారీ పెట్టుబడులు- ప్రజా ధనంతో భారీ ప్రాజెక్టులు తయారు చేసిన తర్వాత బడా పెట్టుబడిదారులకు అప్పజెప్పడమన్న దళారీ విధానం వారి దీర్ఘకాలిక పథకంలో భాగమే కదా. ప్రభుత్వ పెట్టుబడి - సోషలిస్టు తరహా ప్రభుత్వాల పెట్టుబడులు ప్రజల ప్రయోజనాల కోసమని చేసిన ఊహాజనిత వాదనలు పటాపంచలు కావడమనేది 70వ దశాబ్దం నాటి నుంచే మొదలయింది. నేటి ప్రైవేటైజేషన్ ప్రక్రియలు దానిని రుజువు చేస్తున్నాయి.

రైతాంగం మూడు డిమాండ్ల సాధనకోసం జరుగుతున్న ఆందోళనకు ఏడాది నిండవస్తున్నది. ఢిల్లీ బోర్డర్‌లలో అత్యంత భారీ ఆందోళన సాగుతోంది. విశాఖ ఉక్కు ప్రైవేటీకరణ కూడా నెలల కొలది నడుస్తూనే వుంది. అయినా ప్రభుత్వం ఏమీ జరగనట్టుగా తన డైరెక్షన్‌లో తాను నడుస్తున్నది. ఆందోళనలు ఢిల్లీకి చేరుతున్నాయి. కారణం సత్యాగ్రహ రూపంతో ఉన్న ఉద్యమం అంతకంటే సమరశీలంగా ఉండజాలదు. శాంతియుతంగా సమ్మె; ధర్నా-ధర్నాలంటే అక్కడికక్కడే అధికార పక్షం వారు, యాజమాన్య వర్గం వారు పరిష్కారం చేయాలనే ఆందోళనా ప్రక్రియ. సత్యాగ్రహం కంటే కొంత మిలిటెంటుగా కనిపిస్తుంది.

ఈ కాలంలో స్థానికంగా మొదలైన ఆందోళనలు ప్రతి పట్టణంలోనూ ప్రభుత్వం నిర్దేశించిన స్థలంలోనే చేసుకోవాలి; చేసుకొని, చేసుకొని ఢిల్లీ జంతర్‌మంతర్ కెళ్లాల్సినదే. ఇది శాంతియుత కాలమా? స్పృహ కాలమా? ఇది రాజకీయ దివాళాకోరు తనమా? అని ప్రజలు ప్రస్తుతం ప్రశ్నించలేకపోవచ్చు. కానీ అది ఎల్లకాలం కాదు. ★

Read !

Subscribe!!



Class Struggle

Organ of Central Committee of CPI (ML)

Read !

Subscribe!!



వర్గ సంఘర్షణ కా పుకార్

Hindi Organ of Central Committee of CPI (ML)

పారిశ్రామిక తిరగేమీనం-అణచబడుతున్న భారతదేశ ఆర్థికవ్యవస్థ

విదేశీ ప్రైవేటు పెట్టుబడుల ప్రవాహం తోనే మనదేశంలోని అన్నిరంగాల అభివృద్ధి ముడిపడి ఉన్నదనేది పాలకవర్గాల ఏకాభిప్రాయం. కనుక ఆ పెట్టుబడులను ఆకర్షించాలని, అందుకోసం ప్రభుత్వ పెట్టుబడుల ఉపసంహరణ, దిగుమతుల సరళీకరణ, ఎగుమతుల పెరుగుదల ప్రాథమిక షరతులని ప్రకటిస్తూ వుంటారు. ఈ దిశగా గత మూడు దశాబ్దాల నుండి, ప్రత్యేకించి గత ఏడు సంవత్సరాల నుండి నయా ఉదారవాద విధానాలు దూకుడుగా, బలంగా అమలువు తున్నాయి. పరిశ్రమల రంగం/ తయారీ రంగం వృద్ధి చెందటం అంటే స్థూల దేశీయోత్పత్తిలో, ఉద్యోగితలో ఈ రంగం వాటా పటిష్టంగా పెరగటం, సమాంతరంగా ఈ అంశాలలో వ్యవసాయరంగం వాటా తగ్గటం, పెట్టుబడిదారీ వ్యవస్థ అభివృద్ధికి తప్పనిసరి. స్వావలంబనతో పరిశ్రమల వృద్ధి జరగాలంటే వనరుల దృష్ట్యా శ్రమ సమృద్ధి గల మనదేశంలో శ్రమసాంద్రత సాంకేతికతను ఉపయోగించుకునే పరిశ్రమల స్థాపన జరగాలి. వ్యవసాయ రంగాన్ని మరింతగా స్వయం సమృద్ధిగా అభివృద్ధి చేసుకోగలగాలి. ఆహార పదార్థాల కోసం ఎట్టి పరిస్థితులలో ఇతరులపై ఆధారపడని వ్యవసాయ పారిశ్రామిక రంగాల సమన్వయాన్ని, స్వావలంబనను సాధించాలి. పెట్టుబడుల కోసం దేశీయ పొదుపు పెరగాలి. పరిశ్రమల రంగంలో పెట్టుబడులకు విస్తారంగా అవకాశాలు కల్పించబడాలి. అటువంటప్పుడే ప్రజలందరి భాగస్వామ్యంతో సమ్మిళితవృద్ధి చట్రంలోనైనా అభివృద్ధి కొనసాగుతుంది.

ఇందుకు భిన్నంగా “విదేశీ పెట్టుబడులే అభివృద్ధికి సాధనం” అంటూ గ్లోబలైజేషన్ ప్రవేశంతో ఈ వ్యూహం అమలు వేగవంతమైంది. ఈ పెట్టుబడులు ఆధునిక సాంకేతికతను తీసుకు వస్తాయని, దానితో ఉత్పాదకత పెరిగి సుస్థిరమైన పారిశ్రామిక అభివృద్ధి సాధ్యమవు తుందని, ఇక పెట్టుబడిదారీ అభివృద్ధిక్రమం వేగంగా ముందుకు సాగుతుందని, వెనుకబడిన, తృతీయ ప్రపంచ దేశాలన్నీ భారతదేశంతో పాటు రకరకాల ప్రోత్సాహకాలు, రాయితీలతో విదేశీ పెట్టుబడులను ఆకర్షించటానికి పోటీపడటం మనం చూస్తున్న దృశ్యం.

అసలు, ఈ విదేశీ పెట్టుబడులు అభివృద్ధి చెందినవిగా చెప్పుకునే దేశాల నుండి వెనుకబడిన దేశాలకు ఎందుకు తరలి వస్తాయి? వాళ్ళ దేశాలలో ఇక వాళ్ళు ఆశించినంతగా లాభాలు

పెరిగే అవకాశం లేనందువల్లనే. వర్ధమాన దేశాలలో కారుచౌకగా లభించే శ్రమను, సహజ వనరులను విరివిగా వాడుకొని లాభాలు సంపాదించడంతో పాటు మన దేశాలలో పరిశ్రమలరంగం మీద, క్రమంగా మొత్తం ఆర్థిక వ్యవస్థ మీద గుత్తాధిపత్యం సాధించడం లక్ష్యంగా విదేశీ పెట్టుబడులు ఇక్కడికి తరలి వస్తాయి. సామ్రాజ్యవాద శక్తుల, గుత్త పెట్టుబడుల దోపిడీ సాధనమే విదేశీ పెట్టుబడులు. సామ్రాజ్యవాద దేశాల ప్రయోజనాలకు అనుగుణంగా వెనుక బడిన దేశాల ఆర్థిక వ్యవస్థలను మలచటం లక్ష్యంగా అవి పని చేస్తాయి. ఆ పెట్టుబడులను ఆకర్షించటం లక్ష్యంగా దళారీ ప్రభుత్వాలు వారు రూపొందించిన విధానాలను అమలు చేయటమే వీరి పరస్పర దోపిడీ ఒప్పందం. అందువల్ల మన దేశం అభివృద్ధిచెందుతున్న దశను ఎప్పటికీ దాటలేదు.

విదేశీ పెట్టుబడులను ఆకర్షించటానికి వాణిజ్య నిబంధనలను అనుసరిస్తూ ముమ్మరంగా తీసుకున్న చర్యల వల్ల ప్రపంచబ్యాంకు రూపొందించిన ‘సౌలభ్య సూచీ’లో మన దేశం 2014లో 142 స్థానంలో ఉండగా, అది పైకి ఎగబాకి 2019లో 63కి చేరుకొన్నది.

2014లో ప్రధానమంత్రి స్వయంగా ప్రకటించిన ‘మేక్ ఇన్ ఇండియా’ తో పెద్దఎత్తున విదేశీ పెట్టుబడులను ఆకర్షించడం వల్ల “తయారీ రంగంలో మన దేశం గ్లోబల్ హబ్ గా రూపొందుతుందని, స్థూల దేశీయోత్పత్తిలో తయారీరంగం వాటా 25 శాతానికి చేరుకుంటుందని, 100 మిలియన్ల కొత్త ఉద్యోగాల సృజన జరుగుతుందన్న ప్రకటనలు ఎప్పటికీ వాస్తవరూపం దాల్చవు.

విదేశీ పెట్టుబడుల ప్రభావం

మన దేశంలోకి తరలివచ్చిన విదేశీ పెట్టుబడులు ప్రధానంగా సెకండరీ మార్కెట్లలోకి ప్రవేశించాయి. అంటే అప్పటికే స్థాపించబడి ఉన్న పారిశ్రామిక సంస్థలలో పెట్టుబడులు పెట్టటం, స్వాధీనం చేసుకోవటం. సమాంతరంగా ప్రభుత్వరంగ సంస్థల పెట్టుబడుల ఉపసంహరణ ప్రక్రియ వేగవంతం కావటంతో విదేశీ పెట్టుబడులు, వీటిలో పెద్దఎత్తున వాటాలు కొనుక్కున్నాయి. దీనిలో డాలర్ మాయాజాలం దుర్మార్గమైనది (ఈ అంశాన్ని వేరుగా చర్చించుకోవాల్సి ఉంటుంది). దీని ద్వారా

అపారమైన సంపద విదేశీ పెట్టుబడులకు బదిలీ కావటంతో పాటు ప్రభుత్వ పెట్టుబడులు క్షీణించాయి.

ఇక అంతో ఇంతో స్థిరపడ్డ ప్రైవేటు పారిశ్రామిక సంస్థలను స్వాధీనం చేసుకోవటమో, విలీనం కావటమో మరొక ప్రక్రియ. మే 2018లో అప్పటికే ఆన్లైన్ చిల్లర వర్తకంలో స్థిరపడి, బలపడిన ఫ్లిప్ కార్డ్ లో అమెరికాకు చెందిన వాల్ మార్ట్ 77 శాతం వాటాలను కొనడం ద్వారా తనలో విలీనం చేసుకున్నది. నిజానికి, విదేశీ మల్టీబ్రాండ్ రిటైల్ కి వాటా 51% మించకూడదు. ప్రభుత్వ అనుమతి అవసరం వుంటుంది. పైగా కనీసం 100 మిలియన్ల డాలర్ల పెట్టుబడులు పెట్టాలి. అయితే దేశీయ సంస్థలో విలీనం అయినప్పుడు ఈ నిబంధనలేవీ వర్తించవు. కాబట్టి దొడ్డిదారిన వాల్ మార్ట్ మనదేశంలోకి ప్రవేశించటంలో సఫలమైంది. ఈ విధంగా విదేశీ పెట్టుబడుల వల్ల కొత్త పారిశ్రామిక సంస్థలు స్థాపించబడనే లేదు. పైగా ప్రైవేటు పెట్టుబడులు భారీగా తగ్గాయి. ఇట్లా విదేశీ పెట్టుబడులు తరలి వచ్చి మనదేశ ప్రభుత్వ, ప్రైవేటు పెట్టుబడులను తరిమివేశాయి.

ఇక తయారీరంగ స్థూల దేశీయోత్పత్తి వృద్ధిరేటు క్రమంగా తగ్గుతున్నది. 2016-17లో 7.93 శాతం నుండి 2019-20 కి -2.44 శాతానికి తగ్గింది. వ్యవస్థీకృత తయారీరంగం ఉద్యోగిత వాటా 14 శాతాన్ని మించటం లేదు. నిజానికి గ్లోబలైజేషన్ ప్రక్రియకు ముందు కాలంలో ఇంతకంటే మెరుగ్గా ఉన్నది. 2017లో ఉద్యోగిత వాటా 12.1 శాతానికి తగ్గింది. ఇందుకు కారణం ఈ పరిశ్రమలలో మూలధన సాంద్రత పెరుగుతూనే ఉన్నది. ఉత్పత్తి ప్రాతిపదికగా చూసుకుంటే మొదటి స్థానంలో ఉన్న 4 భారీ పరిశ్రమలలోని 3 పరిశ్రమలు ఉద్యోగిత - సాంద్రత దృష్ట్యా కనిష్టంలో ఉన్నాయి. ఆశ్చర్యకరంగా పోల్చదగిన పరిశ్రమలలో వారి వారి ఇతర దేశాల శాఖల కంటే మన దేశంలో పరిశ్రమల శాఖలలో మూలధన సాంద్రత అధికం.

పెట్టుబడులలో విదేశీ వాటాకు, ఎగుమతులకు ఎటువంటి సంబంధం లేదని ఎప్పుడో ఋజువుపొయింది. విదేశీ సంస్థల ఎగుమతి సాంద్రత సున్నాగానూ లేదా రుణాత్మకంగానూ ఉన్న వాస్తవం గతంలోనే

స్పష్టపడింది. దేశీయ మార్కెట్లను స్వాధీనం చేసుకోవాలన్న దృష్టికోణంతో పనిచేసే ఈ సంస్థలకు ఎగుమతులను పెంచాలన్న లక్ష్యం వాటి పరిధిలో ఉండదు గాక ఉండదు. నిజానికి స్టాండ్ అలోన్ దేశీయ పారిశ్రామిక సంస్థల నుండి, ప్రధానంగా టెక్స్ టైల్ వంటి పారిశ్రామిక ఉత్పత్తుల వాటా ఎగుమతులలో కీలకంగా ఉన్నది. ఈ మాత్రం దానికైతే విదేశీ పెట్టుబడులు అవసరమే లేదు.

ఈ కార్పొరేట్ సంస్థలకు అందించిన ప్రోత్సాహకాలు, రాయితీలు, వాటి ప్రభావం:

వాణిజ్య సౌలభ్యం పేరిట కార్పొరేట్ పన్నును క్రమంగా తగ్గిస్తూ, మన దేశాన్ని ప్రపంచంలోనే కనిష్ట కార్పొరేట్ పన్ను విధించే దేశంగా మార్చారు. పన్ను రాబడిలో కార్పొరేట్ పన్ను వాటా క్రమంగా తగ్గుతూ, పరోక్ష పన్నుల వాటా పెరగటం గమనించవచ్చు. అంటే దోపిడీ శక్తులపైన విధించాల్సిన పన్నుల్ని పీడిత ప్రజలపైన పెంచుతున్నారన్నమాట. దీనితో సామాన్యుల మనుగడ మరింత సంక్లిష్టమైంది. కార్పొరేట్ పన్నుల వాటా 2018-19లో 3.8 శాతం ఉండగా, అది ఇంకా ఇంకా తగ్గుతూ 2021లో ఈ దశాబ్ది కనిష్టానికి 2.3 శాతానికి చేరింది. కార్పొరేట్ పన్నుల మినహాయింపు వల్ల ప్రభుత్వ ఖజానా 2017 - 18లో రూ॥ 93,642.50 కోట్లు, 2018 - 19లో రూ॥ 1,08,785 కోట్లు నష్టపోయింది. ఇక ప్రత్యేక ఆర్థికమండళ్ల లోని పరిశ్రమల మీద పన్ను మినహాయింపు వల్ల 24,300.22 కోట్లు నష్టం. దీనికితోడు చౌకగా భూమిని విక్రయించటం, సహజ వనరులను కొల్లగొట్టడానికి అనుమతు లివ్వటం కొనసాగుతూనే ఉన్నది. అయినా ఈ కార్పొరేట్ సంస్థలు భారీఎత్తున దివాళా తీయటమన్నదే దోపిడీ శక్తుల మాయాజాలం. జనవరి 2017 నుండి మార్చి 2019 వరకు 'కార్పొరేటు దివాలా సంకల్ప ప్రక్రియ' (Corporate Insolvency Resolution Process)లో 1858 కంపెనీల దరఖాస్తులు ఆమోదించబడ్డాయి.

విదేశీ పెట్టుబడుల ప్రవాహాలు ముమ్మరమైన 2000 సంవత్సరం నుండి మాంద్య పరిస్థితులు ఏర్పడుతూనే ఉన్నాయి. 2000లో, 2008-9లో, 2011-13 కాలంలో, ఇక ప్రస్తుత మాంద్యం సుదీర్ఘమైనది. ఇందుకు కారణం విదేశీ రంగం మీద ఆధారపడటమే.

సమస్త రాయితీలు, ప్రోత్సాహకాలు, సంపద తరలింపులతో నడిచే ఈ కార్పొరేట్ సంస్థల లాభాలు, వడ్డీ చెల్లింపుల కంటే తక్కువగా ఉంటున్నాయి. విదేశీ, ప్రైవేటు సామర్థ్యం మరి!.

సమయానికి రుణాలు తిరిగి చెల్లించలేని దుస్థితి. ఎంతో గౌరవంగా, ప్రాధేయపడి మన ప్రభుత్వాలు తెచ్చుకున్న సంస్థలు కదా ఇవి!. కాబట్టి, రుణాలు తిరిగి చెల్లించకపోవటాన్ని ఆమోదించటం, ప్రభుత్వరంగ బ్యాంకులతో వీళ్ల రుణాలను రద్దు చేయటం, మొదలైన చర్యలు చేపట్టడం జరిగింది. ఫలితంగా ప్రభుత్వరంగ బ్యాంకుల లోని నిరర్థక ఆస్తులు విపరీతంగా పెరిగాయి. 2016 తర్వాత ఈ ధోరణి తీవ్రమైంది. ఈ విధంగా రిస్కు కార్పొరేట్ల నుండి ప్రభుత్వరంగ బ్యాంకులకు బదిలీ అయింది. పరపతి దృష్ట్యా దివాలా స్థాయిలో ముందున్న భారీ సంస్థలు ఐ.ఎల్ అండ్ ఎఫ్.ఎన్ 2018, రిలయన్స్ హెచ్ఎమ్ ఫైనాన్స్ -2019, రిలయన్స్ కమర్షియల్ ఫైనాన్స్ -2019, జి.హెచ్.ఎఫ్.ఎల్, జూన్- 2019, అటికో క్యాపిటల్ సెప్టెంబర్ - 2019.

ఇక ఈ కార్పొరేట్ సంస్థల నష్టాలు భరించాల్సింది ప్రభుత్వరంగ బ్యాంకులే. కాబట్టి నష్టాల్లో కూరుకుపోయిన ఈ బ్యాంకులను విలీనంచేయటం, ప్రైవేటీకరించటం దూకుడుగా జరుగుతున్న సందర్భంలో మనం ఉన్నాం. దేశీయ వ్యవసాయ, పారిశ్రామిక రంగాల అవసరాలు, అనుబంధాల నుంచి ప్రత్యక్షంగా బహుళజాతి కంపెనీల అవసరాలు, అనుబంధాల్లోకి బ్యాంకుల్ని ఒక గెంతు వేయిస్తున్నారు.

నిజానికి, లాభాపేక్షతో ఏ సామాజిక బాధ్యత లేకుండా, ఏ నిబంధనలు లేకుండా నడిచే ప్రైవేటు బ్యాంకులలో కుంభకోణాలు అధికంగా జరిగే అవకాశం ఉన్నది. గతంలో సోషలిస్టు ఆర్థిక వ్యవస్థకు అనుకరణ, నమూనా అంటూ ప్రారంభించిన కో-ఆపరేటివ్ ఆర్థిక వ్యవస్థలను భూస్వామ్య పెత్తందారీ వర్గాలు మరింత బలపడడానికి ఉపయోగించారు. వాటిని నాశనం చేసి సోషలిస్టు నమూనాలు వైఫల్యం చెందుతాయని అదేపనిగా ప్రజల మధ్య ప్రచారంలో పెట్టారు. మరొకవైపు స్వదేశీ, విదేశీ గుత్త పెట్టుబడుల ప్రయోజనాల కోసం, ఆధిపత్యం కోసం ఎన్నో రకాల పరోక్ష ప్రోత్సాహకాలు కల్పిస్తూ వచ్చారు.

దేశీయంగా పొదుపును నిరుత్సాహ పరచడం, వినియోగాన్ని ప్రోత్సహించడం అందులో ఒకటి

అనుపయోగ/ విలాస వస్తువులకు గిరాకీ పెరగాలంటే స్థానిక ప్రజల పొదుపును నిరుత్సాహ పరచాలన్నది ఫైనాన్స్ పెట్టుబడి దోపిడీ సూత్రం. గతంలో బలంగా వినిపించిన పోస్టాఫీసు పొదుపు పథకాలు, జాతీయ చిన్న పొదుపు పథకాలు, బ్యాంకులలో వివిధ పొదుపు

పథకాలు, మధ్యతరగతి, ఎగువ మధ్యతరగతికి ఇచ్చే ఇంటి లోన్లపై పన్ను మినహాయింపుల వంటివి క్రమంగా అదృశ్యమయ్యాయి. అల్పదాయ వర్గాల పొదుపును ప్రోత్సహించ దానికంటూ చాలా పథకాలు ఉండేవి. ఉదాహరణకు రెండున్నర దశాబ్దాల క్రితం డ్వాక్రా మహిళా గ్రూపులు మొదలైనాయి. తక్కువ వడ్డీకి ప్రభుత్వం నుండి తీసుకున్న రుణాలతో ఈ గ్రూపు సభ్యులు ఏదో ఒక ఉత్పత్తి ప్రక్రియ చేపట్టి, వస్తువులు తయారు చేసి ఆయా ప్రాంతాలలో తక్కువ ధరకు నాణ్యతగల వస్తువులను విక్రయించుకోవచ్చని చెప్పారు. ఇందులో ఫుడ్ ప్రాసెసింగ్కు సంబంధించిన వివిధ వస్తువులు ఉండేవి. ఆ డ్వాక్రా గ్రూపులు కూడా ఆర్థికంగా నిలదొక్కుకోవడానికి ఎంతో కొంత అవకాశం వుండేది. వీటిని క్రమంగా స్వయం సహాయక బృందాలు (SHGs)గా మార్చి ఉత్పత్తి ప్రక్రియతో విడదీయటం జరిగింది. ఇక ఈ గ్రూపులు తక్కువ వడ్డీకి తీసుకున్న రుణాలతో వినియోగ వస్తువులను కొనుక్కోవటం ప్రారంభమైంది. ఉత్పత్తి ప్రక్రియ నుండి విడదీసి వినియోగ గుంపులుగా మార్చటం ఎందుకు? గుత్త పెట్టుబడులు, వారి కంపెనీలు తయారుచేసే వివిధ ఫుడ్ ప్రాసెసింగ్ పాకెట్ వస్తువులకు గిరాకీ కోసం. డ్వాక్రా గ్రూపులు తయారుచేసిన ఆలు చిప్స్ అందరూ కొనుక్కుంటే అంకుల్ చిప్స్కి గిరాకీ ఎలా? పైగా ప్రాసెసింగ్ ఫుడ్స్కి అలవాటు చేయడానికే ఆ గ్రూపులు ఉపయోగపడాలి. ఒకనాటి కో-ఆపరేటివ్ వ్యవస్థలు కానీ, ఈ గ్రూపులు కానీ లక్షలాది మందిని తాము నిర్ణయించిన ఉత్పాదక పరిధిలో, తమ కనుసన్నల్లో ఉంచడానికేనన్నది చారిత్రక సత్యం.

ఇక స్థిర జీతం తీసుకున్న వాళ్లు, ప్రొఫెషనల్స్, ఉత్పత్తిదారులు చెల్లించాల్సిన పన్నును పెంచుతూ పోతున్నారు. కొంతమేరకు పొదుపుకు ఆదాయ పన్ను రాయితీ ఉండేది. ఈ బడ్జెట్లో ఆ రాయితీని కూడా తొలగించారు. ఎగువ మధ్యతరగతి వర్గం పొందుతున్న మిగులును సైతం పొదుపు చేయటం కూడా ప్రభుత్వాలకు ఇష్టంలేదు. దేశీయంగా అలా చేసిన పొదుపులు వ్యవసాయం, చిన్న పరిశ్రమల్లోకి పొరపాటున కూడా రాకూడదు. పురిట్టేనే ఆ పెట్టుబడిని నలిపేయాలి. షేర్ మార్కెట్ జూదంలోకి మాత్రమే ఏ పెట్టుబడులైనా ప్రవేశించాలి. ఇదే ఫైనాన్స్ పెట్టుబడి దేశ ప్రజలకు విసిరే సవాలు.

ఎగుమతులను పెంచటం ద్వారా అభివృద్ధి సాధించడం, అందుకోసం విదేశీ పెట్టుబడులను ఆహ్వానించడం ప్రకటిత విధానం. అయితే ముమ్మరంగా ప్రారంభమైన గ్లోబలైజేషన్

క్రమంలో 'దిగుమతుల సరళీకరణ' విధానం ఎలా వచ్చింది? ఎందుకు అమలైంది? ఈ విధానం వల్లనే విలాస వస్తువుల దిగుమతులు బాగా పెరిగాయి. 2018లో స్టీలు, అల్యూమినియం మీద దిగుమతుల సుంకాలను పెంచుతూ అమెరికా అధ్యక్షుడు ట్రంప్ నిర్ణయం తీసుకుంటే దానిని ఎవరైనా అడ్డుకోగలిగారా? ఈ నిర్ణయం భారతదేశం తీసుకోగలదా? తీసుకుంటే ప్రపంచ వాణిజ్య సంస్థ మనకు శిక్ష వేయదా?

వస్తు వినిమయమే జీవిత లక్ష్యంగా మలచబడిన సంస్కృతిలో తమ పొదుపును దాచుకోవాలంటే మధ్యతరగతికి ఉన్న అవకాశాలు ఏమిటి? బ్యాంకులో డిపాజిట్లకు తక్కువ వడ్డీ. ఏ బ్యాంకు ఎప్పుడు వివాదం అవుతుందో, ప్రైవేటీకరించబడుతుందో తెలియని అనిశ్చిత పరిస్థితి. బ్యాంకులో డిపాజిట్లకు కేవలం 5 లక్షల వరకే ప్రభుత్వ గ్యారంటీ ఉంటుంది. ఇక ప్రజలకు ఉన్న ప్రత్యామ్నాయం ఏమిటి? చిట్ ఫండ్స్, మార్కెట్లు. నియత, అనియత చిట్ ఫండ్స్ ఎప్పుడు, ఏవి బోర్డు తిప్పేస్తాయో తెలియని స్థితిని మనం నిత్యం ప్రధాన ప్రపంచం వార్తలలో చూస్తూనే ఉన్నాం. ఈ కుంభకోణాలకు కారణం ఎవరు? పొదుపు పథకాలనుండి ప్రభుత్వం విరమించుకోవడం అన్నది స్పష్టం కాదా?

ఇక షేర్/స్టాక్ మార్కెట్లు ఎట్లా పనిచేస్తాయి? ఉత్పత్తి, లాభాలతో సంబంధం లేకుండా ఈ రంగం ఎప్పుడూ అవకతవకలతో ఉంటుంది. షేర్ల ధరలు ఎందుకు, ఎట్లా పెరుగుతాయో, ఎట్లా తగ్గుతాయో సామాన్యులెవరికీ అర్థం కాని స్థితి. దీనిని పరాకాష్ట దశకు తీసుకుపోయేది విదేశీ ఫోర్డ్ ఫోలియో పెట్టుబడులు.

ఇక మిగిలింది, రియల్ ఎస్టేట్ రంగం. ఇందులో ఉత్పత్తి, తయారీ ఏమీ ఉండవు. అదే భూమి ధర పెరుగుతూ ఉంటుంది. దీని చుట్టూ మాఫియా ఉంటుంది. కొనుక్కున్న భూములు ఎవరు ఆక్రమించుకున్నారో తెలియదు. ఇట్లా విత్త అనిశ్చిత స్థితిలో మధ్యతరగతి వర్గం బ్రతకడం మన కళ్ళముందున్న వాస్తవం.

మెజారిటీ శ్రమశక్తికి జీవనోపాధి కల్పించే చిన్న పరిశ్రమలు, అవ్వవస్తేకృత రంగం

గ్లోబలైజేషన్ ప్రవేశించడానికి పూర్వం, తక్కువ పెట్టుబడితో, శ్రమ సాంద్రత గల సాంకేతిక పరిజ్ఞానంతో నడిచే చిన్న పరిశ్రమలు ఉపాధి కల్పిస్తాయని, ప్రాంతీయ వనరులతో ప్రాంతీయ అవసరాలకు అనుగుణంగా ఉత్పత్తులను ఉత్పత్తి చేస్తాయని, స్వావలంబనలో, సమ్మిళిత వృద్ధిలో ఇవి కీలకం అంటూ చిన్న పరిశ్రమలకు అంతో ఇంతో ప్రభుత్వ ప్రోత్సాహం

ఉండేది. రాష్ట్ర స్థాయిలో మౌలిక సదుపాయాల కార్పొరేషన్ (APIIC), చిన్న పరిశ్రమల అభివృద్ధి సంస్థ (APSSIDC), రాష్ట్ర విత్త సంస్థ (APSFC)లు కొంతైనా పనిచేస్తూ ఉండేవి. చిన్న పరిశ్రమల మనుగడ, అభివృద్ధి సూచనల కోసం చిన్న పరిశ్రమల విస్తరణ (SIET Institute) ఉండేవి. జిల్లా స్థాయిలో జిల్లా పరిశ్రమల కేంద్రం, చిన్న ఉత్పత్తిదారుల పరిశ్రమ ప్రణాళికలకు సూచనలస్తూ ఉండేవి. చిన్న పరిశ్రమలను ఏర్పరచు కోవడానికి, నడపడానికి ప్రభుత్వమే ఇండస్ట్రియల్ ఎస్టేట్స్ ని ఏర్పరచి నిర్వహించేది. ఇక ఇండస్ట్రియల్ డెవలప్మెంట్ ఏరియాలో మౌలిక సదుపాయాలతో చిన్న సంస్థలు ఒకే ప్రాంతంలో ఏర్పడి, సంఘటితంగా పని చేయటానికి ప్లాంట్లను కేటాయించేది. నిరుద్యోగులుగా ఉన్న ఇంజనీరింగ్ గ్రాడ్యుయేట్స్ కోసం టెక్నోక్రాఫ్ట్ పథకం ద్వారా రుణాలు ఇచ్చి, వాళ్ళ నైపుణ్యానికి అనుగుణంగా చిన్న సంస్థలను స్థాపించటానికి ప్రోత్సాహం కొందరికైనా ఉండేది. విదేశీ పెట్టుబడులను ఆకర్షించాలన్న భారీ లక్ష్యంతో ఇవన్నీ అదృశ్యమయ్యాయి.

నిజానికి ఇప్పటికీ తయారీ రంగంలో ప్రధాన పాత్ర చిన్న పరిశ్రమలు, అవ్వవస్తేకృత

రంగందే. 2019లో స్థూల దేశీయోత్పత్తిలో చిన్న పరిశ్రమల రంగం వాటా 30%. స్థూల విలువ జమ (Gross Value added)లో ఈ రంగం వాటా 33.5%. 518 మిలియన్ల మందికి ఉపాధిని కల్పిస్తోంది. ఈ రంగంలో మెజారిటీ సంస్థలకు బంధువులు, వడ్డీ వ్యాపారుల వద్ద రుణాల నుండే విత్తం లభిస్తుంది. పెద్ద నోట్ల రద్దుతో, వస్తు సేవల పన్నుతో (GST) ఈ రంగం కోలుకోలేని విధంగా దెబ్బతిన్నది. కోవిడ్ -19 విపత్తుతో ఈ రంగం పరిస్థితి, మనుగడ మరింత జటిలమయ్యింది.

పారిశ్రామిక తిరోగమనం

పరిశ్రమల రంగం అభివృద్ధి చెందకుండానే ప్రభుత్వ నయా ఉదారవాద విధానాల వల్ల పారిశ్రామిక తిరోగమనం బలపడుతున్నది. గందరగోళ స్థితి, మెజారిటీ ప్రజల బతుకు సమస్య, మనుగడ సమస్య. ప్రభుత్వమే స్వయంగా దళారీ ప్రభుత్వంగా, నయా ఉదారవాద విధానాలతో సామ్రాజ్యవాద దేశాల ప్రయోజనాలకు అనుగుణంగా మన ఆర్థిక వ్యవస్థను మలిచే తీరు, నిజమైన పెట్టుబడిదారీ అభివృద్ధి కూడా మన దేశంలో సాధ్యం కాదు. అభివృద్ధి క్రమంలో శివారు ఆర్థిక వ్యవస్థగా మిగిలిపోతుంది. ★

కామ్రేడ్ యోగేన్ బిశ్వకర్మాకర్కు జోహార్లు

పశ్చిమబెంగాల్ రాష్ట్ర సిపిఐ(ఎం-ఎల్)కమిటీ సభ్యులు, ఏబికెఎమ్కెఎస్ నాయకులు కామ్రేడ్ యోగేన్ బిశ్వకర్మాకర్ 29-7-21 ఉదయం 8.30కు సిలిగురిలోని నార్తబెంగాల్ మెడికల్ కాలేజీ హాస్పిటల్లో కనుమూశారు. చారిత్రక నగ్గల్బూరి ఉద్యమ అమరవీరుడు కామ్రేడ్ బాబూలాల్ బిశ్వకర్మాకర్ మేనల్లుడు ఈయన. రైతాంగ విప్లవోద్యమంతో కామ్రేడ్ యోగేన్ బిశ్వకర్మాకర్ చాలాకాలంగా అనుబంధం కలిగి వున్నారు. ఈయన కామ్రేడ్ కామనస్వ్యాల్తో కలసి పోరాడిన యోధుడు కూడా. నగ్గల్బూరి, భారీబేరి, ఫన్నిదేవా ప్రాంతాలలో రైతాంగ ఉద్యమాలు నిర్మించటంలో కామ్రేడ్ ప్రముఖపాత్ర వహించారు. ఈ కామ్రేడ్ అకాలమరణం సిపిఐ(ఎం-ఎల్)కు మాత్రమేకాక, మొత్తం భారత విప్లవ కమ్యూనిస్టు ఉద్యమానికి తీరని నష్టం. కామ్రేడ్ యోగేన్ బిశ్వకర్మాకర్కు జోహార్లు.

సుబోధ్ మిత్రా

కార్యదర్శి, పశ్చిమబెంగాల్ రాష్ట్రకమిటీ

సిపిఐ(ఎం-ఎల్)

బిప్లవ మేధోసైనికుడు
కామ్రేడ్ జిశ్వంతరావు



సిపిఐ(ఎం.ఎల్) ప్రచురణ

బిప్లవ మేధోసైనికుడు
కామ్రేడ్ జిశ్వంతరావు

పేజీలు : 192

వెరాళం : రు. 100/-

కాపీలకు :

మైత్రీబుక్ హౌస్

జలీల్ వీధి, కారల్ మార్క్స్ రోడ్, విజయవాడ-2

దక్షిణ మధ్య ఆసియాలో ఆఫ్ఘనిస్థాన్ ఒక ఆరని కుంపటి

ఆగని అగ్రరాజ్యాల ఆధిపత్య పోరు

ఆఫ్ఘనిస్థాన్ దక్షిణ మధ్య ఆసియాలో చిన్న దేశం. ఆఫ్ఘనిస్థాన్ కు ఇరాన్, పాకిస్తాన్, చైనా, తుర్కమెనిస్తాన్, ఉజ్బెకిస్తాన్, తజికిస్తాన్, మరియు పాక్ పాలిత కాశ్మీర్ సరిహద్దులుగా ఉన్నాయి. ఈ దేశం వ్యూహాత్మక భౌగోళిక ప్రాంతం కావటంతో అక్కడ జరిగే రాజకీయ పరిణామాలు ఆసియాలోని దేశాలను ప్రభావితం చేస్తాయి. అందుచేత సామ్రాజ్యవాద, ఆధిపత్యవాద దేశాలు రగిలించిన కుంపటిలో దశాబ్దాలుగా ఆఫ్ఘనిస్థాన్ ప్రజలు మగ్గుతూనే గతంలో బ్రిటన్, రష్యా నేడు అమెరికాను అక్కడ నుండి వెల్లగొడుతున్నారు. తత్ఫలితంగా ఆఫ్ఘన్ ప్రజలకి స్వేచ్ఛా జీవనం ఒక అందని ద్రాక్షగా మారింది. అమెరికా తన స్వార్థ ప్రయోజనాల కోసం జిహాద్ పేరిట సృష్టించిన కొన్ని శక్తులలోని వారే ముజాహిదీన్, తాలిబాన్ మరియు ఒక అప్పటి అల్-ఖైదా నాయకుడు ఒసామా బిన్ లాడెన్.

తాలిబాన్ ను ఉగ్రవాదులుగా పేర్కొంటూ అమెరికా ఆఫ్ఘనిస్థాన్ లో 20 ఏళ్ల విధ్వంసాన్ని సాగించి నేడు అదే తాలిబన్ లతో చర్చల జరిపి ఒక ఒప్పందం వచ్చి అమెరికా తన సైనిక బలగాలు ఉపసంహరించుకుంటుంది. అమెరికా ఆఫ్ఘనిస్తాన్ అంతర్జాతీయ ద్రవ్య నిధిని స్తంభింప జేసింది కాబట్టి ఇంతటి విధ్వంసం తర్వాత ఆఫ్ఘాన్ లో ఏర్పడిన తాలిబన్ ప్రభుత్వం వద్ద అతి తక్కువ నిధులు మాత్రమే ఉన్నాయి కావున ఈ ప్రభుత్వం సామ్రాజ్యవాద, ఆధిపత్యవాద దేశాలు విధించే అనేక ఆంక్షలతో ఆఫ్ఘన్ లో పాలన సాగిస్తారా లేక వారిని ధిక్కరించి చేయగలుగుతారా అని ప్రపంచవ్యాప్తంగా ఉన్న ప్రజలు ముఖ్యంగా ఆఫ్ఘాన్ ప్రజలు ఎదురుచూస్తున్నారు. 24-08-2021న జి-7 దేశాలు వర్చువల్ గా సమావేశం అయి ప్రస్తుత ఆఫ్ఘనిస్తాన్ లో ప్రస్తుత పరిస్థితులపై సమీక్షలో భాగంగా అమెరికాను ఆగస్ట్ 31 గడువును మరికొంత కాలం పొడిగించాలని కోరగా అమెరికా నిరాకరించింది.

ఇప్పటికే ఆఫ్ఘనిస్థాన్ లో తాలిబన్ వ్యతిరేక పోరాటం అహ్మద్ షా మసూద్ (సోవియట్ వ్యతిరేక ముజాహిదీన్ కమాండర్ అహ్మద్ షా మసూద్ కుమారుడు) నేతృత్వంలో మొదలైంది, నేటికి పంజ్షీర్ లోయ వారి ఆధిపత్యంలోనే ఉంది. ఈ ప్రతిఘటనకి అహ్మద్ షా మసూద్ పశ్చిమ దేశాల సహాయాన్ని కోరుతున్నాడు; అమెరికా వారికి సాయం చేయనువచ్చు. ఆఫ్ఘన్ అధ్యక్షుడు అప్రెమ్ ఘనీతో పాటు మొదటి ఉపాధ్యక్షుడు అమ్రుల్లా సలేహ్ దేశం నుండి

పారిపోయి పంజ్షీర్ ప్రతిఘటనతో అమ్రుల్లా సలేహ్ చేతులు కలిపారు.

అమెరికా ఆధిపత్య పాత్ర

1978లో అమెరికా పాకిస్తాన్ నిఘా సంస్థ (ఐఎస్ఐ) ద్వారా ఆఫ్ఘనిస్థాన్ లోని తిరుగుబాటుదారులు అయిన ముజాహిదీన్ లకు నిధులు, ఆయుధాలను సమకూర్చి శిక్షణ ఇచ్చి ఆఫ్ఘనిస్థాన్ లో రష్యా సహకారంతో ఉన్న కమ్యూనిస్టు ప్రభుత్వానికి వ్యతిరేకంగా తిరుగుబాటు చేయించి అందులో సఫలీకృతమై తన దుష్ట కోరిక నెరవేరిందని సంబరపడింది తద్వారా ముజాహిదీన్ ల వారసులుగా ఆఫ్ఘనిస్థాన్ లో తాలిబాన్, అల్-ఖైదా వంటి సాయుధ పోరాట సంస్థలు ఏర్పడటానికి అవకాశాలు సృష్టించబడ్డాయి.

2001 అమెరికాలో ట్విన్ టవర్స్ పై జరిగిన భౌతికదాడిని సాకుగా ఆఫ్ఘనిస్థాన్ ను ఉగ్రవాద సంస్థల పుట్టినిల్లుగా చూపి; అల్-ఖైదా నాయకుడు ఒసామా బిన్ లాడెన్ ను అంతమొందించడం ప్రధాన ఎజెండాగా, ఉగ్రవాదాన్ని అణచివేసే లక్ష్యం పేరుతో అమెరికా, నాటో సైనిక బలగాలు నేరుగా ఆఫ్ఘనిస్థాన్ లోకి ప్రవేశించి తాలిబాన్ ప్రభుత్వాన్ని కూల్చివేసి నామమాత్రపు పౌర ప్రభుత్వాన్ని ఏర్పరిచి తాలిబన్ లకు మరియు అల్-ఖైదాకు వ్యతిరేకంగా విధ్వంసానికి పాల్పడినాయి. బ్రాన్ విశ్వవిద్యాలయంలోని కాస్ట్ ఆఫ్ వార్ ప్రాజెక్ట్ ప్రకారం, ఏప్రిల్ 2021 నాటికి ఆఫ్ఘనిస్తాన్ లో 171,000 నుండి 174,000 మంది మరణించారు; అందులో 47,245 ఆఫ్ఘన్ పౌరులు, 66,000 నుండి 69,000 ఆఫ్ఘన్ మిలిటరీ మరియు పోలీసులు మరియు కనీసం 51,000 తాలిబన్లు ఉన్నట్లు అంచనా; అంతే కాకుండా వ్యాధులు, ఆహారం, నీరు, మౌలిక సదుపాయాలు మరియు యుద్ధం యొక్క ఇతర పరోక్ష పర్యవసానాలు కారణంగా మరణించిన వారి లెక్కలు లేనందున ఈ మరణాల సంఖ్య ఊహించిన దానికంటే ఎక్కువగా ఉండవచ్చు. (ట్విన్ టవర్స్ దాడిలో మరణించినవారు 2,977). చివరికి 20 ఏళ్ళు తాలిబన్ మరియు అల్-ఖైదాలకు వ్యతిరేకంగా విధ్వంసాన్ని సాగించి అదే తాలిబాన్ తో చర్చలు జరిపి ఆఫ్ఘనిస్థాన్ లో మేము మా లక్ష్యాలను సాధించాము అందుకే మా సైనిక బలగాలను ఉపసంహరించుకుంటున్నాము, మేము ఆఫ్ఘాన్ దేశ నిర్మాణానికి వెళ్ళలేదు, ఆఫ్ఘనిస్థాన్ లో ఎలాంటి ప్రభుత్వం ఉండాలో ఎలా అభివృద్ధి



చేసుకోవాలో ఆఫ్ఘాన్ ప్రజల హక్కు మరియు బాధ్యత అని జో బైడెన్ ప్రకటించి, అమెరికా తన రగిలించిన కుంపటిని ఆలాగే వదిలేసి ఆ భారాన్ని మోయలేక తాలిబన్ లే దానికి కారణం అని ప్రవంచాన్ని నమ్మించే ప్రయత్నంలో ప్రతిరోజు తలామునకలాతోంది.

రష్యా ఆధిపత్య పాత్ర

1978లో తిరుగుబాటు (సార్ విప్లవం) ద్వారా ఆఫ్ఘనిస్థాన్ లో కమ్యూనిస్టు ప్రభుత్వం ఏర్పాటయింది. కమ్యూనిస్టు ప్రభుత్వం అధికారంలో ఉన్న సమయంలో సాంస్కృతిక సంస్కరణలు చేసింది. మహిళలు బురఖా ధరించడం నిషేధించింది, వాళ్లకి అన్ని రంగాల్లో స్థానం కల్పించడానికి వీలు కల్పించింది, మగవాళ్లు మతపరంగా గడ్డం పెంచడం నిషేధించింది, రైతులు అప్పులు మాఫీ చేసింది, రైతులను రుణ విముక్తులు చేయడానికి ప్రయత్నించింది. సహజంగానే ఈ సంస్కరణలు సహించలేని ఇస్లామిక్ దేశాలు, పెట్టుబడిదారీ దేశాలు జిహాద్ పేరిట ముజాహిదీన్లను ఈ ప్రభుత్వాన్ని కూలదోయడానికి ఉసిగొల్పాయి.

ఈ ముజాహిదీన్ల తిరుగుబాట్లను ఎదుర్కొనడానికి రష్యా తన సైనిక బలగాలను కమ్యూనిస్టు ప్రభుత్వానికి సహాయంగా పంపింది. ఇది 1979 చివరి నాటికి యుద్ధానికి దారి తీసింది. ఈ పరిస్థితి 1989 వరకు అంటే పది సంవత్సరాలు ముజాహిదీన్లకు వ్యతిరేకంగా పోరాటం సాగించింది. అమెరికా మరియు సౌదీ అరేబియానుండి సైనిక మద్దతు ముజాహిదీన్లకు లభించాయి. అదే సమయంలో రష్యా అంతర్గత సమస్యలు మరియు అంతర్జాతీయంగా వస్తున్న ఒత్తిళ్లు ఆఫ్ఘనిస్థాన్ నుండి తన సైనిక బలగాలు

ఉపసంహరించుకునేలా చేశాయి. 1996లో ముజాహిదీన్లకు వారసులుగా తాలిబన్లు ఆఫ్ఘనిస్థాన్లో ప్రభుత్వం ఏర్పాటు చేశారు. ఉక్రెయిన్ వివాదం తర్వాత రష్యా పశ్చిమ దేశాలతో సంబంధాలు దెబ్బతిన్న తరుణంలో ఆఫ్ఘనిస్థాన్లో తన పాత్ర విస్తరించాలని చూస్తుంది. అందులో భాగంగానే ఆఫ్ఘనిస్థాన్తో వ్యాపార, వాణిజ్య సంబంధాలు మరియు తాలిబాన్ల చర్యలు జరుపుతుంది.

బిల్డ్ అండ్ రోడ్ ఇనీషియేటివ్ (చైనా)

మధ్య ఆసియాలో అమెరికా వంటి సామ్రాజ్యవాద శక్తులను తిప్ప వేయకూడదనేది పూర్వపు చైనా కమ్యూనిస్టు ప్రభుత్వ దృక్పథం. నేటి చైనా దాని వాణిజ్య, వ్యాపార సంబంధాలే మొదటి ప్రాధాన్యతగా వ్యవహరిస్తుంది. 2013లో చైనా పాకిస్తాన్, ఆఫ్ఘనిస్థాన్ మీదుగా టర్కీ వరకు బిల్డ్ అండ్ రోడ్ ఇనీషియేటివ్ ప్రారంభించినప్పటి నుండి బిలియన్ డాలర్లను ఆఫ్ఘనిస్థాన్లో రోడ్లు, డ్యాములు మరియు పవర్ ప్లాంట్ కొరకు ఖర్చు చేసింది. 62 బిలియన్ డాలర్ల విలువైన చైనా పాకిస్తాన్ ఎకనామిక్ కారిడార్ మరియు మధ్య ఆసియాలో చైనా ప్రయోజనాలకు హిందూ మహాసముద్రంలోని షిప్పింగ్ లైన్లకు ఆఫ్ఘనిస్థాన్ కీలకమైన ప్రదేశం.

ఏప్రిల్ 22 2021న పాకిస్తాన్లో చైనా రాయబారి బస చేసిన హోటల్లో ఆత్మాహుతి దాడి జరిగింది. అయితే పాకిస్తాన్ అధికారులే తమ లక్ష్యమని పాకిస్తాన్ తాలిబన్లు ప్రకటించారు. జూలై 14, 2021న పాకిస్తాన్లో చైనా షటిల్ బస్సుపై జరిగిన దాడిలో 4 బిలియన్ డాలర్లతో చైనా నిర్మిస్తున్న దాసు జలవిద్యుత్ ప్రాజెక్టులో పనిచేస్తున్న 9 మంది చైనా ఇంజనీర్లు మరణించారు. ఈ రెండు వరుస సంఘటనలతో చైనా ఆఫ్ఘనిస్థాన్లో తమ ఆస్తులపై ఆందోళన పడవలసి వచ్చింది. తాలిబన్లతో దౌత్య పరమైన చర్యలలో చైనాపై దాడికి ఆఫ్ఘనిస్థాన్ భూభాగం ఉపయోగపడకూడదని ప్రధాన ఎజెండాతో చర్యలు సాగాయి.

డ్యూరాండ్ లైన్ (పాకిస్తాన్)

పాకిస్తాన్ 1947లో అధికారం పొందిన తరువాత డ్యూరాండ్ లైన్ (ఆఫ్ఘనిస్థాన్-పాకిస్తాన్ సరిహద్దు) పై పాకిస్తాన్ వైఖరి పట్ల అసంతృప్తితో ఐక్యరాజ్య సమితిలో పాకిస్తాన్కి వ్యతిరేకంగా ఓటు వేసిన ఏకైక దేశం ఆఫ్ఘనిస్థాన్ తద్వారా ఇరు దేశాల మధ్య సంబంధాలు క్షీణించటం మొదలయ్యాయి. 1952లో ఆఫ్ఘనిస్థాన్ ప్రభుత్వం పాకిస్తాన్ ప్రావిన్స్ బలూచిస్తాన్ మరియు పర్షియన్ భూభాగంపై ఆధిపత్యం చూపటంతో ఇరు దేశాల మధ్య దౌత్య సంబంధాలు పూర్తిగా రద్దయ్యాయి.

1973లో సోవియట్ రష్యా సహకారంతో కమ్యూనిస్టు ప్రభుత్వం ఏర్పాటయింది. ఆఫ్ఘనిస్థాన్లో సోవియట్ ప్రభావాన్ని నియంత్రించడానికి అమెరికా పాకిస్తాన్తో చేరి తన సొంత ప్రయోజనాలను ముందుకు తీసుకు వెళ్ళింది. కమ్యూనిస్ట్ ఆఫ్ఘాన్, సోవియట్ దళాలు వ్యతిరేకంగా 2,50,000 ముజాహిదీన్లకు పాకిస్తాన్ శిక్షణ మైదానంగా మారింది. 1996లో ఆఫ్ఘనిస్థాన్లో ఇస్లామిక్ ఎమిరేట్స్ ఏర్పడినప్పటి నుండి పాకిస్తాన్తో సన్నిహిత సంబంధాలు ఏర్పడ్డాయి. ముస్లింల మధ్య సరిహద్దులు ఉండవని పాకిస్తాన్ నుంచి ఒత్తిడులు వచ్చినప్పటికీ ఆమోదించడానికి తాలిబన్లు నిరాకరించడంతో మళ్ళీ ఇది దేశాల మధ్య సంబంధాలు క్షీణించాయి. తదుపరి కాలంలో ఇస్లామిక్ ఎమిరేట్స్ కూలిపోయింది. తాలిబన్ల సహకారంతో ఆఫ్ఘనిస్థాన్లో కొత్త ప్రభుత్వం ఏర్పడింది. కాగా నేటి ప్రస్తుత పరిస్థితుల్లో ఆఫ్ఘనిస్థాన్లో తాలిబన్లతో ఏర్పడబోయే కొత్త ప్రభుత్వం చైనా పెట్టుబడుల వలన పాకిస్తాన్ ప్రయోజనాలకు అనుగుణంగా ఉంటుందని ఆశిస్తుంది. తాలిబన్ల విజయం యొక్క సానుకూల పరిణామాలు గురించి పాకిస్తాన్ చాలా నమ్మకంగా ఉంది.

ఇరాన్

1979లో ఆఫ్ఘనిస్థాన్లో దేశవ్యాప్తంగా ముజాహిదీన్ల తిరుగుబాటుకు వ్యతిరేకంగా పిడిపి ప్రభుత్వానికి సాయంగా సోవియట్ పోరాడుతున్న సమయంలో పిడిపి ప్రభుత్వానికి ఇరాన్ ప్రభుత్వం మద్దతు ఇచ్చింది. ఇది 1989 సోవియట్ ఆఫ్ఘనిస్థాన్ నుంచి వైదొలిగిన తరువాత 1992లో పిడిపి ప్రభుత్వం పడిపోయే వరకు తన మద్దతును కొనసాగించింది. తాలిబన్ల ప్రభుత్వం ఏర్పడిన తర్వాత 1998లో ఆఫ్ఘనిస్థాన్లో ఇరాన్ దౌత్య కార్యాలయాన్ని తాలిబన్లు స్వాధీనం చేసుకున్నాక ఇరు దేశాల మధ్య సంబంధాలు క్షీణించాయి. ఇరాన్ అణు కార్యక్రమాలలో అమెరికా అభ్యంతరాల కారణంగా అమెరికా, ఇరాన్ల మధ్య సంబంధాలు దెబ్బతిన్నాయి. అయినప్పటికీ ఇరాన్ అమెరికాతో స్నేహపూరిత సంబంధాలు కొనసాగిస్తూ ఆఫ్ఘనిస్థాన్లో తాలిబన్ల ప్రభుత్వం కూలదోయడంలో కీలకంగా వ్యవహరించింది. అప్పటినుండి ఇరాన్ ఆఫ్ఘనిస్థాన్ వాణిజ్య సంబంధాలు గణనీయంగా పెరిగాయి. 2009 ఆఫ్ఘాన్లో అతిపెద్ద పెట్టుబడిదారులలో ఇరాన్ ఒకటిగా ఉంది రోడ్లు, వంతెన నిర్మాణాలతో పాటు వ్యవసాయ, ఆరోగ్య రంగాల్లో పెట్టుబడులు పెట్టింది.

నేడు అమెరికా సైనిక బలగాలు ఆఫ్ఘనిస్థాన్ నుంచి ఉపసంహరించుకున్న తరుణంలో తాలిబన్లు ఆఫ్ఘనిస్థాన్ను ఆక్రమిస్తున్న అప్పుడు “అమెరికా నిష్క్రమణ ఆఫ్ఘనిస్థాన్లో జీవిత భద్రత

మరియు శాశ్వత శాంతిని పునరుద్ధరించాలని” అని ఇరాన్ అధ్యక్షుడు ఇబ్రహీం రైసి ప్రకటన ఆఫ్ఘాన్లో తాలిబన్ల ప్రభుత్వ ఏర్పాటుకు పరోక్షంగా మద్దతు తెలిపినట్లు అయ్యింది.

అమెరికాకు అనుగుణంగా భారతదేశం

1989లో సోవియట్ ఆఫ్ఘనిస్థాన్ నుంచి వెళ్లిన తర్వాత నజీబుల్లా ప్రభుత్వానికి దాని పతనం వరకు బుజ్జగింపు సాయం చేసింది. 1999లో ఇండియన్ ఎయిర్లైన్స్ సిఐ-840 విమానం హైజాక్ అయిన ఉదంతంలో తాలిబన్ల పాత్రను భారతదేశం అనుమానించింది. ఆ సమయంలో ఆఫ్ఘాన్లోని తాలిబాన్ వ్యతిరేక కూటమిలకు భారత్ కీలక మద్దతు ఇచ్చింది. 2001లో అమెరికా ఆఫ్ఘనిస్థాన్పై దాడి చేసినపుడు భారత్ అమెరికాకు సహాయ సహకారాలు అందించింది. తాలిబన్ల ప్రభుత్వం కూల్చివేసిన తర్వాత భారత్ ఆఫ్ఘాన్ పునర్నిర్మాణం పేరుతో 650 మిలియన్ డాలర్ల ఆర్థిక సాయం మరియు ఎయిర్ లింక్, పవర్ ప్లాంట్ నిర్మాణం, ఆరోగ్యం మరియు విద్య రంగాల్లో పెట్టుబడులు పెట్టింది అదే విధంగా విద్యుత్, చమురు మరియు సహజ వాయువు సరఫరా మార్గాల అభివృద్ధికి ప్రయత్నించింది. 2015 డిసెంబర్లో తాలిబన్ల ఎదుర్కొనటానికి భారత్ 3 ఎంఐ-హెలికాప్టర్లను ఆఫ్ఘనిస్థాన్కు ఇచ్చింది మరియు 90 మిలియన్ డాలర్లతో భారత్ నిర్మించిన ఆఫ్ఘనిస్థాన్ పార్లమెంటును ప్రారంభించింది.

ఇప్పటి వరకూ తాలిబన్లతో బహిరంగ చర్యలు జరపడానికి భారత్ విముఖతగా ఉంది ఎందుకంటే ఆఫ్ఘనిస్థాన్ ప్రభుత్వం మరియు అమెరికా వంటి ఇతర దేశాలతో తన సంబంధాలను దెబ్బతీస్తుంది మరియు తాలిబన్లతో ప్రత్యక్ష చర్యలు జరిపితే అది కాశ్మీర్ తిరుగుబాటు దారులతో చర్యలు ప్రారంభించడానికి భారత్పై ఒత్తిడి పెరుగుతుంది. అమెరికా ఆఫ్ఘనిస్థాన్ నుంచి నిష్క్రమించిన తరువాత భారత్ ఆఫ్ఘనిస్థాన్ తన భద్రతా ప్రయోజనాలు, పెట్టుబడులు కాపాడుకోవటానికి మరియు లప్పరే తోయిబావంటి ఇతర కాశ్మీర్ కేంద్రీకృత సాయుధ బృందాలు భారత్ కాశ్మీర్లో దాడులు చేయడానికి ఆప్షన్ వేదిక కాకుండా ఉండడానికి తాలిబన్లతో పరోక్ష చర్యలు జరుపుతుంది.

అమెరికా విదేశాంగ కార్యదర్శి అంటోనీ బ్లింకెన్ ఇండియా పర్యటన సందర్భంగా భారత విదేశాంగ మంత్రి సుబ్రహ్మణ్యం జయశంకర్ ఆఫ్ఘనిస్థాన్లో ప్రస్తుత పరిస్థితులపై చర్చించారు. అంటోనీ బ్లింకెన్ “భారతదేశం ఆఫ్ఘనిస్థాన్ యొక్క స్థిరత్వం మరియు అభివృద్ధికి కీలక సహకారం అందిస్తూ ఉంటుంది” అని ప్రకటించారు. జయశంకర్ “ఆఫ్ఘనిస్థాన్ పరిస్థితులు యుద్ధ (తరువాతి 18వ పేజీలో)

విప్లవ మేధావి కామ్రేడ్ జస్వంతరావు ప్రథమ వర్ధంతి-ఆప్టన్ పరిణామాలపై సభ

సిపిఐ(ఎం-ఎల్) కేంద్ర కార్యదర్శివర్గ సభ్యులు కా||జస్వంతరావుగారి ప్రథమ వర్ధంతి సందర్భంగా సిపిఐ(ఎం-ఎల్) కృష్ణాజిల్లా కమిటీ ఆధ్వర్యంలో విజయవాడలోని తరిమెల నాగిరెడ్డి భవన్‌లో 'ఆప్టన్ పరిణామాల'పై సభ జరిగింది. పార్టీ సభ్యులు, సానుభూతిపరులు, పలువురు ప్రజాతంత్రవాదులు హాజరైన ఈ సభకు కృష్ణాజిల్లా నాయకులు కా||వీరబాబు అధ్యక్షత వహించారు. తన రచనలద్వారా, వివిధ వేదికలపై ఇచ్చిన ఉపన్యాసాల ద్వారా, అధ్యయన తరగతుల్లో బోధకుడుగా కా||జస్వంతరావు క్యూడర్‌కు రాజకీయ అవగాహన కల్పించటమనే కృషి నిర్విరామంగా సాగించారని కా||వీరబాబు గుర్తుచేశారు. కామ్రేడ్ జస్వంతగారికి సభ నివాళి అర్పించిన అనంతరం ప్రస్తుత ఆప్టన్ పరిణామాలపై ఏపిటిఎఫ్ రాష్ట్ర ప్రధానకార్యదర్శి పి.పాండురంగవరప్రసాదరావు విశ్లేషణాత్మక ప్రసంగం చేశారు.

భౌగోళికంగా, రాజకీయంగా ఆప్టనిస్తాన్ చాలా కీలకమైన ప్రాంతంకనుకనే సామ్రాజ్యవాద దేశాల కన్ను ఆప్టనిస్తాన్‌పై పడి ఆప్టన్ ప్రజల పాలిట పీడనగా మారిందని అన్నారు. రష్యా ప్రాబల్యాన్ని ఎదుర్కోవటానికి అమెరికా పాకిస్తాన్ సహాయంతో ఆప్టనిస్తాన్‌లో మతోన్మాదాన్ని పెంచి పోషించింది. మతోన్మాద సంస్థలకు ఆయుధాలు

సమకూర్చింది. మళ్ళీ వాళ్ళను ఉగ్రవాదులుగా చూపించి ఉగ్రవాదంపై యుద్ధంచేసే హీరోలుగా తమను తాము అభివర్ణించుకుంటూ తమ సైన్యాలను అక్కడ ప్రతిష్టించింది అమెరికా. బాంబుదాడుల్లో సాధారణ ప్రజానీకాన్ని అనేక మందిని బలిగొంది. 20 సం||లు అమెరికా అదుపాజ్ఞలలో వుంది ఆప్టనిస్తాన్. అమెరికా సృష్టించి, పెంచిపోషించిన తాలిబన్‌ను ఈరోజు జాతీయ, అంతర్జాతీయ మీడియా 'ముప్పురులు'గా పిలుస్తోంది. అమెరికా తన సైన్యాన్ని ఉపసంహరించుకోవటానికి సంవత్సరకాలంగా సంప్రదింపులు జరిపింది. ఈ సంప్రదింపులు ఆప్టన్ ప్రభుత్వంతో కాకుండా తాలిబాన్‌తోనే జరిపింది. వీటిని వేటిని ఏ మీడియా కూడా చెప్పట్లేదు. 2001లోని తాలిబాన్, ఈనాటి తాలిబన్ మధ్య చాలా పరిణామాలున్నాయి. మతం పేరుతో అల్లకల్లోలాన్ని సృష్టించడానికి ప్రతీకగా ఆనాటి తాలిబన్ వుంది. నేడు అధికారంలోకి వచ్చిన తర్వాత అనేక విషయాలపై వారి ప్రకటలు గతానికి పూర్తి భిన్నంగా వున్నాయి. అయితే అప్పుడే అది ప్రజాస్వామిక ప్రభుత్వమని అనలేమని, తాము ప్రకటించిన విధంగా తాలిబన్లు వుంటారా లేదా అనేది వేచి చూడాల్సిందేనని ఆయన అన్నారు. అమెరికా తన సైన్యాలను ఉపసంహరించుకుంటున్నంత

మాత్రాన ఆ దేశంపై దాని అదుపుపోయిందని అనుకోలేమని, అమెరికా చరిత్ర తెలిసిన ఎవరికైనా ఈ చర్య వ్యూహాత్మకమైనదేనని అర్థం చేసుకోవటం కష్టం కాదన్నారు.

జనసాహితీ రాష్ట్రఅధ్యక్షులు దివికుమార్ మాట్లాడుతూ సుదీర్ఘ యుద్ధాల తర్వాత, లక్షలాదిమంది సాధారణ పౌరుల మరణాల తర్వాత ఆప్టన్లు శాంతిని కోరుకుంటున్నారు. ప్రపంచ ప్రజానీకమంతా శాంతిని కోరుకొంటోంది. కేవలం దోపిడీదారులు మాత్రమే బెంబేలెత్తుతూ దానినే మీడియా ద్వారా ప్రచారం చేస్తున్నారు. తమ స్వార్థ ప్రయోజనాలను కప్పిపుచ్చుతూ అమెరికా నాయకత్వంలో సామ్రాజ్యవాద దేశాలు టెర్రరిజంపై యుద్ధం, రెండు సంస్కృతుల మధ్యపోరాటం అని ప్రచారాన్ని లంకించుకున్నాయి. తమ ప్రయోజనాలకు వ్యూహాత్మకమైన భౌగోళిక ప్రాంతం కావటం వల్లనే ఆప్టనిస్తాన్‌పై సామ్రాజ్యవాదులు పట్టు బిగించారు. ఇప్పుడు కూడా అమెరికా పూర్తిగా వెనుకంజవేసిందనటానికి లేదు. ఒక దేశాన్ని ఎవరు పరిపాలించాలనేది నిర్ణయించుకోవాల్సింది అంతిమంగా ఆ దేశ ప్రజలే. అది ఏవిధమైన ప్రభుత్వమనేది ఆ దేశ పౌరుల చైతన్యంపై ఆధారపడి వుంటుందని దివికుమార్ తన ప్రసంగాన్ని ముగించారు. ★

(టి.ఎన్.వర్ధంతి.....23వ పేజీ నుండి)

విజయవాడ, 1-8-21:

కా||తరిమెల నాగిరెడ్డి 45వ వర్ధంతి సభ సిపిఐ(ఎం-ఎల్) కృష్ణాజిల్లా కమిటీ ఆధ్వర్యంలో స్థానిక ప్రెస్‌క్లబ్‌లో 1-8-21న జరిగింది. పార్టీ జిల్లా నాయకులు కా||వీరబాబు అధ్యక్షతన జరిగిన ఈ సభలో జనసాహితీ అధ్యక్షులు కా||దివికుమార్ మాట్లాడుతూ 1966లో పైరువచ్చి విప్లవం పేరుతో సామ్రాజ్యవాదులు వ్యవసాయరంగంలో జొరబడ్డారని కా||టి.ఎన్. ఆనాడే హెచ్చరించారన్నారు. దాని పరాకాష్టే మూడు వ్యవసాయ నల్లచట్టాలు అని వివరించారు.

ఏపిటిఎఫ్ ప్రధాన కార్యదర్శి కా||పి.పాండురంగ వరప్రసాద్ మాట్లాడుతూ కా||టి.ఎన్. భారత రాజకీయ ఆర్థిక, సామాజిక పరిస్థితులపై గణాంకాలతో సహా లోతుగా సాగించిన విశ్లేషణ ఈనాటికీ ప్రాసంగికత కలిగివుందన్నారు. దేశ సహజ సంపదను టి.ఎన్. ఆనాడు చెప్పిన దానికంటే ఎన్నోరెట్లు ఎక్కువగా లాభాలు, రాయల్టీల పేరున సామ్రాజ్యవాద సంస్థలు విదేశాలకు తరలించుకువెళ్తూ దేశప్రజల్ని దగాచేస్తున్నాయన్నారు. అర్ధవలస, అర్ధవ్యూహాల్లో వ్యవస్థ రద్దుకోసం జనతా ప్రజాతంత్ర విప్లవాన్ని సాగించాల్సిన అవసరాన్ని ప్రత్యేకించి యువత

ఇందులో ప్రధాన భాగస్వామ్యం వహించాలని ఆయన నొక్కి చెప్పారు. ఓపిడితో రాష్ట్ర అధ్యక్షులు కా||ఎను మాట్లాడుతూ కనీస ప్రజాస్వామిక హక్కులను సైతం ఫాసిస్టు తరహా ప్రభుత్వాలు కాలరాస్తున్నాయని వందలాదిమందిపై రాజద్రోహాన్ని బనాయిస్తున్నారని పేర్కొంటూ ప్రజాస్వామిక హక్కుల పరిరక్షణకు ఉద్యమించాల్సిన అవసరాన్ని ప్రధానంగా నొక్కి చెప్పారు. ఈ సభలో సిపిఐ (ఎం-ఎల్) సీనియర్ నాయకులు కా||ముప్పాళ్ళ భార్గవశ్రీ, స్త్రీవిముక్తి సంఘటన రాష్ట్రఅధ్యక్షులు కా||చల్లపల్లి విజయ పాల్గొని కా||టి.ఎన్‌కు జోహార్లర్పిస్తూ మాట్లాడారు. ★

(17వ పేజీ తరువాయి)

భూమిలో నిర్ణయించబడవు" అని పేర్కొన్నారు. ఈ ప్రకటనలు అమెరికా ఆప్టనిస్తాన్‌లో తన ప్రయోజనాలను కాపాడుకోవడానికి, వ్యూహాత్మక అవసరాల కోసం భారతదేశాన్ని ఆప్టనిస్తాన్ సమస్యల్లోకి లోతుగా తీసుకురావడానికి ప్రయత్నిస్తుంది అని అర్థమౌతుంది.

“దక్షిణ మధ్యాసియాలో ఆప్టనిస్తాన్ ఒక ఆరని కుంపటి” అని వ్యాసం ముగింపు తర్వాత పరిణామాలు కూడా రుజువు చేస్తున్నాయి.

ఆగస్టు 26, 2021న కాబూల్ విమానాశ్రయంలో జరిగిన వరుస ఆత్మాహుతి దాడుల్లో 104 మంది మరణించగా, 143 మంది క్షతగాత్రులయ్యారు. ఈ దాడికి ఐసిస్-కె (ఇస్లామిక్ స్టేట్ -ఖోరాసాన్) సంస్థ బాధ్యత వహిస్తూ ప్రకటన విడుదల చేసింది. ఈ దాడిపై ప్రపంచ దేశాలతోపాటు, తాలిబన్లు కూడా తీవ్రంగా స్పందించారు. జో బైడెన్ పత్రికా విలేకర్ల సమావేశంలో తీవ్ర భావోద్వేగానికి లోనవుతూ 13 మంది అమెరికా సైనికుల నివాళిగా, ఈ

దాడికి పాల్పడిన ఏ ఒక్కరిని వదిలిపెట్టనని వాగ్దానం చేశాడు. తను చేసిన పాపం తనకే చుట్టుకున్నదనే తెలుసు, అదే ఆ భావోద్వేగానికి మూలం. ఈ ప్రకటన వెలువడిన 48 గంటల్లో ఐసిస్-కె సంస్థలో ఈ దాడికి సూత్రధారిని డ్రోస్ట సాయంతో ఆప్టన్ నాంగహార్ ప్రావిన్స్‌లో దాడి చేసి హతమార్చినట్లు గొప్పగా అమెరికా ప్రకటించింది. కాగా ఈ దాడిలో ఎంత మంది పౌరులు మరణించారో తదితర విషయాలు వెల్లడించలేదు, వెల్లడించరు. ★

(సిపిఐ(ఎం-ఎల్) న్యూడెమోక్రసీ పార్టీలో కామ్రేడ్స్ ఎం.గోపాలం, బి.నర్సింగరావు తదితరులను విలీనం చేసుకుంటూ విలేఖరుల సమావేశంలో వారు విడుదల చేసిన పత్రికా ప్రకటనను, దానిపై సిపిఐ(ఎం-ఎల్) రాష్ట్రనాయకులు కా||రూఢీ ప్రతిస్పందనను పత్రికాముఖంగా అందిస్తున్నాం. -సంపాదకుడు)

పత్రికా ప్రచురణార్థము

పార్వతీపురం

10-8-2021

సిపిఐ(ఎం-ఎల్) పార్టీ నుండి సిపిఐ(ఎం-ఎల్) న్యూడెమోక్రసీ పార్టీలో కామ్రేడ్స్ ఎం.గోపాలం, బి.నర్సింగరావు తదితరులు విలీనం

మేము, మేరగాని గోపాలం, బొత్తు నర్సింగరావు, వి.వేణు, వి.రామ్మూర్తి, పి.తవుడు, పి.త్రినాథ, వొమ్మి ఈశ్వరరావు, ఆరిక సుబ్బారావు, రాయల అప్పలస్వామి, ఆరిక సుబ్బారావు, పోల వినయ్కుమార్, వొమ్మి త్రినాథ తదితర కామ్రేడ్స్ కామ్రేడ్ జి.రూఢీగారి నాయకత్వంలో వున్న సి.పి.ఐ(ఎం-ఎల్)పార్టీకి రాజీనామా చేసి సిపిఐ(ఎం-ఎల్) న్యూడెమోక్రసీ పార్టీలో చేరుతున్నాం.

మేము ఇంతవరకు సిపిఐ(ఎం-ఎల్) పార్టీలో వివిధ స్థాయిల్లో పనిచేశాం. పార్వతీపురం డివిజన్‌లో కార్మికవర్గం, రైతాంగం, ఆదివాసీలలో వారి సమస్యలపై పనిచేస్తూ వివిధ ఆందోళనలు, పోరాటాలు సాగిస్తున్నాం. ఈ కృషిని సాగిస్తున్న క్రమంలోనే పార్టీ ముందుకు వచ్చిన భూసమస్యలను సరైన అవగాహనతో నాయకత్వం డైరెక్షన్ ఇవ్వకుండా నాన్నుడు ధోరణితో వ్యవహరించడం, ప్రజల ప్రయోజనాలకి నష్టం కలిగించే విధంగా రాజీధోరణి ప్రదర్శించడం, మక్కువ కళాసీ సంఘం కూలీరేట్లు పెంపుదలకోసం సమ్మె చేసినప్పుడు వ్యాపారస్తులకు లాభం కలిగించే విధంగా వ్యవహరించడం, కళాసీలు పోలీసు నిర్బంధానికి గురైనప్పుడు వారి గురించి పట్టించుకోకపోవడం, బొబ్బిలి కళాసీసంఘంలో నిర్మాణ సూత్రాలకి విరుద్ధంగా వ్యవహరించడం, 10 వామపక్ష ఉమ్మడి కార్యక్రమాలలో రాష్ట్రస్థాయిలో ఐక్యకార్యాచరణకు అంగీకరించి క్రిందిస్థాయిలో దానికి విరుద్ధంగా వ్యవహరించి ఉమ్మడి కార్యక్రమాల్లో పాల్గొనవద్దని డైరెక్షన్ ఇవ్వడం మొదలైన సమస్యలపై గత కొంతకాలంగా పార్టీ నాయకత్వంతో నిర్మాణ సూత్రాలకు అనుగుణంగా సంబంధిత కమిటీలలో చర్చించి పరిష్కరించుకోవడానికి మేము చాలా ఓపికతో వ్యవహరిస్తూ వచ్చాము. కానీ పార్టీ నాయకత్వం మేము చర్చకు పెట్టిన ఉద్యమ, నిర్మాణ సమస్యలపై కమిటీలలో చర్చ సాగించి పరిష్కరించే వైఖరిని చేపట్టలేదు. కమిటీల సమావేశాలని కోరితే నెలల తరబడి జాప్యం చేస్తూ వచ్చారు. ఉద్యమ, నిర్మాణ విషయాలపై నాయకత్వం అనుసరిస్తున్న వైఖరులపై పదేపదే తెలియజేసినా వాటిని చర్చించి పరిష్కరించడానికి ఎటువంటి ప్రయత్నం చేయలేదు.

కనుక మేము సిపిఐ(ఎం-ఎల్) పార్టీ నాయకత్వం అనుసరిస్తున్న వైఖరిపై విసుగుచెంది ఇక ఆ పార్టీలో కొనసాగలేమనే నిర్ణయానికి వచ్చాం. కనుక ఆ పార్టీకి రాజీనామాచేసి మేము పనిచేస్తున్న ప్రాంతాలలో ఉద్యమ నిర్మాణ కార్యాచరణని సరైన అవగాహన, వైఖరులతో సాగించాలని నిర్ణయించుకున్నాం. ఈ పరిస్థితులలో సిపిఐ(ఎం-ఎల్) న్యూడెమోక్రసీ పార్టీ ఈ ప్రాంతంలో సాగిస్తున్న కార్యాచరణ, వివిధ సమస్యలపై ఆ పార్టీ తీసుకున్న రాజకీయ వైఖరులు, మొత్తంగా దేశంలో విప్లవ సాధనకు ఆ పార్టీ ఎంచుకున్న రాజకీయ పంథా, కార్యక్రమం సరైనవిగా మేము భావిస్తున్నాము. అందుకనే సిపిఐ(ఎం-ఎల్) పార్టీకి రాజీనామా చేసి, సిపిఐ(ఎం-ఎల్)న్యూడెమోక్రసీ పార్టీలో ఈ రోజున చేరుతూ మీడియా ద్వారా ప్రజలకి తెలియజేస్తున్నాము.

విప్లవాభివృద్ధి

1. ఎం.గోపాలం, 2.బి.నర్సింగరావు 3.వి.రామ్మూర్తి 4.పి.త్రినాథ 5.వి.వేణు 6.పాలకొండ తవుడు 7. కడారి శ్రీనివాసరావు 8.ఒమ్మి ఈశ్వరరావు 9.రాయల అప్పలస్వామి 10. ఆరిక సుబ్బారావు 11. ఒమ్మి త్రినాథరావు 12. జన్న ముత్యాల

తాండ్ర ప్రకాష్, సిపిఐ(ఎం-ఎల్) న్యూడెమోక్రసీ శ్రీకాకుళం, పార్వతీపురం ఏరియా కమిటీల, రాజకీయ అధికార ప్రతినిధి పి.రాము, సిపిఐ(ఎం-ఎల్)న్యూడెమోక్రసీ ఏరియా కమిటీ సభ్యులు

కా||గోపాలం, కా||నర్సింగరావు తదితరులు సిపిఐ(ఎం-ఎల్) పార్టీని వీడుతూ సిపిఐ(ఎం-ఎల్) న్యూడెమోక్రసీ పార్టీలో చేరుతున్నట్లు మీడియాకిచ్చిన ప్రకటన మా దృష్టికి వచ్చింది. వారు ప్రజాసమస్యలపై నిబద్ధతతో, విప్లవ పార్టీ నిర్మాణ సూత్రాలకనుగుణంగా చిత్తశుద్ధితో పనిచేయాలని ఆకాంక్షిస్తున్నాం.

సింహాద్రి రూఢీ

సిపిఐ(ఎం-ఎల్)

ఆంధ్రప్రదేశ్

(హైదరాబాద్... చివరి పేజీ నుండి)

కామ్రేడ్ మధు జీవితం గురించి చెప్పాలంటే దేశంలోని, ప్రపంచంలోని రాజకీయ పరిస్థితులు, పరిణామాలు-విప్లవకారుల్లోనూ, విప్లవ సంస్థల్లోనూ వచ్చిన అనేక సమస్యలు, ఒడిదుడుకులు - వీటన్నింటినీ కలిపి చెప్పుకోవడం తప్ప వ్యక్తిగత స్థాయిలో చెప్పుకోవడం సాధ్యం కాదన్నారు. ఆయన ప్రతి మలుపు, ప్రతి ఆలోచన, ప్రతి చర్య విప్లవ రాజకీయాలతో ముడిపడి వుంది తప్ప మరొక రకంగా లేదు అని ఆ కామ్రేడ్ యొక్క జీవితాన్ని చూస్తే అర్థమౌతుందన్నారు. కఠినమైన నిర్బంధ పరిస్థితుల మధ్య, రివిజనిజం నుండి విప్లవకారులు విడివడిన తర్వాత ప్రజల్ని విప్లవ కార్యచరణ వైపుకి కదిలించడానికి నూతన ప్రజాస్వామిక విప్లవ లక్ష్య సాధనకోసం దృఢ నిర్ణయంతో పనిచెయ్యడానికి అనుగుణంగా ఆ కామ్రేడ్ యొక్క జీవితం నడిచిందన్నారు. సాహిత్య, సాంస్కృతిక రంగంలో కమ్యూనిస్టులు చెయ్యాలైన కృషిని డాక్యుమెంట్ల రూపంలో కా॥ మధు మన ముందు వుంచారన్నారు. విప్లవకారుల మధ్య ఐక్యతను సాధించటం కోసం మిగతా కామ్రేడ్స్ తో కలిసి కా॥ మధు నిర్వహించిన పాత్రను ఈ సందర్భంగా గుర్తు చేసుకోవలసిన అవసరం వుందన్నారు. మార్క్సిస్టు, లెనినిస్టు సైనికుడిగా, ఆదర్శవంతమైన జీవితాన్ని గడిపిన కా॥ మధు వదిలివెళ్ళిన ఆశయాలను, కర్తవ్యాలను స్వీకరించి ముందుకు సాగుదామన్నారు.

సిపిఐ (ఎం-ఎల్) న్యూడెమోక్రసీ నాయకులు
కా॥ జె. వి. చలపతిరావు మాట్లాడుతూ కా॥ మధు 60 సం॥ల పాటు అకుంత దీక్షతో విప్లవోద్యమంలో పనిచేయడం చాలా గొప్ప విషయమన్నారు. తెలంగాణా పోరాట వారసత్వాన్ని స్వీకరించిన నాయకుడు కా॥ మధు గారు. దేశంలోని ఫాసిస్టు మోడీ ప్రభుత్వానికి వ్యతిరేకంగా దేశంలోని అన్ని శక్తులూ ఏకం కావాల్సిన అవసరమున్నదని, కమ్యూనిస్టు విప్లవకారులు ఒక్క తాటిమీదకు రావలసిన అవసరమున్నదని, ఆ వైపుగా సాగడమే ఒక గొప్ప మార్క్సిస్టు మేధావికి నిజమైన శ్రద్ధాంజలి అర్పించడమవుతుందన్నారు.

సిపిఐ (ఎం-ఎల్) కేంద్ర కమిటీ సభ్యులు
కా॥ సుశీలన్ (కేరళ) మాట్లాడుతూ కా॥ మధు, కా॥ జశ్వంతరావుల మరణాలు వెంటవెంటనే సంభవించడం పార్టీకి ఎంతో నష్టదాయకమైందని అన్నారు. కా॥ మధు మరణం మార్క్సిస్టు, లెనినిస్టు శక్తులకు, శ్రమజీవులకు తీవ్ర నష్టం అని అన్నారు. కా॥ మధుతో కేరళ ప్రాంత కామ్రేడ్స్ కి వున్న అనుబంధాన్ని, ఆ కామ్రేడ్ సాగించిన కృషిని గుర్తుచేసుకున్నారు.

సిపిఐ (ఎం-ఎల్) న్యూడెమోక్రసీ నాయకులు కా॥ సాదినేని వెంకటేశ్వరరావు మాట్లాడుతూ నేటికీ మనం మార్క్స్, ఎంగెల్స్, లెనిన్, స్టాలిన్, మావోలను గుర్తు చేసుకుంటున్నామంటే వాళ్ళు చెప్పిన సిద్ధాంతాన్ని మార్గదర్శకంగా ఎంచుకొని పనిచెయ్యడానికేనని; అలాగే కా॥ మధు కూడా ఎక్కడ అవసరమైతే అక్కడకెళ్ళి పనిచెయ్యడంగానీ, ఆయన రాసిన సిద్ధాంతాలు గానీ, ఆయన పనిని గానీ మనం ఆదర్శంగా తీసుకోవాల్సిన అవసరం వుందన్నారు. ఫాసిస్టు శక్తులు చాలా దూకుడుగా వస్తున్న ఈ దశలో ప్రజల్ని బాధల్పించి, కష్టాల నుంచి బయటకు తీసుకురావడానికి ఉద్యమాలు సృష్టించాలని, ఆ క్రమంలో ఐక్యత వైపు అడుగులు ముందుకు వేద్దాం అన్నారు.

ఎంసిపిఐ(యు) నాయకులు కా॥ తాండ్ర కుమార్ మాట్లాడుతూ పాలక, పెట్టుబడిదారుల కుట్రలకు వ్యతిరేకంగా ప్రజల్ని మేల్కొల్పడానికి కృషి చెయ్యడం ద్వారానే మనం మధుగారి ఆశయాల్ని కొనసాగించినట్లవుతుందన్నారు.

సిపిఐ (ఎం-ఎల్) రెడ్ స్టార్ నాయకులు
కా॥ కొల్లిపర వెంకటేశ్వరరావు మాట్లాడుతూ అమరులందరికీ జోహార్లర్పించడం మంచి పరిణామమని; ఐక్య పార్టీ లేకపోతే విప్లవం విజయవంతం కాదని, ఎంఎల్ పార్టీలన్నీ ఐక్యం కావాలని కోరుకుంటున్నానని చెప్పారు.

సిపిఐ (ఎం-ఎల్) కేంద్ర కమిటీ సభ్యులు
కా॥ పితే సాహి మాట్లాడుతూ కా॥ మధుతో సిపిఐ (ఎం-ఎల్) జనశక్తిలో పనిచేసినప్పటి నుంచి రాజకీయ సంబంధాలు కలిగి వున్నానని, అప్పటి నుంచి ఆ కామ్రేడ్ మరణించే వరకు తమ సంబంధాలు కొనసాగుతూనే వున్నాయన్నారు. పార్టీకి వున్న సైద్ధాంతిక నాయకులలో కా॥ మధు ఒకరని, మార్క్సిస్టు, లెనినిస్టు సిద్ధాంతం ఆధారంగా నాడు జనశక్తిలో జరిగిన సిద్ధాంత సంఘర్షణలో గానీ, తర్వాత జరిగిన ఐక్యతా చర్చల్లో గానీ ప్రముఖ పాత్ర పోషించారని, కా॥ మధుకి ఢిల్లీ పార్టీ తరపున జోహార్లు తెలియ జేస్తున్నామన్నారు.

సిపిఐ (ఎం-ఎల్) జనశక్తి నాయకులు
కా॥ బొమ్మకంటి కొమరయ్య మాట్లాడుతూ తాడిత, వీడిత జన విముక్తి కోసం, సమసమాజ స్థాపనకై కృషి చేసిన కా॥ మధుకి జోహార్లు తెలియజేస్తూ, విప్లవకారులు ఐక్యం కావలసిన అవసరం ఎంతగానో వుందన్నారు.

పాలమూరు అధ్యయన వేదిక తరపున
కా॥ రాఘవాచారి మాట్లాడుతూ తాను కా॥ మధు పుట్టిన కుటుంబంలోని వాడైనప్పటికీ, జీవితంలో ఒక్కసారి మాత్రమే కలవగలిగామన్నారు. తన

చిన్న వయస్సులో కా॥ మధు గురించి తమ బంధువుల ఇంట్లో మాట్లాడుకుంటూ, “వాడు ఇళ్ళు వదిలిపోయిందే కాకుండా, కులానికి వ్యతిరేకంగా, మతానికి వ్యతిరేకంగా, పెత్తనాలకు వ్యతిరేకంగా దేశాన్ని, ప్రజల్ని విముక్తి చేస్తాం అని మాట్లాడుతున్నాడు - ఇంట్లో ఏం చెయ్యకుండా, బయట ఏం చేస్తాడు” అని మాట్లాడుకుంటున్నప్పుడు వివరాలు ఇంట్లో అడిగి తెలుసుకున్నానని, ఇవన్నీ అర్థమైన కొద్దీ ఆయన మీద గౌరవం పెరిగిందన్నారు.

ఏఐఎఫ్ఐటి(యు) నాయకులు కా॥ పెద్దన్న మాట్లాడుతూ కా॥ మధుగారితో ఆనాటి తన ఉద్యమానుబంధాన్ని తెలియజేసారు. కా॥ మధుగారి మరణం చాలా బాధాకరమైనదని, విప్లవోద్యమాన్ని ముందుకు తీసుకెళ్ళడమే మనమిచ్చే నివాళి అన్నారు.

జనసాహితీ అధ్యక్షులు కా॥ దివికూర్ మాట్లాడుతూ 1964లో పాలమూరు కథల పుస్తకంలో కా॥ శ్రీనివాసాచార్య పేరుతో కథ అచ్చయిందని, యువకులు ఈ పుస్తకాన్ని తీసుకొచ్చారన్నారు. సాహిత్య రంగంలో కా॥ మధుగారి కృషి, మార్గదర్శకాన్ని అంది పుచ్చుకొని ముందుకెళ్ళాల్సిన కర్తవ్యం మన మీద వుందన్నారు.

కా॥ హర్ష రాకూర్ (ముంబాయి) మాట్లాడుతూ మాస్ లైన్ ని వివరించటంలో కా॥ మధుది ప్రత్యేకమైన శైలిలా అనిపించిందని, బహుశా నాగిరెడ్డి, డివి రావుల దగ్గర నిజాయితీ కలిగిన సహచరుడిగా మెలిగినందునే ఆ శైలి వచ్చిందని అనుకుంటున్నానన్నారు.

సిపిఐ(ఎం-ఎల్) నాయకులు కా॥ బాబూ రావ్ కుంబర్ గావె (మహారాష్ట్ర) మాట్లాడుతూ - విప్లవ నాయకులంటే గంభీరమైన రూపంతో, స్వరంతో వుంటారని అనుకునే వాడినన్నారు. పూనాలో మొదటిసారి కా॥ మధుగారిని చూసినప్పుడు, ఆయనతో మాట్లాడినప్పుడు మార్క్సిజాన్ని, లెనినిజాన్ని నవ్వుతూ నవ్వుతూ కార్యకర్తలకి అర్థం చేయించే కళ వున్నట్లు అనిపించిందన్నారు. కా॥ మధు మన మధ్య లేకపోవడం తీరని లోటని అన్నారు.

ఇంకా ఈ సభలో **సిపిఐ (ఎం-ఎల్) తమిళనాడు రాష్ట్ర కమిటీ తరపున** కా॥ సుందర వినయగమ్; **రచయిత కళాకారుడు** కా॥ భూపాల్; **అరుణోదయ సాంస్కృతిక సమాఖ్య తరపున** కా॥ విమల; **ఉపాధ్యాయ నాయకులు** కా॥ పాండురంగ పరప్రసాద్, **స్త్రీ విముక్తి సంఘటన పత్రిక సంపాదకులు** కా॥ ఎం. లక్ష్మీ తదితరులు జోహార్లు అర్పించారు. ★

సంతాప తీర్మానం

1960వ దశాబ్దంలో అభ్యుదయ భావాలతో కా॥ మధు రాజకీయ జీవితాన్ని ప్రారంభించి అతి తక్కువ కాలంలోనే మార్క్సిజాన్ని, లెనినిజాన్ని తాత్విక చింతనగా స్వీకరించి 78 సం॥ల జీవితంలో 63 సం॥లు విప్లవ రాజకీయాలలో మడం తిప్పని నాయకుడిగా జీవితాన్ని సాగించారు. దేశ రాజకీయాలలో ఎన్నో మార్పులు సంభవించిన సమయంలోనే కా॥ మధు అత్యున్నత బాధ్యతలు స్వీకరించారు. కా॥టిఎన్, డివిలు నాయకులుగా ఉన్న కాలంలోనే హైదరాబాద్ సిటీ కమిటీ కార్యదర్శిగా పనిచేశారు. ఈ క్రమంలో రాష్ట్ర కమిటీ సభ్యులుగాను, కేంద్ర కమిటీ కార్యదర్శి వర్గ సభ్యులుగాను అంచెలంచెలుగా ఎదుగుతూ వివిధ సమయాలలో బాధ్యతలు నిర్వహించారు. ఎమర్జెన్సీ నిర్బంధ కాలంలోనే రహస్య కార్యకర్తగా బాధ్యతలు నిర్వహించారు.

ఎమర్జెన్సీ కాలంలో కా॥ టిఎన్ అమరత్వం తర్వాత పార్టీని ముందుకు నడిపించటంలో క్రియాశీలక బాధ్యతలు స్వీకరించారు. నాటి యుసిసిఆర్ఐ (ఎం-ఎల్)నుండి నేటి సిపిఐ (ఎం-ఎల్)వరకు పార్టీలో ఆంతరంగిక పోరాటాలలో సరైన వైఖరికోసం సంఘర్షణపడుతూ వచ్చారు. విప్లవకారుల ఐక్యత కోసం పడిన ఘర్షణలలో కా॥ మధు ముఖ్యమైన పాత్ర నిర్వహిస్తూ వచ్చారు. కేంద్ర కమిటీ సభ్యుడిగా, ఒరిస్సా స్టేట్ కమిటీకి రెండున్నర దశాబ్దాలు బాధ్యత వహించారు. కామ్రేడ్ కానూసన్యాల్ జనరల్ సెక్రటరీగా ఉన్న సమయంలో కా॥ మధు కేంద్ర కార్యవర్గ సభ్యులుగా ఉన్నారు.

ఇతర రాష్ట్రాల బాధ్యతలు కూడా నిర్వహించారు. కా॥ మధు అధ్యయనశీలి, నిత్యం జనశక్తి, ముక్తిగామి పత్రికలకు బరువైన వ్యాసాలు అనేకం రాశారు. చనిపోయే నాటికి క్లాస్ స్ట్రగుల్ సంపాదకులుగా ఉన్నారు.

భూస్వామ్య, సామ్రాజ్యవాద సంస్కృతి ప్రజలకు ఎంత నష్టం కలిగిస్తుందో, భూస్వామ్య, సామ్రాజ్యవాద సంస్కృతిని వ్యతిరేకిస్తూ, నూతన ప్రజాస్వామిక సంస్కృతి కోసం పోరాడవలసిన ఆవశ్యకతను అవిష్కరిస్తూ అనేక వ్యాసాలు రాశారు.

గత 50 సం॥లుగా సాంస్కృతిక రంగంలో కా॥ మధు రాసిన వ్యాసాలు విప్లవకారులందరికీ సిద్ధాంత రంగంలో మార్గదర్శకంగా నిలుస్తాయి.

కా॥ మధు ప్రారంభ దినాల నుండే నిచ్చినమెట్లగా ఉన్న కులవ్యవస్థ ఈ పూర్వోక్త సంస్కృతిని ఎలా కాపాడుతూ వస్తుందో వివరిస్తూ అనేక వ్యాసాలు రాశారు.

కా॥ మధు మార్క్సిస్టు, లెనినిస్టుగా ఒక నిండైన విప్లవ జీవితాన్ని గడిపారు. కా॥ మధు అధ్యయన శీలి, నిరాడంబరుడు. ప్రజలపైన, ప్రజా ఉద్యమాలపైన అంచంచలమైన విశ్వాసాన్ని కలిగి ఉన్నారు. కా॥ మధు ధన్యజీవి. కా॥ మధు ఆచరణ, ఆలోచన ఈ తరం అందరికీ ఆదర్శంగా నిలుస్తుంది. కా॥ మధుకు మరోసారి విప్లవ జోహార్లు అర్పిస్తూ, వారి కుటుంబ సభ్యులకు ప్రగాఢ సంతాపాన్ని తెలుపుతున్నాము. నీవు వదిలివెళ్ళిన కర్తవ్య నిర్వహణలో మేమంతా నిమగ్నులవుతాం! నిమగ్నులవుతాం!!

14-08-2021

విజయవాడ

కామ్రేడ్ మధుకు మా రెడ్ సిల్వాట్!

జోహార్ అమరవీరులకు !!

(విజయవాడ... చివరి పేజీ నుండి)

కా॥మధుకు నివాళులర్పిస్తూ పార్టీ ఆంధ్రప్రదేశ్ రాష్ట్రకమిటీ ప్రచురించిన 'శ్రామికవర్గ విప్లవ నాయకుడు కా॥మధు' అనే 200 పేజీల పుస్తకాన్ని పార్టీ తెలంగాణా రాష్ట్ర కార్యదర్శి కా॥ప్రసాదన్న అవిష్కరించారు. అనంతరం ఆయన మాట్లాడుతూ అతితక్కువ కాలవ్యవధిలో కామ్రేడ్స్ మధు, జస్వంతల మరణం విప్లవోద్యమానికి తీరని లోటన్నారు. కామ్రేడ్స్ సిపి, టిఎన్, డివి, కెవిల మార్గ దర్శకత్వంలో కా॥మధు ఎంతో ఎత్తుకు ఎదిగారన్నారు. మార్క్సిజం-లెనినిజం-మావో ఆలోచనా విధానవెలుగులో అతి, మితవాదాల వైపు వెళ్ళకుండా పార్టీ నిర్మాణాన్ని నిలబెట్టటంలో, విప్లవకారుల ఐక్యతాకృషిలో కా॥మధు పాత్ర ముఖ్యమైనదంటూ ఈ దోపిడీవ్యవస్థ నిర్మూలన కోసం జీవితకాలం కృషిసాగించిన కా॥మధుకు జోహార్లర్పించారు.

సిపిఐ(ఎం-ఎల్) కేంద్రకమిటీ సభ్యులు కామ్రేడ్ గుర్రం విజయకుమార్ మాట్లాడుతూ

విప్లవ రాజ్యాధికారం నెలకొల్పటమే కా॥మధుకు, ఇతర అమరవీరులందరికీ అర్పించే సరైన నివాళిగా పేర్కొన్నారు. సాహిత్యరంగంలో కమ్యూనిస్టులకు ఖచ్చితమైన మార్గనిర్దేశం చేసే 'సాంస్కృతిక విప్లవం-మన కర్తవ్యాలు' వంటి డాక్యుమెంట్లు కా॥మధు రూపొందించారన్నారు. భారత విప్లవపంథాపై విభేదాల కారణంగా సంభవించిన 1968-69 నాటి చీలిక తప్ప మిగిలిన చీలికలన్నీ అనుమతించరానివిగా ఆయన పేర్కొన్నారు. విప్లవ ప్రజాపంథా అవగాహన కనుగుణంగా విద్యార్థి, యువజనులను, కార్మికులను కూడగట్టటంలో, నవోదయ సంస్థను, జీవనాడి పత్రికను నిర్వహించటంలో కా॥మధు కీలకమైన కృషిచేశారని గుర్తుచేశారు. కార్మిక, కర్షక రాజ్యస్థాపన జరగకుండా, ప్రజల ఏ మౌలిక సమస్య పరిష్కారం కాదని, నూతన ప్రజాస్వామిక విప్లవమే దానికి మార్గమని కా॥విజయకుమార్ నొక్కి చెప్పారు.

సిపిఐ(ఎం-ఎల్) ఒడిషా రాష్ట్రకమిటీ కార్యదర్శి కా॥శ్రీకాంత్ మొహంతి మాట్లాడుతూ

సామాన్యులతో కలిసిపోయే నిరాడంబర విప్లవ నాయకుడు కా॥మధు అంటూ నివాళు లర్పించారు. గత రెండున్నర దశాబ్దాలుగా ఒడిషా రాష్ట్ర పార్టీ ఇన్‌ఛార్జ్‌గా వున్న కా॥మధుతో తన అనుబంధాన్ని, జ్ఞాపకాలను ఆయన పంచుకున్నారు. ముఖ్యంగా పూరిజిల్లాలో 20 గ్రామాలకు చెందిన ప్రజలనుండి 4వేల ఎకరాల భూములను ప్రభుత్వం గుంజివేసుకొని, పర్యాటకం అభివృద్ధిపేరిట కార్పొరేట్లకు కట్టబెట్టటాన్ని నిరసిస్తూ ప్రజలు దీర్ఘకాలంగా ఆందోళన సాగిస్తున్నారని, ఆ ఉద్యమంపై దాడులను, కేసులను ఎదుర్కొంటూ ముందుకు సాగటంలో కా॥మధు మార్గ నిర్దేశం చేశారన్నారు. రాష్ట్రపార్టీలో నిర్మాణ విచ్ఛిన్నాల్ని ఎదుర్కోవటంలో కా॥మధు దృఢంగా వ్యవహరించారన్నారు. నగ్బల్పూరి తరానికి చెందిన కా॥మధు కడదాకా విప్లవోద్యమ కృషిలో సాగారని పేర్కొంటూ జోహార్లర్పించారు.

సిపిఐ(ఎం-ఎల్) తమిళనాడు రాష్ట్ర కార్యదర్శి కా॥గుణలన్ మాట్లాడుతూ కామ్రేడ్స్

జన్వంత, మధులను కొద్దికాలం తేడాతో కోల్పోవటం చాలా విషాదకరమన్నారు. ఇదే కాలంలో తమకనాడులోనూ పార్టీ కామ్రేడ్స్ కొందరిని కోల్పోయామని తెలిపారు. ఈ అందరి కామ్రేడ్స్ నుండి స్ఫూర్తి పొంది భారత విప్లవ విజయానికి కృషి సాగించాలని చెబుతూ కామధుకు నివాళులర్పించారు.

సిపిఎం రాష్ట్రకార్యదర్శి కామ్రేడ్ పి.మధు మాట్లాడుతూ తమ రాష్ట్రకమిటీ తరపున కామ్రేడ్ మధుకు జోహార్లర్పించారు. ప్రస్తుత రాజకీయ పరిస్థితి గురించి వ్యాఖ్యానిస్తూ బ్రిటిష్ ప్రత్యక్ష పాలనపోయినప్పటికీ, ఈనాటికీ కార్పొరేట్ పాలన సాగుతోందన్నారు. ప్రజల ఆదాయాలు ఘోరంగా పడిపోతున్నా, వీరి లాభాలు రెట్టింపవు తున్నాయని తెలిపారు. పరిమిత స్వాతంత్ర్యాన్ని కాపాడుకోవాలంటే, ప్రజాస్వామ్యాన్ని కాపాడు కోవాలంటే వామపక్షపార్టీల ఐక్య ఉద్యమాల ఆవశ్యకత మరింతగా వుందని చెబుతూ కామధుకు జోహార్లర్పించారు.

సిపిఐ రాష్ట్రనాయకులు కా॥జెల్లి విల్సన్ మాట్లాడుతూ సిపిఐ రాష్ట్రకమిటీ తరపున కామధుకు జోహార్లర్పించారు. దేశ స్వాతంత్ర్యం కోసం కమ్యూనిస్టులు అనన్య సామాన్యమైన త్యాగాలు చేసినా, ఈనాడు బిజెపి బలం చేకూర్చు కోవటానికి కమ్యూనిస్టు పార్టీలలో చీలికలే ప్రధాన కారణమన్నారు. శత్రువే మనల్ని కలుపుతున్నా దన్నారు. పాలకుల దోపిడీ విధానాలకు వ్యతిరేకంగా గతంకంటే వామపక్ష ఐక్య ఉద్యమాలు పెరిగాయని గుర్తుచేశారు.

సిపిఐ(ఎం-ఎల్) న్యూడెమోక్రసి రాష్ట్ర నాయకులు కా॥చిట్టిపాటి వెంకటేశ్వర్లు మాట్లాడుతూ వివిధ విప్లవసంస్థలకు చెందిన అనేకమంది కామ్రేడ్స్ను, నాయకులను కోవిడ్ కష్టనమయంలోనే కోల్పోయామని చెబుతూ కామధుకు నివాళులర్పించారు. కామధును ఒక మేధో శిఖరంగా పేర్కొంటూ పార్టీలతో నిమిత్తం లేకుండా విప్లవోద్యమం సృష్టించిన విప్లవనాయకుడిగా అందరూ స్వీకరించాలని విజ్ఞప్తి చేశారు. 69 నాటి చీలిక తదనంతరం జరిగిన అనేక అనవసర చీలికలను సవరించుకొని ఐక్యతవైపు సాగాలని కోరారు. విప్లవసంస్థల మధ్య ఐక్యతకోసం తాజాగా కృషిసల్పిన సిపిఐ(ఎం-ఎల్) కేంద్రబృందంలో కామధు మంచివాత్ర నిర్వహించారని చెబుతూ, బలమైన ఐక్యపార్టీ కోసం కృషిచేయటమే ఆయనకు అర్పించే నివాళిగా పేర్కొన్నారు.

ఎంసిపిఐ(యు) పొలిట్ బ్యూరో సభ్యులు కా॥వెంకటరెడ్డి మాట్లాడుతూ కామధుగారిపై ప్రచురించిన పుస్తకాన్ని ప్రతి ఒక్కరూ చదవాలి; చదివించాలని విజ్ఞప్తి చేశారు. నిజమైన కమ్యూనిస్టుకుండవలసిన లక్షణాలను పుణికి

పుచ్చుకున్నవానిగా కామ్రేడ్ మధును పేర్కొంటూ వీరంతా భవిష్యత్ తరాలకు నమూనాగా నిలుస్తారన్నారు. అందరిచేతా శ్లాఘించబడటానికి వారు అర్హులు అంటూ, వారు అనుసరించిన బాటలో ముందుకు సాగటమే ఆ కామ్రేడ్కు అర్పించే నివాళిగా పేర్కొన్నారు.

సిపిఐ(ఎం-ఎల్) న్యూడెమోక్రసి నాయకులు కామ్రేడ్ పోలారి మాట్లాడుతూ ఒక జాతీయస్థాయి విప్లవమేధావి, బహుముఖ ప్రజ్ఞాశాలిని కోల్పోయామంటూ ఆయనకు నివాళులర్పించారు. వారి కుటుంబమంతా విప్లవోద్యమ కృషిలో వుండటం హర్షణీయమన్నారు.

జనసాహితి రాష్ట్రఅధ్యక్షులు కామ్రేడ్ దివికుమార్ మాట్లాడుతూ నూతన ప్రజాస్వామిక సాంస్కృతికోద్యమ కర్తవ్యాలను ఐదు దశాబ్దాల నాడే చాలా స్పష్టంగా, బలీయంగా కామధు తన డాక్యుమెంట్ల ద్వారా చెప్పాడని పేర్కొన్నారు. నూతన ప్రజాస్వామిక విప్లవ భావానికే కాలం చెల్లిందని ప్రగతిశీల శిబిరంనుండే ప్రస్తుతం జరుగుతున్న ప్రచారాలను తిప్పికొట్టే సాధనాలను కామధు ఆనాడే సమకూర్చారన్నారు. సామ్రాజ్యవాదంతో ముడిపడకుండా దేశ ఆంతరంగిక పరిస్థితులు వుండబోవని, సామ్రాజ్యవాద వ్యతిరేక సాంస్కృతికోద్యమం కూడా దానితో పెనవేసుకొని సాగాల్సిన అవసరం వుందన్నారు. సామ్రాజ్యవాద ప్రపంచీకరణ తర్వాత ప్రజల జీవన ప్రమాణాలు మరింత దిగజారుతున్నాయంటూ, ఈ అన్ని రంగాలలో పోరాటం సాగాలని; సాంస్కృతికోద్యమం కూడా ఆ దిశగా సాగాలని చెబుతూ కామధుకు నివాళు లర్పించారు.

సిపిఐ(ఎం-ఎల్) లిబరేషన్ రాష్ట్రకమిటీ సభ్యులు కామ్రేడ్ ఎం.పి.రాందేవ్ మాట్లాడుతూ 60 సం॥ల పైగా సుదీర్ఘ విప్లవజీవితం గడిపిన, సిద్ధాంతాన్ని ఆచరించటంలో నిబద్ధతను పాటించిన కామ్రేడ్ మధు మృతిపట్ల తమ తీవ్ర సంతాపాన్ని తెలిపారు. ప్రజాస్వామ్య, పౌరహక్కులు కాలరాచి వేయబడుతున్న ప్రస్తుత సమయంలో వామపక్ష మేధావుల మరణం, వారు ప్రాతినిధ్యం వహిస్తున్న పార్టీలకేకాక, విప్లవోద్యమానికే నష్టమని పేర్కొంటూ జోహార్లర్పించారు.

సిపిఐ(ఎం-ఎల్) జనశక్తి నాయకులు కా॥కొండా దుర్గారావు మాట్లాడుతూ తమ పార్టీ తరపున విప్లవజోహార్లర్పించారు. కామ్రేడ్ మధుకు విద్యార్థి దశలోనే సాహిత్యరంగంలో ఆసక్తి, ప్రవేశం కారణంగా జీవనాది పత్రికను నడిపారన్నారు. జంఝ, తిరగబడుకవుల కవిత్యంలో పెదధోరణులను ఎండకట్టాడన్నారు. ఒకవైపున విదేశీ పెట్టుబడి దేశంలోని అన్ని రంగాలను కబళించివేస్తున్న ఈ తరుణంలోనూ,

దేశ ప్రజలకు సారధ్యం వహించగలిగే శక్తిగా కమ్యూనిస్టులు ఎదగలేదని పేర్కొంటూ అందుకు పూనిక వహించాలని పేర్కొన్నారు.

ఎంసిపిఐ(యు) రాష్ట్ర నాయకులు కా॥ఖాదర్ బాషా మాట్లాడుతూ భారత విప్లవోద్యమం గర్వించదగిన వ్యక్తి కామధు అంటూ నివాళులర్పించారు. మన ముందు చాలా సవాళ్ళున్న ప్రస్తుత తరణంలో కామధు, కామజన్వంతల వంటి మేధావుల, నాయకుల మరణం చాలా లోటుగా పేర్కొంటూ వారి ఆశయాసాధనలో ముందుకు సాగుదామన్నారు.

సిపిఐ(ఎం-ఎల్) రెడ్ స్టార్ నాయకులు కా॥మన్నవ హరిప్రసాద్ మాట్లాడుతూ భారత విప్లవానికి అవసరమైన కీలక సిద్ధాంత పత్రాలను అందించిన మార్క్సిస్టు మేధావిగా పేర్కొంటూ జోహార్లర్పించారు. 1969 నాటి విప్లవకారుల చీలిక మినహా మిగిలిన చీలికలను దురదృష్ట కరమైనవిగా పేర్కొన్నారు. మార్క్సిజంపైన అస్థిత్య ఉద్యమాల పేరిట సాగిస్తున్న దాడులను ఐక్యంగా ఎదుర్కోవాలన్నారు. దోపిడీ, పీడన, అణచివేతల నుండి విముక్తికి విప్లవమే పరిష్కారమని పేర్కొంటూ విప్లవకారులు ఐక్యంకాకుండా ఈనాటి ఫాశిస్టు పాలనను ఓడించటం సాధ్యంకాదని చెబుతూ తన సందేశం ముగించారు.

కామధు జీవిత సహచరి కా॥పద్మ మాట్లాడుతూ దశాబ్దాల తమ సహజీవనంలో ఆయనలో ఏనాడూ కోపం కనబడలేదన్నారు. ప్రజలనుండి నేర్చుకొని, నేర్పాటి తప్ప మనమే నేర్చుతామనే ధోరణి సరైంది కాదనేవారని చెప్పారు. బాధలు, సమస్యలన్నా భరించాలని, నిలబడాలనే ఆయన చెప్పేవారన్నారు. నిబద్ధతతో ఆశయ సాధనకోసం కడవరకూ ఆర్గనైజేషన్ ను నిలబెట్టుకోవటం, ఆర్గనైజేషన్ కోసం నిలబడటమే తమ విధానంగా ముందుకు సాగుతామని ప్రకటిస్తూ ఇదే కామ్రేడ్ మధుకు నివాళిగా పేర్కొన్నారు.

సిపిఐ(ఎం-ఎల్) రాష్ట్ర నాయకులు కా॥యస్.ఝాన్సీ మాట్లాడుతూ రాష్ట్రకమిటీ ఇచ్చిన ఆహ్వానానికి స్పందించి తమ సందేశాలను ఇవ్వటానికి వచ్చిన ఆయా సంస్థల నాయకులు, ప్రతినిధులందరకూ మొదట ధన్యవాదాలు తెలిపారు.

దేశంలో ఫాశిస్టుశక్తులు విజృంభిస్తున్నమాట వాస్తవమే అంటూ విప్లవకారులుగా, కమ్యూనిస్టులుగా ఏంచేయాలి, ఏంచేస్తున్నామో పరిశీలించుకోవాలని అన్నారు. ఈ వ్యవస్థను సమూలంగా నిర్మూలించాలనే రాజకీయాలను ప్రజలకు ఎంతవరకు అందించగలుగుతున్నామో చూడాలన్నారు. మార్క్సిజంపై జరుగుతున్న దాడులను సమిష్టిగా తిప్పికొట్టకుండా ముందుకు సాగలేమన్నారు.

'అప్పుల ఊబినుండి దేశాన్ని కాపాడుకుందాం'

కామ్రేడ్ తరిమెల నాగిరెడ్డి వర్ధంతి సభల్లో వక్తల పిలుపు



ఒంగోలు సభలో మాట్లాడుతున్న కా॥ డివిఎన్ స్వామి

విజయవాడ సభలో మాట్లాడుతున్న కా॥ వీరబాబు

ఒంగోలు, 1-8-21:

పరిశ్రమలకు ప్రోత్సాహకాల పేరుతో బడ్జెట్ను కార్పొరేట్లకు దోచిపెడుతున్న పాలకులే బడ్జెట్ లోటు వుందంటూ, ప్రభుత్వరంగ సంస్థల్లో పెట్టుబడుల ఉపసంహరణ పేరుతో ప్రజల ఆస్తులను కారుచౌకగా పెట్టుబడిదారులకు దోచిపెడుతున్నారని సిపిఐ(ఎం-ఎల్) జిల్లా కార్యదర్శి కామ్రేడ్ డివిఎన్ స్వామి విమర్శించారు. స్థానిక మల్లయ్యలింగ భవనంలో జరిగిన తరిమెల నాగిరెడ్డి 45వ వర్ధంతి సభలో ఆయన మాట్లాడుతూ కార్పొరేట్లు బ్యాంకులను మోసంచేసి విదేశాలకు పారిపోయేందుకు సహకరిస్తున్న పాలకులే, రైతు రుణమాఫీ వల్ల బ్యాంకులు దివాలా తీస్తున్నాయని మాట్లాడటం

సిగ్గుచేటున్నారు. గత 74 సంవత్సరాలుగా ప్రజారోగ్య రంగాన్ని గాలికొదిలేసిన పాలకుల నిర్లక్ష్యమే నేడు లక్షలాది కరోనా మరణాలకు కారణమని ఆయన స్పష్టంచేశారు. పాలకుల ఈ దళారీ విధానాల ఫలితంగానే దేశం అప్పుల ఊబిలో కూరుకుపోయిందని, నాగిరెడ్డి చూపిన నూతన ప్రజాస్వామిక విప్లవ మార్గంలోనే దేశానికి విముక్తి సాధ్యమని ఆయన పిలుపు నిచ్చారు.

అనంతరం ప్రగతిశీల మేధావుల వేదిక జిల్లా కన్వీనర్ పంగులూరి గోవిందయ్య మాట్లాడుతూ బ్రిటిష్ పాలకులు చేసిన రాజద్రోహ చట్టాలను ప్రజాఉద్యమాలపై నేటికీ పాలకులు ఉపయోగిస్తున్నారని దుయ్యబట్టారు. ప్రఖ్యాత

హైదరాబాద్ కుట్రకేసులో నాగిరెడ్డి, ఆయన అనుచరులపై కూడా ఈ చట్టాన్ని ప్రయోగించారని, దాన్ని ఆయన కోర్టులోనే తిప్పికొట్టారని వివరించారు. ఇలాంటి ప్రజా వ్యతిరేక చట్టాల రద్దుకు ప్రజలు ఉద్యమించాలని ఆయన పిలుపునిచ్చారు.

తరిమెల నాగిరెడ్డి మెమోరియల్ ట్రస్టు సభ్యులు కామ్రేడ్ కారుమంచి సుబ్బారావు అధ్యక్షత వహించిన ఈ సభలో రైతుకూలీసంఘం (ఆం.ప్ర)జిల్లా కార్యదర్శి కామ్రేడ్ ఎస్.లలిత కుమారి, ఏఐఎఫ్ఐయూ(న్యూ) నాయకులు కామ్రేడ్ ఎం.ఎస్.సాయి ప్రసంగించారు.

(తరువాయి 18వ పేజీలో)

రైతాంగం మూడున్నల చట్టాలకు వ్యతిరేకంగా నిరవధిక ఆందోళన చేస్తున్నా, విశాఖ స్టీలుప్లాంట్ అమ్యేయటానికి వ్యతిరేకంగా కార్మికులు ఆందోళన చేస్తున్నా సమస్యల మూలాల్లోకి వెళ్లి వారికి వివరించాలన్నారు.


విప్లవకారులలో అనవసరమైన చీలికలను నివారించాలని, ఐక్యతను త్వరితం చేయాలను కుంటున్నప్పుడు తోటి విప్లవ సంస్థలతో ఎలా వ్యవహరిస్తున్నామో, చిత్తశుద్ధితో ఉన్నామా లేదా పరిశీలించు కోవాలన్నారు. కా॥మధు, కా॥జస్వంతలను కోల్పోవటం చాలా లోటై నప్పటికీ, నిర్మాణ నిబద్ధులైన క్యాడర్ను తయారుచేసుకుంటూ, మన ముందున్న కర్తవ్యాలను ఖచ్చితంగా ముందుకు తీసుకువెళ్ళ గలుగుతామనే ఆశాభావాన్ని వ్యక్తంచేశారు. అమరులైన కామ్రేడ్స్ ఆశయాలను కొనసాగిస్తూ అంగీకృత ప్రజాసమస్యలపై ఐక్యకార్యాచరణ, విప్లవకారుల ఐక్యతను సాధించగలుగుతామని

కామ్రేడ్స్ కూడా ఆ దిశగా తమ బాధ్యతలను పెంచుకోవాలని పిలుపునిస్తూ కా॥రూన్సీ సంస్మరణ సభను ముగించారు.

ఇంకా ఈ సభలో ఏఐఎఫ్ఐటియూ(న్యూ) రాష్ట్రనాయకులు కా॥డివిఎన్ స్వామి, రైతుకూలీ సంఘం(ఆం.ప్ర)రాష్ట్రకార్యదర్శి కా॥ఎం.ఎస్. నాగరాజు, స్త్రీవిముక్తి సంఘటన రాష్ట్రఅధ్యక్షులు

కా॥సి.విజయ పాల్గొని కా॥మధుకు నివాళు లర్పించారు.

ఈ సభలో ప్రజాకళాకారుల సమాఖ్య కళాకారులు కా॥మధును, అమరులైన కామ్రేడ్స్ను స్మరిస్తూ విప్లవగీతాలపించారు. రాష్ట్రంలోని వివిధ జిల్లాలనుండి ఈ సంస్మరణ సభకు కార్యకర్తలు, కామ్రేడ్స్ హాజరయ్యారు. ★



సిపిఐ(ఎం.ఎల్) ప్రచురణ
త్రామికవర్గ విప్లవ నాయకుడు
కామ్రేడ్ మధు

పేజీలు : 200

విరాళం : రు. 100/-

కాపీలకు :

మైత్రీబుక్ హౌస్

జలీల్ వీధి, కారల్ మార్ట్ రోడ్, విజయవాడ-2

విప్లవోద్యమ నిర్మాణ కార్యకలాపాలలో నిబద్ధతతో శ్రమించిన కామ్రేడ్ మధు సంస్కరణ సభ



హైదరాబాద్, 8-8-2021:

సిపిఐ (ఎం-ఎల్) కేంద్ర కార్యదర్శి వర్గ సభ్యులు, 'క్లాస్ స్ట్రగుల్' పత్రిక సంపాదకులు కా॥ మధు సంస్కరణ సభ 08-08-2021వ తేదీన హైదరాబాద్‌లోని సుందరయ్య విజ్ఞాన కేంద్రంలో జరిగింది. సిపిఐ (ఎం-ఎల్) కేంద్ర కమిటీ సభ్యులు కా॥ ప్రసాదన్న అధ్యక్షతన జరిగిన ఈ సభలో సిపిఐ (ఎం-ఎల్) కేంద్ర కమిటీ సభ్యులు కా॥ గుర్రం విజయకుమార్ వక్తలను వేదికపైకి ఆహ్వానించారు. ముందుగా కా॥ మధుగారి జీవిత సహచరి కా॥పద్మక్కు కుమార్తె కా॥ అజిత కా॥మధు ఫోటోకి పూలమాలవేసి నివాళులు అర్పించారు. వక్తలుగా హాజరైన వివిధ విప్లవపార్టీల నాయకులు, ప్రజాసంఘాల నాయకులు, కళాకారులు పూలు వుంచి నివాళులు తెలియజేశారు. సభ రెండు నిమిషాలు సంతాపం తెలియజేసి, "మీరెత్తిన ఎర్రజెండా - మేం పడతాం చేతినిండా" అని నినదిస్తూ సభికులంతా ఉద్వేగపూరితంగా నినదించారు. సభ

ప్రారంభంలో ప్రజాకళాకారులు అమరులు కా॥ మధు గారిని స్మరిస్తూ పాటలు పాడారు.

సిపిఐ (ఎం-ఎల్) కేంద్ర కార్యదర్శి వర్గ సభ్యులు కా॥ అరవింద్ సిన్హా కా॥ మధు వ్యక్తిత్వాన్ని, ఆయనతో తనకున్న ఉద్యమానుబంధాన్ని, జ్ఞాపకాల్ని, కలిసి సాగించిన కృషిని తెలియజేస్తూ పంపిన సందేశాన్ని కా॥ గుర్రం విజయకుమార్ చదివి వినిపించారు.

సిపిఐ (ఎం-ఎల్) నాయకులు కా॥ ఎస్.రఘున్నీ మాట్లాడుతూ కా॥ మధు 15వ ఏట నుండే అభ్యుదయ భావాల వైపు ఆకర్షితులై సమాజాన్ని సమూలంగా మార్చాలన్న దిశగా తన జీవితాన్ని తీర్చిదిద్దు కున్నారన్నారు. పార్టీ కార్యకర్తగా, అజ్ఞాత కార్యకర్తగా జీవితాన్ని ప్రారంభించిన మధుగారు ఎక్కడా వెనుదిరగకుండా రాష్ట్ర నాయకుడిగా, కేంద్ర నాయకుడిగా, పత్రిక ఎడిటర్‌గా ఎదుగుతూ సుమారు 60 సం॥ల పాటు కృషి సాగించారన్నారు. (తరువాయి 20వ పేజీలో)

'విప్లవ రాజ్యాధికారం నెలకొల్పటమే కా॥మధుకు అర్పించే అగ్నేలైనే నివాళి'

- కా॥మధు సంస్కరణ సభలో వక్తల ఉద్ఘాటన



విజయవాడ, 14-8-2021:

సిపిఐ(ఎం-ఎల్) కేంద్రకార్యదర్శివర్గ సభ్యులు, మార్క్సిస్టు మేధావి కా॥మధు సంస్కరణసభ 2021 ఆగస్టు 14న విజయవాడ ఎంబిఐఎస్‌లో సిపిఐ(ఎం-ఎల్) కేంద్రకమిటీ ఆధ్వర్యంలో స్ఫూర్తిదాయకంగా జరిగింది. కా॥మధు జీవిత సహచరి కా॥పద్మ తొలుత కా॥మధు చిత్రపటానికి పూలమాలవేయగా పార్టీ నాయకులు, కుటుంబసభ్యులు పుష్పగుచ్ఛాలనుంచి నివాళులర్పించారు.

సిపిఐ(ఎం-ఎల్) రాష్ట్రనాయకులు కా॥యస్.రఘున్నీ ఈ సభకు

అధ్యక్షత వహించగా, పలు కమ్యూనిస్టు, విప్లవ సంస్థలకు చెందిన నాయకులు ఈ సభలో పాల్గొని కా॥మధుకు జోహార్‌ర్పించారు. పార్టీ రాష్ట్రనాయకులు కా॥కిషోర్‌బాబు వక్తలందరినీ వేదికపైకి ఆహ్వానించగా, కా॥రఘున్నీ కేంద్రకమిటీ కా॥మధుపై రూపొందించిన తీర్మానాన్ని ప్రవేశపెట్టిన అనంతరం, సభికులంతా కా॥మధు స్మృతిలో లేచినిలబడి రెండు నిమిషాలు మౌనం పాటించారు.

(తీర్మానం పూర్తిపాఠం 21వ పేజీలో)

(తరువాయి 21వ పేజీలో)